



अधिकतम : 28° C
न्यूनतम : 25° C

खबरें छुपाता नहीं, छापता है

शाह टाइम्स

मुजफ्फरनगर, मंगलवार 29 जुलाई 2025 उत्तर प्रदेश संस्करण: वर्ष 26 अंक 197 पृष्ठ 12 मूल्य रुपये 5.00

www.shahtimesnews.com



विस्तृत खबरों के लिए QR कोड स्कैन करें।
मुफ्त पढ़ें E-paper



यूपी में सबसे लंबे कार्यकाल वाले मुख्यमंत्री बने योगी पेंज 2



19 साल की दिव्या देशमुख ने चेत विमेंस वर्ल्डकप जीता खेल टाइम्स



संवादहीन संसद में सहमा लोकतंत्र और सत्ता का एकालाप



मोहम्मद यूनुस ने भारतीय डाक्टरों को दिया धन्यवाद पेंज 12

राज्यसभा में गतिरोध जारी, कार्यवाही दिन भर के लिए स्थगित नई दिल्ली।

बिहार में मतदाता सूची विशेष गहन पुनरीक्षण के मुद्दे पर चर्चा कराने की मांग को लेकर राज्यसभा में सरकार और विपक्ष के बीच गतिरोध सोमवार को भी दूर नहीं हो सका और विपक्ष के हंगामे के कारण सदन की कार्यवाही पहले बारह बजे, फिर दो बजे और अंततः दिन भर के लिए स्थगित करनी पड़ी। मानसून सत्र का पहला सप्ताह विपक्ष के हंगामे की भेंट खटने के बाद दूसरे सप्ताह के पहले दिन भी कोई विधार्थी कामकाज नहीं हो सका। पहले सप्ताह में केवल एक विधेयक विपक्ष की अनुपस्थिति में पारित हो सका था। बारह बजे के स्थान के बाद दो बजे जब सदन की कार्यवाही पुनः शुरू हुई तो पीठासीन उप सभापति भुवनेश्वर कलिता ने राष्ट्रवादी कांग्रेस पार्टी के प्रफुल्ल पटेल को समुद्र द्वारा माल वहन विधेयक 2025 पर चर्चा शुरू करने के लिए कहा।

ऑपरेशन सिंदूर पर चर्चा में कांग्रेस के वक्ताओं में थरूर का नाम शामिल नहीं नई दिल्ली।

संसद के मानसून सत्र में कांग्रेस सांसद शशि थरूर अपनी पार्टी से अलग-थलग नज़र आ रहे हैं। विश्वस्त सूत्रों के मुताबिक श्री थरूर ने ऑपरेशन सिंदूर के मुद्दे पर कांग्रेस को साफ-साफ कह दिया है कि वह इस मसले पर वही बात कहेंगे, जो कहते आ रहे हैं। सूत्रों के अनुसार कांग्रेस नेतृत्व ने थरूर से बहस में शामिल होने के लिए कहा था जिस पर उन्होंने कहा कि वह ऑपरेशन सिंदूर पर सरकार की आलोचना करने वाली पार्टी लाइन का पालन नहीं कर सकते। उनसे जब संसद परिसर में पत्रकारों ने ऑपरेशन सिंदूर पर सवाल किया, तो उन्होंने इस पर कोई जवाब देने की बजाय सिर्फ कहा 'मौन ब्रत'।

राजस्थान में बारिश का रेड अलर्ट, आठ जिलों में स्कूल बंद नई दिल्ली।

बंगाल की खाड़ी में बना लो प्रेशर राजस्थान में एक्टिव है। इसके चलते मौसम विभाग ने राजस्थान के 14 जिलों में बारिश का रेड अलर्ट जारी किया है। इसके साथ 8 जिलों झालावाड़, कोटा, भीलवाड़ा, बांसवाड़ा, बारां, डूंगरपुर, धौलपुर और अजमेर में स्कूलों की छुट्टी घोषित की गई है। बिहार के पटना में रविवार पूरी रात हुई बारिश से हालात बिगड़ गए हैं। पटना जंक्शन पर रेल ट्रैक डूब गया है।

उपग्रह निसार का प्रक्षेपण कल चेन्नई।

अमेरिकी अंतरिक्ष एजेंसी 'नासा' और 'इसरो' का 'सिंथेटिक अपरेटर रडार' (निसार) उपग्रह 30 जुलाई को भारतीय समयानुसार शाम 5:40 बजे प्रक्षेपित किया जाएगा। 2,400 किग्रा वजन के इस उपग्रह को इसरो के जियोसिक्नोस सैटेलाइट लॉन्च व्हीकल-एफ 16 (जीएसएलवी-एफ16) की मदद से आंध्र प्रदेश में श्रीहरिकोटा के सतीश धवन अंतरिक्ष केंद्र से कक्षा में स्थापित किया जाएगा।

IIT खड़गपुर में चार छात्रों की मौत पर सुप्रीम कोर्ट चिंतित

शाह टाइम्स ब्यूरो

नई दिल्ली। सुप्रीम कोर्ट ने पश्चिम बंगाल में खड़गपुर के भारतीय प्रौद्योगिकी संस्थान (आईआईटी) में गत जनवरी से चार विद्यार्थियों की कथित आत्महत्या के मामले में सोमवार को गंभीर चिंता व्यक्त करते हुए सवाल किया कि क्या गड़बड़ है? छात्र आत्महत्या क्यों कर रहे हैं? इस साल जनवरी से आईआईटी खड़गपुर परिसर में यह चौथा ऐसा मामला था।

न्यायमूर्ति जेबी पारदीवाला और न्यायमूर्ति आर. महादेवन की पीठ ने आईआईटी खड़गपुर और शारदा विश्वविद्यालय में विद्यार्थियों की आत्महत्या से संबंधित स्वतः संज्ञान मामले को सुनवाई करते हुए ये उन संस्थानों से

- शीर्ष अदालत ने स्वतः संज्ञान लेते हुए किया सवाल
- क्या गड़बड़ है? छात्र आत्महत्या क्यों कर रहे हैं?

पूछा कि क्या उन्होंने इस गंभीर मुद्दे पर विचार किया है? आईआईटी खड़गपुर की ओर से पेश अधिवक्ता ने कहा कि इस मामले में 10 सदस्यीय समिति और एक परामर्श केंद्र का गठन किया गया है। इस तरह से वह मानसिक स्वास्थ्य समस्याओं का सामना कर रहे छात्रों की पहचान कर रहे हैं। एक फोन नंबर दिया गया है जिस पर कभी भी कॉल कर मदद ली जा सकती है। पीठ के समक्ष आईआईटी खड़गपुर और शारदा विश्वविद्यालय के वकीलों ने बताया कि दोनों घटनाओं के संबंध में प्राथमिकी दर्ज कर ली गई है। इन तथ्यों से अवगत होने के बाद अदालत ने कहा कि वह आगे कोई टिप्पणी नहीं करेगी और स्पष्ट किया कि मामले में जांच जारी रह सकती है। पीठ ने कहा कि हमें सूचित किया गया है कि विश्वविद्यालय में हुई घटना का सवाल है, मृतक के पिता की ओर से प्राथमिकी दर्ज कराई गई है और जांच जारी है। इसे कानून के अनुसार आगे बढ़ने दें।

बिहार की मतदाता सूची प्रारूप के प्रकाशन पर रोक से सुप्रीम कोर्ट का इन्कार नई दिल्ली। सुप्रीम कोर्ट ने चुनाव आयोग को बिहार में विशेष गहन पुनरीक्षण अभियान के बाद आगामी एक अगस्त को मतदाता सूची के प्रारूप को प्रकाशित करने से रोकने से इन्कार कर दिया और साथ ही यह भी कहा कि पुनरीक्षण प्रक्रिया में यदि कोई वैधता संबंधी कोई खामी पाई जाती है, तो वह उसे रद्द कर सकती है। पीठ ने संबंधित पक्षों की दलीलों सुनने के बाद इस संबंध में आदेश पारित किया। पीठ ने स्पष्ट किया कि यदि वैधता संबंधी कोई उल्लंघन पाया गया, तो अदालत पूरी प्रक्रिया को रद्द कर सकती है।

राजनाथ का दावा: किसी दबाव में नहीं रुका 'ऑपरेशन सिंदूर'

कहा: परीक्षा में पेंसिल के टूटने की चिंता नहीं, बल्कि परीक्षाफल पर फोकस जरूरी

शाह टाइम्स ब्यूरो

नई दिल्ली। रक्षा मंत्री राजनाथ सिंह ने ऑपरेशन सिंदूर को किसी के दबाव में रोकने के विपक्ष के आरोपों को सिर से खारिज करते हुए सोमवार को लोकसभा में कहा कि इस ऑपरेशन के सभी लक्ष्य तय समय में हासिल कर लिए गए थे और इसे किसी के दबाव में नहीं रोका गया।

श्री सिंह ने सोमवार को सदन में 'पहलगांम में आतंकवादी हमले के जवाब में भारत के मजबूत, सफल एवं निर्णायक ऑपरेशन सिंदूर' पर विशेष चर्चा की शुरुआत करते हुए कहा कि आतंकवाद के खिलाफ हमारी जीरो टॉलरेंस की नीति को पूरी दुनिया ने देखा और हम इससे पीछे हटने वाले नहीं हैं। ऑपरेशन सिंदूर पूरी तरह सफल रहा और सेनाओं ने अपना लक्ष्य हासिल कर लिया। उन्होंने कहा कि हमने किसी के दबाव में आकर इसे नहीं रोका, बल्कि हमने दुश्मन के घर में सूबे पर पानी फेरा है। हमारा मकसद युद्ध छेड़ना नहीं, बल्कि हमें आतंकवादियों के ढांचों को नेस्तनाबूद-शेष पृष्ठ दो पर



ऑपरेशन के सभी लक्ष्य तय समय से कर लिए गए थे हासिल

लोकसभा में जयशंकर की दो टूक

22 अप्रैल से 17 जून तक पीएम मोदी और टुम्प के बीच कोई बातचीत नहीं हुई नई दिल्ली। विदेश मंत्री एस. जयशंकर ने संसद के निचले सदन यानी लोकसभा में ऑपरेशन सिंदूर पर चर्चा में हिस्सा लिया। उन्होंने कहा कि पहलगांम के बाद भारत का रुख आतंकवाद के प्रति शून्य सहिष्णुता (जीरो टॉलरेंस), आत्मरक्षा का अधिकार का है। विदेश मंत्री ने लोकसभा में बोलते हुए पहलगांम आतंकवादी हमले के बाद भारत की कूटनीतिक रणनीति का जिक्र किया। उन्होंने ऑपरेशन सिंदूर की सफलता पर तथ्य रखे। उन्होंने यह भी कहा कि भारत और पाकिस्तान के बीच किसी ने मध्यस्थता नहीं की।

पहलगांम हमले व ऑपरेशन सिंदूर से जुड़े सभी तथ्य सामने लाएं: विपक्ष

नई दिल्ली। विपक्ष ने लोकसभा में सोमवार को ऑपरेशन सिंदूर पर शुरू हुई चर्चा के दौरान पहलगांम आतंकवादी हमले और ऑपरेशन सिंदूर से जुड़े सभी तथ्यों को सदन में रखे जाने की मांग की। कांग्रेस के उप नेता गौरव गोर्गोई ने कहा कि सरकार को पहलगांम हमले को लेकर पूरी सच्चाई देश के सामने लानी चाहिए और कांग्रेस सच्चाई के साथ है, लोकतंत्र के साथ है।




देश को देनी चाहिए। ये अरबों रुपये की कीमत के विमान हैं और भारत के पास सिर्फ 35 रफाल विमान हैं, ऐसे में इनकी जानकारी दिया जाना बहुत जरूरी है।

कुत्तों के काटने से मौत पर शीर्ष अदालत ने लिया स्वतः संज्ञान

शाह टाइम्स ब्यूरो

नई दिल्ली। उच्चतम न्यायालय ने कुत्तों के काटने से छह साल की एक बच्ची की असांमयिक मृत्यु से संबंधित मीडिया रिपोर्ट का सोमवार को 'स्वतः संज्ञान' लिया। न्यायमूर्ति जेबी पारदीवाला और न्यायमूर्ति आर महादेवन की पीठ ने शीर्ष अदालत रजिस्ट्री से कहा कि वह इस मामले को जनहित में स्वतः संज्ञान याचिका के रूप में दर्ज करें। पीठ ने कहा कि इस आदेश को उचित आदेश के लिए समाचार रिपोर्ट के साथ भारत के मुख्य न्यायाधीश के समक्ष रखा जाए। पीठ ने इस मीडिया रिपोर्ट को 'बेहद परेशान करने वाला और चिंताजनक' बताते हुए कहा कि शहर और उसके बाहरी इलाकों में हर दिन सैकड़ों कुत्तों के काटने की खबरें आ रही हैं। कुत्तों के काटने से रेबीज हो रहा है। आमतौर पर बच्चे और



बुजुर्ग इसके शिकार हो रहे हैं। कुत्तों के काटने से संबंधित यह खबर राष्ट्रीय राजधानी की है। कथित तौर पर एक पागल आवाड़ा कुत्तों के काटने से छह साल की बच्ची की मौत हो गई थी। पीठ ने कहा कि इस समाचार में कुछ चिंताजनक और विचलित करने वाले आंकड़े और तथ्य हैं।

- शहर और उसके बाहरी इलाकों में हर दिन सैकड़ों कुत्तों के काटने का आ रही खबरें
- मीडिया रिपोर्टों को बेहद परेशान करने वाला और चिंताजनक बताया

सुप्रीम कोर्ट ने बंगाल की नई ओबीसी सूची पर रोक लगाए संबंधी हाईकोर्ट के आदेश पर लगाई रोक


नई दिल्ली। सुप्रीम कोर्ट ने सोमवार को कलकत्ता उच्च न्यायालय के उस आदेश पर रोक लगा दी, जिसमें पश्चिम बंगाल सरकार द्वारा राज्य में ओबीसी की नई सूची को अंतिम रूप देने की प्रक्रिया पर रोक लगा दी गई थी। मुख्य न्यायाधीश बीआर गवई, न्यायमूर्ति के. विनोद चंद्रन और न्यायमूर्ति एनबी अजारीया की पीठ ने प. बंगाल सरकार को याचिका पर सुनवाई करते हुए यह आदेश पारित किया। अदालत ने कहा कि इस मामले में यथास्थिति बनाए रखना आवश्यक है। पीठ ने यह कहते हुए कि आरक्षण कार्यपालिका की कार्यप्रणाली का एक हिस्सा है।

हापुड़ में गैंगस्टर डबलू यादव डेर

शाह टाइम्स ब्यूरो

हापुड़। उप्र पुलिस की एसटीएफ ने हापुड़ जिले के सिंभावली इलाके में एक सशस्त्र मुठभेड़ में मोस्ट वांटेड गैंगस्टर डबलू यादव को मार गिराया।

एसटीएफ की नोएडा इकाई ने बिहार पुलिस और हापुड़ पुलिस के सहयोग से सोमवार तड़के इस मुठभेड़ को अंजाम तक पहुंचाया। बिहार के बेगूसराय जिले के साहेबपुर कमाल निवासी डबलू यादव को मुठभेड़ के दौरान सोने में गोली लगी। उसे तुरंत नजदीकी अस्पताल ले जाया गया, जहां



इलाज के दौरान उसकी मौत हो गई। यादव एक कुख्यात अपराधी था और बिहार में एक चर्चित हत्याकांड सहित कई गंभीर मामलों का मुख्य आरोपी था। उस पर 50 हजार रुपये का इनाम था।

जस्टिस वर्मा से सुप्रीम कोर्ट में सवाल-जवाब शुरू



- पूछा: आंतरिक जांच समिति के गठन की वैधता को चुनौती क्यों नहीं दी
- अगली सुनवाई कल

न्यायमूर्ति वर्मा की ओर से पेश वरिष्ठ अधिवक्ता कपिल सिब्बल ने सवाल किया कि जब समिति गठित की गई थी तब आपने चुनौती क्यों नहीं दी? आपने इंतजार क्यों किया?

न्यायाधीश पहले भी इन कार्यवाहियों में शामिल होने से बचते रहे हैं। पीठ ने उनसे पूछा कि क्या यह सच नहीं है कि आंतरिक जांच रिपोर्ट केवल एक तथ्य-खोज दस्तावेज है, न कि साक्ष्य और वह इससे कैसे असंतुष्ट हैं। शीर्ष अदालत ने कहा कि न्यायाधीश (जांच) अधिनियम के तहत जांच में मुद्दे की पड़ताल करने और शपथ के तहत साक्ष्य लेने की व्यापक शक्तियां हैं। अदालत ने यह भी बताया कि शीर्ष न्यायालय के निर्णयों ने सिब्बल से सवाल किया कि पवित्रता को बरकरार रखा है। शीर्ष अदालत इस मामले में अगली सुनवाई बुधवार को करेगी।

मप्र के मंत्री विजय शाह की नीयत पर कोर्ट को संदेह

शाह टाइम्स ब्यूरो

नई दिल्ली। सुप्रीम कोर्ट ने मप्र सरकार के मंत्री विजय शाह को कड़ी फटकार लगाई है।

कारण है कि उन्होंने भारतीय सेना की महिला अधिकारी कर्नल सोफिया कुरेशी पर आपत्तिजनक टिप्पणी की थी और अब तक उसके लिए सार्वजनिक रूप से माफी नहीं मांगी। कोर्ट ने कहा कि मंत्री विजय शाह का व्यवहार संदेह पैदा करता है कि क्या उन्होंने

- सुप्रीम कोर्ट ने कहा- 13 अगस्त तक जांच रिपोर्ट दे एसआईटी

जानबूझकर यह टिप्पणी की थी और अब माफी न मांगकर अपनी गलती नहीं मान रहे हैं। कोर्ट ने कहा कि इससे मंत्री की नीयत और ईमानदारी पर सवाल उठते हैं। जांच कर रही एसआईटी के सुप्रीम कोर्ट ने निर्देश दिया है कि वह 13 अगस्त तक जांच पूरी करें।

पहलगांम हमले के मास्टरमाइंड समेत तीन आतंकी मारे गए

श्रीनगर, वार्ता

जम्मू-कश्मीर में श्रीनगर के बाहरी इलाके दाचीगाम में सोमवार को सुरक्षा बलों के साथ मुठभेड़ में मारे गए तीन आतंकियों में एक आतंकी पर्यटक स्थल पहलगांम के बैसरन का कथित मास्टरमाइंड भी शामिल है। आधिकारिक सूत्रों ने यह जानकारी दी। उन्होंने बताया कि आतंकवादियों के दाचीगाम इलाके की ओर बढ़ने की सूचना मिलने के बाद सुरक्षा बलों की संयुक्त टीमों ने इलाके में तलाशी अभियान शुरू किया। सेना ने इसे 'ऑपरेशन महादेव' नाम दिया था। अभियान के दौरान सुरक्षा

- ऑपरेशन महादेव के दौरान मिली सेना को सफलता

बलों की आतंकवादियों के साथ भीषण मुठभेड़ शुरू हो गई। दोनों पक्षों के बीच चली गोलीबारी में तीन आतंकवादी डेर हो गए। उन्होंने बताया कि मारे गए आतंकवादियों में से एक लश्कर-ए-तैयबा का पाकिस्तानी आतंकवादी सुलेमान शाह उर्फ हाशिम मुसा है, जो गत 22 अप्रैल को पहलगांम में हुए हमले का कथित मास्टरमाइंड था। पहलगांम हमले में एक स्थानीय निवासी और 25 पर्यटक मारे गए थे।

संक्षिप्त समाचार

ऑपरेशन सिंदूर

राजनीति से ऊपर उठ कर हो चर्चा: माया लखनऊ। बहुजन समाज पार्टी अध्यक्ष मायावती ने सोमवार को कहा कि ऑपरेशन सिंदूर पर सोमवार से शुरू होने वाली चर्चा में सत्ता और विपक्ष दलगत राजनीति से ऊपर उठ कर सार्थक चर्चा करें तो ही यह देश हित में होगा। सुश्री मायावती ने एक्स पर लिखा कि 'ऑपरेशन सिंदूर' पर संसद में आज से शुरू होने वाली चर्चा को, सत्ता व विपक्ष को दलगत राजनीति से ऊपर उठकर लेना चाहिए, ताकि आगे महिलाओं का सिंदूर ना उजड़ें तथा मां को भी अपने बेटे गंवाने ना पड़े इस पर सरकार एवं विपक्ष को मिलकर ठोस रणनीति के तहत कार्य करना चाहिए। यही समय की मांग थी है। गौरतलब है कि संसद के मानसून सत्र के दौरान विपक्ष ऑपरेशन सिंदूर को लेकर एनडीए को घेरने की तैयारी में है।

धार्मिक आजादी के हनन पर चुप नहीं रहेंगे: राहुल नई दिल्ली। लोकसभा में विपक्ष के नेता राहुल गांधी ने कहा है कि छत्तीसगढ़ में दो ननों के साथ हुआ व्यवहार अत्यंत निंदनीय है और कांग्रेस धार्मिक आजादी के हनन की ऐसी घटनाओं को सहन नहीं करेगी। गांधी ने सोशल मीडिया एक्स पर एक पोस्ट में कहा कि छत्तीसगढ़ में दो कैथोलिक ननों को उनकी आस्था के कारण निशाना बनाकर जेल भेज दिया गया। यह न्याय नहीं बल्कि भाजपा-आरएसएस का गुंडाराज है। यह एक खतरनाक पैटर्न को दर्शाता है और इस शासन में अल्पसंख्यकों का व्यवस्थित उत्पीड़न है। उन्होंने कहा कि यूडीएफ सांसदों ने आज संसद में विरोध प्रदर्शन किया। हम चुप नहीं बैठेंगे। धार्मिक स्वतंत्रता एक संवैधानिक अधिकार है।

विद्युत कर्मचारी के वेश में अराजक तत्व भी शामिल: एके शर्मा

शाह टाइम्स ब्यूरो

लखनऊ। उत्तर प्रदेश के ऊर्जा मंत्री अरविंद कुमार शर्मा ने सोमवार को कहा कि निजीकरण के विरोध करने की आड़ में उनको झुकाने की चाहत लिए विद्युत कर्मचारी नेताओं को वेश में कुछ अराजक तत्व भी शामिल हैं, जिनकी मंशा पूरी होने वाली नहीं है। शर्मा ने अपने आधिकारिक फेसबुक पेज पर लिखा- कुछ विद्युत कर्मचारी नेता काफी दिनों से परेशान घूम रहे हैं, क्योंकि उनके सामने ऊर्जा मंत्री झुकते नहीं हैं। ए वही लोग हैं जिनकी वजह से बिजली विभाग बदनाम हो रहा है। ज्यादातर विद्युत अधिकारियाँ और कर्मियाँ के दिन-रात को मेहनत-पुरुषार्थ पर ए लोग पानी फेर रहे हैं। फेसबुक पोस्ट पर यह भी लिखा है- एके शर्मा के तीन वर्ष के कार्यकाल में ए लोग चार बार हड़ताल कर चुके हैं। पहली हड़ताल तो उनके मंत्री बनने के तीन दिन बाद ही होने वाली थी। अंततः बाहर से प्रेरित हड़ताल पर हड़ताल की इनकी श्रृंखला पर हाईकोर्ट को हस्तक्षेप करना पड़ा। अन्य विभागों में हड़ताल क्यों नहीं हो रही। वहां यूनियन नहीं हैं क्या। वहां समस्या या मुद्दे नहीं हैं क्या। सोशल मीडिया पर शेयर की गई पोस्ट में यह भी कहा गया है कि इन लोगों द्वारा ली गई सुपारी के तहत ही कुछ दिन पहले ये अराजक तत्व ऊर्जा मंत्री के सरकारी निवास पर आकर निजीकरण के विरोध के नाम पर छह घंटे तक अनेक प्रकार की अभद्रता किए और उनके और परिवार के विरुद्ध असभ्य भाषा का प्रयोग किए और एके शर्मा ऐसे हैं कि इन्हें मिठाई खिलाए और पानी पिलाए तथा मिलने के लिए ढाई घंटा प्रतीक्षा किए। शर्मा के कार्यालय की तरफ से कहा गया, जहां तक निजीकरण का प्रश्न है इनसे कोई पूछें कि जब 2010 में टोरेंट कंपनी को निजीकरण करके आगरा दिया गया तब भी तुम लोग यूनियन लोडर थे। कैसे हो गया यह निजीकरण। सुना है वो शांति से इसलिए हो गया कि ये बड़े कर्मचारी नेता लोग हवाई जहाज से विदेश पर्यटन पर चले गए थे।

यूपी में पहले सीएम पंडित पंत का आठ वर्ष 127 दिन का रिकॉर्ड तोड़ा

सबसे लंबे कार्यकाल वाले सीएम बने योगी

शाह टाइम्स ब्यूरो

लखनऊ/प्रयागराज। उत्तर प्रदेश के मुख्यमंत्री योगी आदित्यनाथ ने एक ऐतिहासिक कीर्तिमान स्थापित करते हुए राज्य के सबसे लंबे कार्यकाल वाले मुख्यमंत्री बनने का गौरव प्राप्त किया है। उन्होंने स्वतंत्र भारत के पहले मुख्यमंत्री पंडित गोलवद बल्लभ पंत का 8 वर्ष 127 दिन का रिकॉर्ड तोड़ते हुए अब तक 8 वर्ष 4 माह और 10 दिन का प्रभावी कार्यकाल पूरा कर लिया है। इससे पहले मुलायम सिंह यादव छह वर्ष 274 दिन, संपूर्णानंद पांच वर्ष 345 दिन, अखिलेश यादव पांच वर्ष चार दिन और नारायण दत्त तिवारी तीन वर्ष 314 दिन मुख्यमंत्री पद पर आसीन रहे हैं। भाजपा का कहना है कि योगी आदित्यनाथ का यह कार्यकाल न सिर्फ राजनीतिक स्थिरता का प्रतीक है, बल्कि शासन के प्रत्यक्ष रूप में सुधार, पारदर्शिता और दृढ़ इच्छाशक्ति के साथ विकास की गति को अभूतपूर्व ऊंचाईयों तक ले जाने वाला कालखंड भी है। अपराध और अराजकता से जूझते यूपी को मुख्यमंत्री योगी ने 'नए उत्तर प्रदेश' में बदलने का काम किया, जहां कानून का राज सर्वोपरि है और शासन व्यवस्था सुशासन का पर्याय बन चुकी है। विगत आठ वर्षों में योगी सरकार ने प्रदेश को बुनियादी ढांचे, निवेश और रोजगार के क्षेत्र में नए आयाम दिए हैं। गोरखपुर से एम्स की स्थापना हो, पूर्वांचल-एक्सप्रेसवे, बुंदेलखंड एक्सप्रेसवे या फिल्म सिटी जैसे कई मेगा प्रोजेक्ट्स इसके उदाहरण हैं। प्रधानमंत्री आवास योजना, मुफ्त राशन वितरण, उज्ज्वला योजना, कन्या सुमंगला और मिशन शक्ति जैसी योजनाओं के माध्यम से राज्य के करोड़ों लोगों को जीवन में सकारात्मक बदलाव आया है। वहीं उत्तर प्रदेश में सबसे ज्यादा दिनों तक मुख्यमंत्री पद पर बने रहने का कीर्तिमान रचने वाले योगी आदित्यनाथ को साधु संतों ने बधाई दी है और उनकी दीर्घायु की कामना की है। योगी आदित्यनाथ ने लगातार आठ वर्ष चार महीने 10 दिन तक

कीर्तिमान रचने पर साधु संतों ने योगी को दी बधाई, उनकी दीर्घायु की कामना की

यूपी में अगले तीन दिन भारी वर्षा के आसार

शाह टाइम्स ब्यूरो

लखनऊ। उमस भरी गर्मी का सामना कर रहे उत्तर प्रदेश में सोमवार को कई इलाकों में छिपटपुट बारिश ने राहत प्रदान की। मौसम विभाग के अनुसार पश्चिमी उत्तर प्रदेश में बारिश का यह सिलसिला कम से कम अगले 48 घंटे तक और पूर्वी उत्तर प्रदेश में कम से कम अगले 72 घंटे तक जारी रहने का अनुमान है। इस अवधि में कुछ इलाकों में मध्यम से भारी वर्षा के आसार हैं। पिछले 24 घंटों के दौरान कई इलाकों में छिपटपुट बारिश हुई। इस दौरान अमेठी, जौनपुर और प्रतापगढ़ में क्रमशः 65, 69.2, 85 मिमी बारिश दर्ज की गई है, जो सामान्य से अधिक है। मौसम वैज्ञानिक डा. एके सिंह ने बताया कि बंगाल की खाड़ी में बने मानसून अवदाब कमजोर पड़कर उत्तर पश्चिमी मध्य प्रदेश, पूर्वी राजस्थान पर कम दबाव के क्षेत्र के रूप में अवस्थित है। जिससे सम्बद्ध चक्रवाती परिसंचरण मध्य क्षोभमंडल तक बना हुआ है। मध्य समुद्र तल पर मानसून श्रौंगणानगर, झुझुनू के अलावा निम्नदाब क्षेत्र के केंद्र पटना, डाल्टगंज, पुरलिया होकर उत्तरी पूर्वी बंगाल की खाड़ी तक जा रही है।

सहारनपुर, शामली, मुजफ्फरनगर में होगी झमाझम

वही मध्य समुद्र तल से 3-1 किमी की ऊंचाई पर उत्तरी पूर्वी अरब सागर से गुजरता, पूर्वी राजस्थान एवं उत्तरी पूर्वी मध्य प्रदेश होते हुए दक्षिणी पूर्वी उत्तर प्रदेश तक है। उन्होंने बताया कि अनुकूल भूभौतिकीय परिस्थितियों के प्रभाव से प्रदेश में आगामी 2 से 3 दिनों तक मानसून की सक्रियता बढ़ने से बादल गरजने, बिजली के चमकने के साथ ही कहीं कहीं पर भारी से बहुत भारी बरसात की संभावना है। जिसमें पूर्वी उत्तर प्रदेश के अलावा पश्चिमी उत्तरप्रदेश के कुछ जिले जौनपुर, शामली, मुजफ्फरनगर, मऊ, बलिया, सुल्तानपुर, अम्बेडकरनगर, प्रतापगढ़, देवरिया, गोरखपुर, संत कबीर नगर, बस्ती, सिद्धार्थ नगर, गाँडा, बलरामपुर, बाराबंकी, अमेठी, अयोध्या, सहारनपुर, शामली, मुजफ्फरनगर, आगरा, बिजनौर, अमरोहा, मुरादाबाद, रामपुर, बरेली, पीलीभीत, संभल, बदायूं, झाँसी, ललितपुर एवं आसपास के इलाकों में भारी बारिश की संभावना व्यक्त की गई है, जबकि मंगलवार को आगरा, जालौन, हमीरपुर, महोबा, झाँसी, ललितपुर एवं बाँदा, चित्रकूट, फतेहपुर, हरदोई, फर्रुखाबाद, कन्नौज, कानपुर देहात, कानपुर नगर, उन्नाव, सहारनपुर, शामली, मुजफ्फरनगर, अलीगढ़, प्रथरा, हाथरस, कासगंज, एटा, फिरोजाबाद, मैनपुरी, इटावा, औरैया, बिजनौर, अमरोहा, मुरादाबाद, रामपुर, बरेली, शाहजहांपुर, संभल, बदायूं में बारिश की संभावना है। वही 30 जुलाई से प्रतापगढ़, जौनपुर, गाजीपुर, आजमगढ़, मऊ, बलिया, देवरिया, गोरखपुर, संत कबीर नगर, बस्ती, सिद्धार्थ नगर, गाँडा, बलरामपुर, श्रावस्ती, बहराइच, लखीमपुर खीरी, सीतापुर, बाराबंकी, अमेठी, सुल्तानपुर, अयोध्या, अंबेडकर नगर, झाँसी, ललितपुर एवं आसपास के इलाकों में भारी बारिश की संभावना है।

अवसानेश्वर मंदिर में करंट उतरने से भगदड़, दो की मौत

बाराबंकी, वार्ता

उत्तर प्रदेश में बाराबंकी के हैदरगढ़ क्षेत्र में स्थित श्री अवसानेश्वर महादेव मंदिर परिसर में सोमवार को करंट उतरने से मची भगदड़ में दो श्रद्धालुओं की मृत्यु हो गई जबकि 30 से अधिक घायल हो गए, जिन्हें तत्काल हैदरगढ़ व त्रिवेदीगंज सामुदायिक स्वास्थ्य केंद्र पर लाया गया, जहाँ इलाज के दौरान एक और श्रद्धालु की मौत हो गई। पांच लोगों को गंभीर अवस्था में जिला चिकित्सालय भेजा गया है, जहां पर उनकी हालत चिंता जनक बताई जाती है। घटना की सूचना मिलते ही जिलाधिकारी व पुलिस अधीक्षक मौके में पहुंच गए और राहत एवं बचाव कार्य युद्धस्तर पर शुरू किया गया। स्थानीय नागरिकों के अनुसार मंदिर के बाहर लगे टीन शेड पर बिजली का तार टूटकर गिर गया,

बाराबंकी में 30 से ज्यादा श्रद्धालु घायल

जिससे करंट उतर आया और भगदड़ मच गई। उन्होंने बताया कि भगदड़ में एक श्रद्धालु की मौत हो गई, जबकि 30 से अधिक घायल हो गए, जिन्हें तत्काल हैदरगढ़ व त्रिवेदीगंज सामुदायिक स्वास्थ्य केंद्र पर लाया गया, जहाँ इलाज के दौरान एक और श्रद्धालु की मौत हो गई। पांच लोगों को गंभीर अवस्था में जिला चिकित्सालय भेजा गया है, जहां पर उनकी हालत चिंता जनक बताई जाती है। घटना की सूचना मिलते ही जिलाधिकारी व पुलिस अधीक्षक मौके में पहुंच गए और राहत एवं बचाव कार्य युद्धस्तर पर शुरू किया गया। स्थानीय नागरिकों के अनुसार मंदिर के बाहर लगे टीन शेड पर बिजली का तार टूटकर गिर गया,

सेसेक्स 80891.02

लोना रु. 98375

चांदी रु. 113207

निफ्टी 24680.90

प्रति 10 बाइन (24 कैरेट)

प्रति किलो

शेयर बाजार में लगातार दूसरे दिन बिकवाली

सैसेक्स 81 हजार अंक से नीचे उतरा

मुंबई, वार्ता

विदेशी निवेशकों की बिकवाली और रुए में जारी गिरावट से परेल शेयर बाजारों में सोमवार को लगातार दूसरे दिन गिरावट रही। प्रमुख सूचकांकों में बीएसई का 30 शेयरों वाला सेंसेक्स 572.07 अंक यानी 0.70 प्रतिशत की गिरावट के साथ 80,891.02 अंक पर बंद हुआ। नेशनल स्टॉक एक्सचेंज का निफ्टी 50 भी 156.10 अंक (0.63 फीसदी) टूटकर 24,680.90 अंक पर आ गया। गिरावट में खुलने के बावजूद शुरुआती कारोबार में कुछ समय के लिए शेयर बाजार हरे निशान में रहे थे, लेकिन दोपहर बाद सूचकांक तेजी से गिर। सेंसेक्स की 30 कंपनियों में से 23 के शेयर गिरावट में और शेष सात के बंदूत के साथ बंद हुए। सेंसेक्स की कंपनियां

पहली तिमाही में सुस्त रही भारतीय कंपनियों की राजस्व वृद्धि: रिपोर्ट

नई दिल्ली। ऊर्जा, कोयला, सूचना प्रौद्योगिकी और इस्पात क्षेत्रों के सुस्त प्रदर्शन के कारण चालू वित्त वर्ष की पहली तिमाही में भारतीय कंपनियों के प्रदर्शन में गिरावट आई है और उनकी राजस्व वृद्धि दर घटकर चार से छह प्रतिशत के बीच रहने का अनुमान है। बाजार अध्ययन एवं निवेश सलाह कंपनी क्रिसिल की सोमवार को जारी प्रेस विज्ञप्ति में 600 से ज्यादा कंपनियों के जारी वित्तीय परिणामों के अध्ययन के आधार पर यह बात कही गई है। इन 600 कंपनियों के कुल राजस्व में एक-तिहाई का योगदान इन्हीं चारों क्षेत्रों का है।

सोने के भाव में मामूली गिरावट, चांदी के भाव गिरे

नई दिल्ली। सोमवार को सोने के दाम में मामूली गिरावट देखी गई। इंडिया बुलियन एंड ज्वैलर्स एसोसिएशन के अनुसार 24 कैरेट सोने का दाम 13 रुपए घटकर 98,375 रुपए प्रति 10 ग्राम पर आ गया है। चांदी की कीमत भी 1,135 रुपए कम होकर 1,13,207 रुपए प्रति किलो हो गई है। देश के चार महानगरीय दिल्ली में 24 कैरेट सोने का भाव 91,750 रहा, जबकि मुंबई में 24 कैरेट सोने की कीमत 99,930 और 22 कैरेट सोने की कीमत 91,600 थी, वहीं कोलकाता में 24 कैरेट सोने की कीमत 99,930 और 22 कैरेट सोने की कीमत 91,600 रही, जबकि चेन्नई में 24 कैरेट सोने की कीमत 99,930 और 22 कैरेट सोने की कीमत 91,600 रही, जबकि भोपाल में 24 कैरेट सोने की कीमत 99,980 और 22 कैरेट सोने की कीमत 91,650 रही। इस साल 1 जनवरी से अब तक 10 ग्राम 24 कैरेट सोने का दाम 76,162 रुपए से 22,213 रुपए बढ़कर 98,375 रुपए पर पहुंच गया है। चांदी का भाव भी 86,017 रुपए प्रति किलो से 27,190 रुपए बढ़कर 1,13,207 रुपए पर पहुंच गया है। पिछले साल यानी 2024 में सोना 12,810 रुपए महंगा हुआ था। हमेशा ब्यूरो आफ इंडियन स्टैंडर्ड का हॉलमार्क लगा हुआ सर्टिफाइड गोल्ड ही खरीदी। सोने पर छह अंकों का हॉलमार्क कोड रहता है।

लखनऊ।

स्वच्छ और हरित भविष्य की दिशा में एक अहम पहल करते हुए उत्तर प्रदेश सरकार के साथ ग्रीन हाइड्रोजन और नवीकरणीय ऊर्जा में वैश्विक सहयोग, तकनीकी हस्तांतरण और निवेश के अवसरों को साकार करने के लिए गंभीर प्रयास कर रही है। प्रदेश सरकार का एक उच्चस्तरीय प्रतिनिधिमंडल मुख्यमंत्री मोजूद है, जिसका नेतृत्व मुख्यमंत्री के सलाहकार अमनीश अवस्थी कर रहे हैं। उनके साथ इन्वेस्ट यूपी के मुख्य कार्यपालक अधिकारी विजय किरण आनंद और यूपीनेडा (उत्तर प्रदेश नवीन और नवीकरणीय ऊर्जा विकास

एजेंसी) के निदेशक इंंदरजीत सिंह भी शामिल हैं। प्रतिनिधि मंडल का लक्ष्य राज्य को स्वच्छ ऊर्जा नवाचार के केंद्र के रूप में स्थापित करना है। प्रतिनिधि मंडल की यात्रा का एक प्रमुख आकर्षण टोयोटा मिराई नामक अगली पीढ़ी की हाइड्रोजन फ्यूल सेल कार के साथ गहन परिचर्चा रहा। यह वाहन हाइड्रोजन और ऑक्सीजन के संयोजन से ऊर्जा उत्पन्न करता है और अपशिष्ट में केवल जल उत्सर्जित करता है। यह प्रतिनिधिमंडल हरित हाइड्रोजन के उत्पादन और सतत ऊर्जा एवं गतिशीलता में नवाचार को प्रोत्साहित करने वाले उत्कृष्टता केंद्रों की स्थापना के लिए संभावित साझेदारियों पर चर्चा कर रहा है। ये प्रयास उत्तर प्रदेश में हरित हाइड्रोजन और

अन्य स्वच्छ ऊर्जा समाधानों के लिए एक सशक्त पारिस्थितिकी तंत्र के निर्माण की दिशा में एक महत्वपूर्ण कदम है। दौरे के दौरान प्रतिनिधिमंडल ने यामागशी विश्वविद्यालय के हाइड्रोजन और ईंधन सेल नेनोमेटिरियल्स केंद्र का भी भ्रमण किया, जो उत्पन्न ईंधन सेल अनुसंधान के क्षेत्र में एक अग्रणी संस्था है। यूपीनेडा के ऑक्सीजन इंंदरजीत सिंह ने राज्य में स्वच्छ ऊर्जा उत्पादन बढ़ाने के लिए वैश्विक संस्थानों के साथ सहयोग को विस्तार देने में गहरी रूचि जताई है। उत्तर प्रदेश सरकार का ध्यान विशेष रूप से सौर ऊर्जा, लघु जलविद्युत परियोजनाओं और बायोमास आधारित विद्युत उत्पादन जैसे वैकल्पिक ऊर्जा स्रोतों की क्षमता को बढ़ाने पर केंद्रित है।

प्रथम पृष्ठ का शेष...

राजधानी का...
करना था, जिसे 22 मिनट में हासिल कर लिया गया। उन्होंने कहा कि पाकिस्तान की तरफ से सैन्य अभियान महानिदेशक (डीजीएमओ) के स्तर पर संपर्क कर आग्रह किया गया था कि अब कार्रवाई रोक दी जाए। यह पेशकश इस शर्त के साथ स्वीकार की गई कि यह अभियान सिर्फ रोका जा रहा है और अगर भविष्य में कोई दुस्साहस हुआ, तो अभियान फिर प्रारंभ होगा। रक्षा मंत्री ने विपक्ष पर निशाना साधते हुए कहा कि विपक्ष के लोग पुछते हैं कि हमारे कितने विमान गिरे, यह सवाल राष्ट्रीय भावनाओं का सही प्रतिनिधित्व नहीं करता। जब लक्ष्य बड़े हों, तो अपेक्षाकृत छोटे मुद्दे पर सवाल नहीं किया जाते। इससे देश की सुरक्षा, सैनिकों के सम्मान और उसाह से ध्यान हट सकता है। उन्होंने कटाक्ष करते हुए कहा कि विपक्ष को यह सवाल पुछना चाहिए कि हमारी सेना ने पाकिस्तान के कितने विमानों को गिराया और कितने ठिकानों को ध्वस्त किया। उन्होंने कहा कि परीक्षा में पेन और पेंसिल के टूटने की चिंता नहीं करनी चाहिए, बल्कि परीक्षाफल पर ध्यान केंद्रित करना चाहिए। श्री सिंह ने कहा कि आज अगर विपक्ष प्रश्न पुछने में असफल है, तो विपक्ष को मैं मदद करना चाहता हूं। उन्होंने कहा कि जनता ने जब हमें विश्व की भूमिका दी थी, तो हमने उसे निभाया था। उन्होंने कहा कि 1962 में जब चीन के साथ युद्ध हुआ था, जब दुखद परिणाम आया, तो हमने यह प्रश्न पूछा था कि हमारी देश की धरती पर दूसरे का कब्जा कैसे हुआ। हमने यह प्रश्न पूछा कि हमारे सैनिक कैसे बड़ी संख्या में मारे गए। मशीनों और तोपों की चिंता न करके हमने देश की सीमा और सैनिकों की चिंता की। श्री सिंह ने कहा कि ऑपरेशन सिंदूर सेना के तीनों ओंगों (थलसेना, वायुसेना और नौसेना) के तालमेल का बेमिसाल उदाहरण है और इसमें पाकिस्तान की हर हरकत का करारा जवाब दिया गया। रक्षा मंत्री ने कहा कि ऑपरेशन सिंदूर को अंजाम देने से पहले हर पहलू पर बहुत गहराई से अध्ययन किया गया था और यह विकल्प चुना गया था कि केवल आतंकवादियों और उनके ठिकानों को ही ध्वस्त करना है और पाकिस्तान को आम नागरिकों को कोई क्षति नहीं होनी चाहिए। उन्होंने कहा कि ऑपरेशन सिंदूर केवल सैन्य कार्रवाई नहीं थी, बल्कि आतंकवाद के खिलाफ भारत की नीति का निर्णायक प्रकटीकरण था। श्री सिंह ने कहा कि रक्षा के क्षेत्र में 2014 के बाद उल्लेखनीय परिवर्तन आया है। भारत आतंकवाद के हर रूप को समाप्त करने के लिए पूरी तरह प्रतिबद्ध है। सरकार और सेना सब मिलकर देश की एकता अखंडता के लिए प्रतिबद्ध है और इसके लिए सभी जरूरी कदम उठाए जाएंगे। रक्षा मंत्री ने बताया कि हमले के बाद प्रधानमंत्री नरेंद्र मोदी ने तीनों सेनाओं के प्रमुखों के साथ बैठक की और निर्णायक कार्रवाई की पूरी छुट दी। इससे बाद हमारी सेना ने आतंकवादियों के उनके ठिकानों में घुसकर मार गिराया। सेना ने हमारे देश की माताओं और बहनों के सिंदूर का बदला

लिखा है। यह सिंदूर अब सिर्फ एक प्रतीक नहीं, बल्कि शौर्य की गाथा बन चुका है। मैं बेहद आधिकारिक से कह रहा हूं, इस कार्रवाई में 100 से अधिक आतंकवादी और उनके हैंडलर मारे गए हैं। वास्तविक आंकड़ा इससे कहीं अधिक हो सकता है, लेकिन हम सुनिश्चित करना चाहते हैं कि कोई भी संख्या गलत न बताई जाए। श्री सिंह ने कहा कि हमने केवल जवाबी कार्रवाई की। पाकिस्तान ने हालांकि हमारे सैन्य ठिकानों को निशाना बनाकर हमला किया, लेकिन भारत ने इन सभी हमलों को विफल कर दिया। उन्होंने बताया कि भारत की जवाबी कार्रवाई पूरी तरह संतुलित और आत्मरक्षा के तहत की गई। पाकिस्तान की ओर से सामं मई से लेकर 10 मई की रात तक मिसाइल और लंबी दूरी के हथियारों का इस्तेमाल भारत के खिलाफ किया गया। उनके निशाने पर हमारे सैन्य अड्डे थे, लेकिन हमारी रक्षा प्रणाली और इलेक्ट्रॉनिक उपकरणों ने हर हमले को नाकाम कर दिया। पाकिस्तान एक भी लक्ष्य को हित करने में सफल नहीं हो पाया। पाकिस्तान की आक्रामकता के जवाब में भारत की कार्रवाई न सिर्फ साहसिक बल्कि निर्णायक भी थी। हमारे सैनिकों ने इस मिशन को पूरी सफलता के साथ अंजाम दिया और राष्ट्र को सुरक्षा को सुनिश्चित किया। रक्षा मंत्री ने कहा कि शर अगर मंडकों को मारे, तो उसका बहुत अच्छा संदेश भी जाता। भारत के सैनिक शेर हैं। पाकिस्तान जैसा, जो अपने अस्तित्व के लिए दूसरों पर आश्रित हो, उससे मुकाबले का मतलब है अपना स्तर कम करना। हमारी नीति है, आतंकवाद

को खिलाफ प्रभावी कार्रवाई करना। हमारा पाकिस्तान विरोध उनकी आतंकवाद की नीति के कारण है। उन्होंने भगवान राम और कृष्ण का जिक्र करते हुए कहा कि हमारी प्रवृत्ति भगवान राम और भगवान कृष्ण से प्रेरित है, जो हमें शौर्य भी सिखाती है और धैर्य भी सिखाती है। हमने भगवान कृष्ण से सीखा शिशुपाल की 100 गलतियां माफ की जा सकती हैं, लेकिन अब हमने सुरक्षा चक्र उठा लिया है। इस सीख का हम प्रधानमंत्री मोदी के नेतृत्व में हमारी विदेश और रक्षा नीति में प्रयोग कर रहे हैं। भारत पहले दोस्ती का हाथ बढ़ाता है, लेकिन अगर कोई उसे धोखा दे, तो वह उसकी कलाई भी मोड़दना जानता है। उन्होंने पाकिस्तान को चेतावनी देते हुए कहा कि ऑपरेशन सिंदूर हमारे सामर्थ्य का प्रतीक था, जिसमें हमने दिखाया कि अगर कोई हमारे नागरिकों को मारेगा, तो भारत चुप नहीं बैठेगा। हमारा राजनैतिक तंत्र और नेतृत्व भौतिक किसी दबाव के काम करेगा। हमारी मिसाइलें भीतिक सीमाओं को पार करेंगी, वीर सैनिक दुश्मन की कमर तोड़ देंगे। हम आतंकवाद के हर रूप और स्वरूप को समाप्त करने के लिए पूरी तरह प्रतिबद्ध हैं। रक्षा मंत्री ने भारतीय सेना के अद्वितीय शौर्य और साहस की सराहना करते हुए कहा कि छह-सात मई की रात हमारी सेना ने एक ऐतिहासिक ऑपरेशन को अंजाम दिया। उन्होंने पहलगाम में हुए आतंकवादी हमले को अमानवीयता की चरम सीमा बताते हुए कहा कि हमलावरों ने लोगों की पहचान उनके धर्म के आधार पर की और उन्हें निशाना बनाया।

शाह टाइम्स

क्लासीफाईड्स

Sale

श्री के सामने लज्जित होने से बेहतर है

आज ही इलाज करा लेना खोई हुई बुद्धि, ताकत दोबारा प्राप्त करने के लिए आज ही मिलें या फोन करें।

कालीजात्रा, उमरीय-एफ

हाशमी देवाखाना

9997161320, 8272800800

Cipzer

HEALTHY WITH CARE

जॉन्डिस क्योर लिवर का जिगरी दोस्त

गूर की कमी, पचनशील जॉन्डिस, कोटी लीवर, एंजेलिक लिवर डिजीज, बाइर से लड़ने की लाकल देता है ताकि

प्रमुख मेडिकल स्टोर पर उपलब्ध।

86 8484 5757 info@cipzercare.com

काम कोर्स उदास क्यों?

अधिक रातुष्टि, हेल्थअजुड पाक, शीघ्रप्रतन, गुप्तसकता, बचनन की गुलियाँ से हमेशा के लिए छुटकारा।

फोन कर घर बैठे औषधियां डाक द्वारा प्राप्त करें।

ऋषि इन्टरनेशनल

08899787114

09808917010

वैधानिक सूरणा

प्राप्तों को सुझा दिए जाते हैं कि इन अनुयायियों प्रकाशित होने वाले सभी विचारों पर कार्यवाही करने से पहले पूरी कल्प-वृत्तता कर से तब उचित सावधानी से करें। जो औषधियों को इन अनुयायियों में प्रकाशित किसी भी विचारण के तंत्र में कोई गलती भ्रम है, किसी चिकित्सक अथवा चिकित्सक से कोई कार्रवाई या कृत्य करता है या कोई कथन देता है, जो सारा तब चिकित्सक, बुद्धि तथा औषधियों पर कठोर कानूनी, प्रत्यक्ष या अप्रत्यक्ष कोई कर्मचारी विचारणपत्र या उसके किसी उत्तर या संकेत से कृत्य ऐसे किसी कृत्य को सचवां का अनावरण नहीं से तब ऐसे विचारों विचारण करके किसी व्यक्ति को हानि क्षति, हानि परीक्षण के लिए विचारण नहीं होनी।

बाइक सवार युवक की दर्दनाक मौत

धार्मिक रसीद काटने निकला था अहसान

शाह टाइम्स संवाददाता बुढ़ाना। तेज रफ्तार बाइक के फिसलने से बाइक पर सवार एक युवक की दर्दनाक मौत हो गयी। घटना को लेकर परिजनों में कोहराम मच गया।

लगभग 32 साल का अहसान उस्मानी पुत्र इसराइल अहमद निवासी मोहल्ला मास्टर कालोनी बुढ़ाना आज सोमवार की सुबह राजाना की भांति बाइक पर किसी धार्मिक स्थल की रसीद लेकर काटने के लिए जनपद मेरठ के किसी गांव में जा रहा था। जब वह बुढ़ाना कोतवाली क्षेत्र के गांव नगवा कुटी के समीप आया तो सड़क पर मेली पड़ी होने के कारण तेज रफ्तार बाइक दूर तक फिसलती हुई चली गयी। जिसमें अहसान को गंभीर चोट आई। आते जाते लोगों ने इसकी सूचना बुढ़ाना कोतवाली की

बायवाला पुलिस चौकी पर तैनात कुछ पुलिसकर्मियों को दी तो आरोप के मुताबिक बुढ़ाना पुलिस ने सड़क पर गंभीर रूप से घायल पड़े अहसान उस्मानी को तुरंत हस्पताल पहुंचाना मुनासिब नहीं समझा और किसी वाहन के जरिए काफी देर बाद सामुदायिक स्वास्थ्य केंद्र बुढ़ाना पर पहुंचाया। जहां पर चिकित्सकों ने घायल अहसान को मृत घोषित कर दिया। घटना की सूचना जब मृतक अहसान के परिजनों को मिली तो वे सीएचसी पहुंचे और अहसान के शव को देखकर चीख पुकार मच गयी। परिजनों ने शव का पोस्टमार्टम नहीं कराया। शव को सोमवार की रात बुढ़ाना में सुपुर्द खाक कर दिया। मृतक के 2 मासूम बच्चे हैं जबकि पत्नि 7 माह की प्रेगनेंट है। घटना को लेकर मोहल्ले में शोक है।

रेलवे क्रॉसिंग पर युवक की मौत से सनसनी

शाह टाइम्स संवाददाता खतौली। कस्बा खतौली में उस वक्त हड़कंप मच गया जब तहसील परिसर के सामने स्थित रेलवे क्रॉसिंग के पास एक अज्ञात युवक का शव पड़ा मिला। सूचना पर पहुंची पुलिस ने जांच-पड़ताल के बाद मृतक की पहचान साहिल जैदी (25 वर्ष), पुत्र आशिक अली, निवासी ग्राम गढ़ी, थाना जानसठ, जनपद मुजफ्फरनगर के रूप में की।

बताया जा रहा है कि मृतक के दाएं पैर के कुल्हे पर गंभीर चोट के निशान पाए गए। मौके पर मौजूद सूत्रों के अनुसार युवक की मौत ट्रेन से टकराने के कारण हुई बताई जा

रही है, हालांकि इसकी पुष्टि पोस्टमार्टम रिपोर्ट के बाद ही हो सकेगी। पुलिस ने शव को कब्जे में लेकर पंचनामा भर पोस्टमार्टम के लिए भेज दिया है। मामले की जांच जारी है। युवक की मौत कैसे हुई, इसको लेकर कई सवाल खड़े हो रहे हैं, जिसे लेकर परिजन व स्थानीय लोग भी असमंजस में हैं। रेलवे क्रॉसिंग पर शव मिलने की सूचना से क्षेत्र में सनसनी फैल गई, वहीं राहगीरों की भीड मौके पर जुट गई।

पुलिस ने मौके पर शांति व्यवस्था बनाए रखते हुए भीड़ को हटया और आवश्यक कार्यवाही में जुट गई है।

विवाहिता की मौत, मुकदमा दर्ज

शाह टाइम्स संवाददाता मुजफ्फरनगर। गृह कलेह के चलते ग्राम कुकड़ा में एक महिला ने जहरीले पदार्थ का सेवन कर दिया। गंभीर अवस्था में अस्पताल में इलाज के दौरान महिला की मौत हो गई। परिजनों ने ससुराल के लोगों पर गंभीर आरोप लगाते हुए नई मंडी पुलिस को तहरीर देकर मुकदमा दर्ज कर दिया।

भोपा क्षेत्र निवासी मीना 26 वर्षीय शादी की वर्ष पूर्व नई मंडी कोतवाली क्षेत्र के गांव कुकड़ा में रहने वाले प्रवीण उर्फ सोनू के साथ हुई थी। उनके परिवार में दो बच्चे हैं। बड़ी बेटी सात वर्ष की है। सोनू मेहनत मजदूरी कर अपने परिवार का पालन पोषण करता है। महिला ने रविवार देर रात घर पर जहरीला पदार्थ का सेवन कर लिया। जिससे उसकी हालत बिगड़ गई। पुलिस ने बताया कि इस बारे में सोनू ने अपने साले सागर को सूचना दी तो वह भी आ गया। दोनों ने महिला को जिला अस्पताल में भर्ती कराया। वहां उसे उपचार दिया गया। कुछ देर बाद

महिला की मौत हो गई। इसके बाद मायके पक्ष के लोग भी पहुंच गए। उन्होंने दहेज की मांग पूरी न करने पर हत्या का आरोप लगा कर हंगामा करने का प्रयास किया। पुलिस ने उन्हें समझाया। पुलिस ने शव मोर्चरी भेज दिया। सीओ नई मंडी रुपाली राय का

कहना है कि परिजन हत्या का आरोप लगा रहे हैं। फिलहाल मामले में तहरीर नहीं आई है। पता चला है कि महिला ने घरेलू कलह में जहरीला पदार्थ खाया था। परिजन जो भी तहरीर देंगे, उसके आधार पर मुकदमा दर्ज कर कार्रवाई की जाएगी।

सिखेड़ा में युवक का शव फांसी पर लटका हुआ मिला

मुजफ्फरनगर। गांव सिखेड़ा में मानसिक रूप से पीड़ित व्यक्ति ने फांसी लगाकर आत्महत्या कर ली। उसका शव फांसी के फंदे पर लटका मिला। शव मोर्चरी भेजा गया है। घटना के समय परिवार के लोग एक रश्तेदारी में गए हुए थे। सिखेड़ा निवासी नवीन कुमार ने स्थानीय थाने की पुलिस को सूचना देकर बताया कि वह और उसकी पत्नी रविवार को खेत पर काम करने गए थे। उसका छोटा भाई गौरव (20) मानसिक रूप से बीमार था। वह घर पर अकेला था। जब वह दोनों खेत से वापस आए, तो वह घर में फांसी के फंदे पर लटका मिला। पड़ोसियों की मदद से उसे रस्सी काटकर नीचे उतारा गया। उसके बाद उसे उपचार के लिए सीएचसी जानसठ ले गए। वहां पर चिकित्सकों ने उसको मृत घोषित कर दिया। पुलिस ने फॉरेंसिक टीम को मौके पर बुलवा कर जांच पड़ताल कराई। थाना सिखेड़ा पुलिस ने बताया कि शव मोर्चरी भिजवाया दिया है। जांच पड़ताल की जा रही है।

छेड़खानी के आरोपी को पुलिस ने चखाया मजा

मुजफ्फरनगर। सिविल लाइन क्षेत्र में एक छात्रा के साथ छेड़खानी करने वाले को पुलिस ने ऐसा मजा चखाया कि देखने वाले के भी रोंगटे खड़े हो गए। पुलिस ने आरोपी के खिलाफ पोस्टको एक्ट के तहत मुकदमा दर्ज कर आरोपी को जेल भेज दिया। थाना सिविल लाइन क्षेत्र में छात्रा को सख्त गांव निवासी युवक शाहनवाज ने पिछले कई दिन से परेशान किया हुआ था। आरोप है कि आरोपी युवक कॉलेज जाते व वहां से वापस आते समय छात्रा का पीछा करता था। जिस कारण छात्रा परेशान थी। छात्रा को टयूशन जाने में भी परेशानी हो रही थी। दो दिन पहले आरोपी युवक ने छात्रा के साथ छेड़छाड़ की और उसे इस बारे में घर बताने पर जान से मारने की धमकी दी। छात्रा ने घटना के बारे में परिजनों को सूचना दी। इसके बाद पुलिस में मुकदमा दर्ज कराया गया। थाना सिविल लाइन पुलिस ने बताया कि आरोपी युवक को गिरफ्तार कर लिया उसका चालान कर दिया है।



मुजफ्फरनगर: सावन के तीसरे सोमवार पर जलाभिषेक करते श्रद्धालु।

ककरौली क्षेत्र में अपहरण की अफवाह से मचा हड़कंप

■ पुलिस ने मुकदमा दर्ज कर आरोपी की तलाश शुरू की

शाह टाइम्स संवाददाता

मोरना। बरसाती अफवाहें धमने का नाम नहीं ले रही हैं। ककरौली क्षेत्र में रात्रि में डौन देखे जाने के बाद सुबह को बच्चों के अपहरण कि अफवाह फैल गयी। पुलिस ने कुछ देर बाद ही जांच कर घटना को फर्जी पाया। जिसके बाद पुलिस ने अफवाह फैलाने वालों के खिलाफ मुकदमा दर्ज करने कि चेतावनी दी है। ककरौली गांव तथा गांव

कमहेड़ा में अज्ञात बाईक सवार द्वारा किसी बच्चे के अपहरण करने की सूचना से हड़कंप मच गया। कमहेड़ा गांव में दो बाइक सवारों द्वारा किसी बच्चे के अपहरण कर ले जाने की एक फोटो सोशल मीडिया पर वायरल कर दी गयी जिसके बाद हड़कंप मच गया गांव पहुंची पुलिस घटना की जांच में जुट गयी।

जानकारी करने पर मामला फर्जी पाया गया।वहीं पुलिस ने अफवाह फैलाने वालों के खिलाफ कड़ी कार्रवाई की चेतावनी दी गयी है। वहीं रविवार की रात क्षेत्र के गांव दासरी में भी डौन दिखाई देने से सनसनी फैल गयी थी।



मुजफ्फरनगर: राम कथा से पूर्व कलश यात्रा निकालते श्रद्धालु।

युवक की कीटनाशक दवाई छिड़कने से गई जान

■ मेडिकल कॉलेज में तोड़ा दम, परिवार में मचा कोहराम

शाह टाइम्स संवाददाता

मुजफ्फरनगर। चरथावल थाना क्षेत्र के गांव रोनी हरजीपुर में युवक को गंभीर हालत में मेडिकल बेगराजपुर में भर्ती कराया था इलाज के दौरान मोनू की मौत हो गई। सूचना के बाद पुलिस मौके पर पहुंची और घटना को छानबीन की। चरथावल पुलिस ने शव को कब्जे में लेकर शव का पोस्टमार्टम कराया है। मोनू की मौत से परिवार में कोहराम मच गया और गांव में भी शोक छा गया है। परिजनों को कहना है कि मोनू खेत में कीटनाशक दवाई छिड़क रहा था जहां अचानक ही उसकी हालत खराब हो गई थी। मृतक के एक पुत्री है और वह दो भाई थे।

ग्राम रोनीहरजीपुर निवासी 29 वर्षीय मोनू पुत्र स्व. गोवर्धन को गंभीर हालत में बेगराजपुर स्थित मेडिकल कॉलेज में भर्ती कराया था। इलाज के दौरान मोनू की मौत हो गई। सूचना के बाद पुलिस मौके पर पहुंची और घटना को छानबीन की। चरथावल पुलिस ने शव को कब्जे में लेकर शव का पोस्टमार्टम कराया है। मोनू की मौत से परिवार में कोहराम मच गया और गांव में भी शोक छा गया है। परिजनों को कहना है कि मोनू खेत में कीटनाशक दवाई छिड़क रहा था जहां अचानक ही उसकी हालत खराब हो गई थी। मृतक के एक पुत्री है और वह दो भाई थे।

बुढ़ाना मोड़ पर विद्युत उपकेंद्र का शिलान्यास पांच करोड़ की लागत से बनेगा बिजलीघर: कपिल देव अग्रवाल

शाह टाइम्स संवाददाता मुजफ्फरनगर। आज उत्तर प्रदेश सरकार के राज्य मंत्री (स्वतंत्र प्रभार) कपिल देव अग्रवाल ने मुजफ्फरनगर की बुढ़ाना मोड़ रोड (पीन्ना) पर प्रदेश के यशस्वी मुख्यमंत्री योगी आदित्यनाथ के मार्गदर्शन और ऊर्जा मंत्री ए. के. शर्मा की स्वीकृति से लगभग 5 करोड़ की लागत से बनने वाले 20 मेगावॉल्ट क्षमता वाले अत्याधुनिक विद्युत उपकेंद्र का विधिवत शिलान्यास किया। मंत्री कपिल देव अग्रवाल ने कहा कि यह उपकेंद्र केवल एक तकनीकी ढांचा नहीं, बल्कि विकास, निवेश और भाजपा सरकार की जनकल्याण के

प्रति संकल्पबद्ध सोच का प्रतीक है। उन्होंने बताया कि यह नया उपकेंद्र क्षेत्रवासियों को 24 घंटे निरबांध और स्थायी बिजली आपूर्ति सुनिश्चित करेगा, जिससे न सिर्फ घरेलू जीवन सरल होगा, बल्कि क्षेत्र की व्यापारिक गतिविधियों और स्थानीय उद्योगों को भी ऊर्जा सुलभ होगी। उन्होंने यह भी स्पष्ट किया कि बुढ़ाना मोड़ पर स्थापित हो रहा यह नया उपकेंद्र अब शामली रोड स्थित पुराने उपकेंद्र का स्थान लेगा। इस बदलाव से खाजपुर, गौशाला, रामलीला डिल्ला, लदावल, प्रेमपुरी, कृष्णापुरी, खालापार, नुमाइश कैम्प, लक्ष्मण विहार सहित आसपास के सभी मोहल्लों को

लाभ मिलेगा। इन क्षेत्रों में वर्षों से चली आ रही ट्रिपिंग, पोल्टेज की समस्या और बिजली कटौती जैसी समस्याओं से अब स्थायी राहत मिलेगी।

कार्यक्रम में उपस्थित जनसमूह के उत्साह और चेहरे की मुस्कान इस बात का प्रमाण थी कि यह परियोजना जनता की लंबे समय से प्रतीक्षित आवश्यकता थी। मंत्री कपिल देव अग्रवाल ने कहा कि भाजपा सरकार विकास के प्रत्येक आयाम को धरातल पर उतारने के लिए प्रतिबद्ध है और यह उपकेंद्र उसी संकल्प की एक कड़ी है। इस अवसर पर मण्डल अध्यक्ष दीपक मित्तल, मण्डल महामंत्री राधे

वर्मा, उपाध्यक्ष शलभ गर्ग, सभासद राजीव शर्मा, मनोज वर्मा, मोहित मलिक, प्रशांत चौधरी, भाजपा नेता मनु प्रिय मलिक, पूर्व मण्डल अध्यक्ष हरेंद्र पाल, जिलाध्यक्ष अनुसूचित अजय सागर, महामंत्री अमित सुध, सामाजिक कार्यकर्ता, भाजपा के समर्पित नेता व कार्यकर्ता भी उपस्थित रहे, जिन्होंने मंत्री कपिल देव अग्रवाल का आभार व्यक्त करते हुए इस ऐतिहासिक पहल को मुजफ्फरनगर की बिजली व्यवस्था के लिए मील का पत्थर बताया। बिजलीघर बनने से क्षेत्र की विद्युत आपूर्ति में अच्छा सुधार आने की आशा से उपभोक्ता भी खुश है।

पति ने लगाई फांसी, पुलिस ने पत्नी को भेज दिया जेल

शाह टाइम्स संवाददाता मुजफ्फरनगर। रौडवेज बस अड्डे के सामने चाय की दुकान करने वाले युवक ने पत्नी से परेशान होकर फांसी लगाकर आत्महत्या की थी। ऐसा आरोप लगाकर मृतक के भाई ने अपनी भाभी सुमन को खिलाफ मुकदमा दर्ज कराया। पुलिस ने मृतक की पत्नी को गिरफ्तार कर जेल भेज दिया।

मोहित अपने परिवार सहित सिविल लाइन थाना क्षेत्र के सकुलर रोड पर काशीराम कॉलोनी में रहता था। उसका शव बृहस्पतिवार दोपहर में अपने घर में फांसी के फंदे पर लटका मिला था। इस मामले में मृतक के भाई आनंदपुरी निवासी राहुल ने मुकदमा दर्ज कराया कि उसका भाई रौडवेज बस अड्डे के सामने चाय

की दुकान करता था। उसकी शादी दो साल पहले हुई थी। उसकी भाभी सुमन शादी के बाद से ही उसके भाई के साथ विवाद करती रहती थी। दोनों में अक्सर झगडा होता रहता था। उसका एक साल का बच्चा है। पुलिस ने बताया कि वादी का यह भी आरोप है कि उसकी भाभी उसके भाई को आत्महत्या के लिए उकसाती रहती थी। उसके भाई ने बृहस्पतिवार को पत्नी के उकसाने व उससे परेशान होकर फांसी लगाकर आत्महत्या कर ली थी। पुलिस ने मृतक की पत्नी के खिलाफ मुकदमा दर्ज कर लिया था। सिविल लाइन थाना पुलिस ने बताया कि मृतक के बच्चे को मृतक के परिजन अपने साथ ले गए। आरा. े महिला को गिरफ्तार कर चालान किया गया है।



मुजफ्फरनगर: बीस एमवीए क्षमता वाले बिजलीघर का शिलान्यास करते मंत्री कपिल देव।

सांसद डिंपल यादव पर आपत्तिजनक टिप्पणी से उबले सपाई

■ शमशेर मलिक ने एसएसपी को दिया ज्ञापन

शाह टाइम्स संवाददाता

मुजफ्फरनगर। समाजवादी पार्टी की लोकसभा सांसद डिंपल यादव पर टीवी चैनल की एक डिबेट के दौरान की गई आपत्ति. जनक टिप्पणी को लेकर मामला अब तूल पकड़ता जा रहा है। इस मामले को गंभीरता से लेते हुए समा. जवादी पार्टी के जिला उपाध्यक्ष शमशेर मलिक ने विरुद्ध पुलिस अधीक्षक को एक शिकायती पत्र सौंपकर सख्त कार्रवाई की मांग की है।



टीवी चैनल की बहस में शामिल मौलाना साजिद रशीदी ने सांसद डिंपल यादव को लेकर अभद्र और शर्मनाक भाषा का प्रयोग किया। इस बयान का वीडियो

सोशल मीडिया पर वायरल हो चुका है, जिससे पार्टी कार्यकर्ताओं और आम जनता में भारी गुस्सा देखने को मिल रहा है। शिकायती पत्र में सपा नेता शमशेर मलिक ने लिखा है कि

साजिद रशीदी का बयान सिर्फ एक महिला सांसद का नहीं, बल्कि पूरे लोकतंत्र और महिलाओं की गरिमा का अपमान है। समाज में ऐसे लोगों की कोई जगह नहीं होनी चाहिए। उन्होंने एसएसपी से मांग की है कि साजिद रशीदी के खिलाफ भारतीय दंड संहिता की सख्त धाराओं में मुकदमा दर्ज किया जाए और रशीदी पर कड़ी कानूनी कार्यवाही की जाए। शमशेर मलिक ने कहा कि समाजवादी पार्टी महिलाओं के सम्मान से समझौता नहीं करेगी। उन्होंने चेतावनी दी कि अगर समय रहते पुलिस ने कार्रवाई नहीं की, तो पार्टी कार्यकर्ता सड़क पर उतरकर विरोध करेंगे। सपा नेता ने यह भी कहा कि डिंपल यादव

देश की सम्मानित सांसद हैं। उन पर की गई अभद्र टिप्पणी बर्दाश्त नहीं की जा सकती। पुलिस को तुरंत कार्रवाई करनी चाहिए ताकि ऐसे लोगों को सबक मिल सके। शिकायत के साथ साजिद रशीदी के बयान का वीडियो लिंक भी एसएसपी को सौंपा। फिलहाल पुलिस ने मामले की जांच शुरू कर दी गई है। इस गंभीर मामले को लेकर जिलेभर में चर्चा तेज हो गई है और सभी की नजर अब प्रशासन की कार्रवाई पर टिकी है। इस दौरान सपा यूथ विंग्रड के जिलाध्यक्ष राशिद मलिक, वसीम राणा, संदीप प्रजापति, सनव्वर खान, नूरहसन सलमानी,उमर खान, रवि कुमार, दीपक कुमार मौजूद रहे।

शहर को स्वच्छ, सुरक्षित बनाने में जनसहयोग जरूरी: मीनाक्षी स्वरूप



तीन कालोनियों में 57 लाख रुपये की लागत से तैयार पांच सड़कों का लोकार्पण

शाह टाइम्स संवाददाता मुजफ्फरनगर। नगर के विकास को नई गति देते हुए नगरपालिका परिषद् की अध्यक्ष मीनाक्षी स्वरूप ने आज दो वार्ड में शहर की तीन कालोनियों अम्बा विहार, अवध विहार और अग्रसेन विहार में 57 लाख रुपये की लागत से बनी पांच सड़कों का लोकार्पण किया और उन्हें जनता को समर्पित किया। उद्घाटन अवसर पर उन्होंने कहा कि नगर पालिका परिषद् के पूर्ण क्षेत्र में स्वच्छता, आधारभूत ढांचे और सुविधाओं के विस्तार को लेकर लगातार कार्य कर रही है। उन्होंने यह भी आश्वासन दिया कि आने वाले समय में शहर की हर गली और मोहल्ले में साफ-सफाई और बेहतर सड़क सुविधाएं सुनिश्चित की जाएगी, जिससे नागरिकों को एक स्वच्छ, सुरक्षित और सुविधाजनक वातावरण मिल सके।

नगरपालिका परिषद् की अध्यक्ष मीनाक्षी स्वरूप द्वारा सोमवार को सभासद रजिया शाहिद

आलम के वार्ड संख्या 43 के अन्तर्गत आने वाले मोहल्ला अम्बा विहार के मुख्य मार्ग के नव निर्माण को जनता को समर्पित किया। यहां पहुंचने पर सभासद पति शाहिद आलम ने पालिकाध्यक्ष का बुके देकर स्वागत किया। उन्होंने यहां पर मुख्य मार्ग का उद्घाटन किया। करीब 350 मीटर लंबा यह मुख्य मार्ग नगर पालिका द्वारा वित्तीय वर्ष 2025-26 के अन्तर्गत राज्य वित्त आयोग की धनराशि से दो हिस्सों में नाज प्रोविजन स्टोर से सतीश गोयल टिडरी वालों के आवास तक और मुस्तफा मस्जिद वाली गली से भोला जनरल स्टोर तक सीसी सड़क के रूप में निर्मित कराया गया है। इस पर पालिका द्वारा करीब 28 लाख रुपये का बजट खर्च किया गया है। उद्घाटन से पूर्व पालिकाध्यक्ष ने भ्रमण करते हुए सड़क निर्माण की गुणवत्ता को परखा और स्थानीय नागरिकों से भी मिलकर संवाद स्थापित किया।

इसके अलावा वार्ड 18 में सभासद ममता

बालियान के साथ पालिकाध्यक्ष मीनाक्षी स्वरूप ने राज्य वित्त आयोग के अन्तर्गत करी 29 लाख रुपये की लागत से तैयार तीन सीसी सड़कों का उद्घाटन किया।

यहां सभासद के साथ स्थानीय नागरिकों ने पालिकाध्यक्ष का अभिर्नंदन कर सड़क निर्माण के लिए आभार व्यक्त किया। उद्घाटन अवसर पर भाजपा नई मंडी मंडल अध्यक्ष प्रवीण खेड़ा, नगर पालिका वार्ड के सभासद पति शाहिद आलम, सभासद ममता बालियान, मनोज वर्मा, राजीव शर्मा, सलीम, शौकत अंसारी, पूर्व सभासद विकल्प जैन, आशुतोष गुप्ता, जांटी त्यागी, जूनियर इंजीनियर कपिल कुमार एवं लिपिक गोपाल त्यागी सहित समाजसेवी असद फारूकी, कासिम जिला पंचायत सदस्य, परवेज अहमद एडवोकेट, दानिश, रियाज एडवोकेट, साकिर राणा, डॉक्टर जुल्फिकार राव सहित सम्मानित नागरिकों की गरिमाययी उपस्थिति रही।

शिवा ग्रुप ऑफ कॉलेज
COURSE OFFERED
D. PHARMA (डी. फार्मा)
C.C.-1491
POLYTECHNIC
(ELECTRICAL, CIVIL, MECHANICAL, FASHION DESIGNING)
(डिप्लोमा) C.C.-1183
ITI (आईटीआई) C.C.-3978
(ELECTRICIAN, FITTER, COPA, FASHION DESIGNING)
इण्टर कॉलेज (PCM, PCB, COMM., ART)
C.C. 1339
पता:- NEAR NH-58, जौली रोड, बिलासपुर, मुजफ्फरनगर
Ph. 9690731170, 9411449915, 9927075234, 8077158717

ड्रोन की अफवाह से थानेश्वर रोड पर बवाल

बुर्काधारी दो संदिग्धों की भीड़ ने की पिटाई

शाहटाइम्स संवाददाता खतौली। रविवार रात खतौली के थानेश्वर मंदिर रोड पर उस समय हंगमा मच गया जब इलाक़ में ड्रोन उड़ने की अफवाह फैल गई। अफवाह के बीच दो संदिग्ध युवक बुर्का पहनकर क्षेत्र में घूमते देखे गए, जिन्हें भीड़ ने पकड़ लिया और जमकर पिटाई कर दी। सूचना पर पहुंची पुलिस ने तत्काल भीड़ को लितर-बितर कर युवकों को हिरासत में ले लिया।

बुर्का पहने संदिग्धों ने बढ़ाया शक

स्थानीय लोगों के मुताबिक, शाम होते ही सोशल मीडिया और मोहल्लों में ड्रोन उड़ने की चर्चा गर्म हो गई। इसी बीच दो युवक थानेश्वर मंदिर रोड पर बुर्का पहने हुए संदिग्ध परिस्थितियों में घूमते देखे गए। शक

होने पर लोगों ने उन्हें घेर लिया और पूछताछ शुरू की। जवाब टालमटोल होते देख मामला बिगड़ गया और मौके पर भारी भीड़ जमा हो गई। देखते ही देखते लोगों ने दोनों युवकों की धुनाई शुरू कर दी।

तलाशी में नहीं मिला कुछ भी आपत्तिजनक

पुलिस जब मौके पर पहुंची तो भीड़ उग्र हो चुकी थी। हालात संभालते हुए पुलिस ने किसी तरह युवकों को भीड़ के कब्जे से छुड़ाया और कोतवाली ले आई। पूछताछ और तलाशी में न तो कोई ड्रोन मिला और न ही कोई संदिग्ध वस्तु। युवकों ने बताया कि वे किसी गलत इरादे से नहीं आए थे, लेकिन बुर्का पहनने के कारण लोग भड़क गए।

सोशल मीडिया पर वीडियो वायरल, जांच में जुटी पुलिस

इस पूरी घटना का वीडियो मौके पर मौजूद कुछ लोगों ने बनाकर सोशल मीडिया पर वायरल कर दिया, जिससे प्रशासन और पुलिस महकमे में हड़कंप मच गया। वीडियो में युवकों की पिटाई और भीड़ का उग्र रूप साफ नजर आ रहा है। पुलिस अब वीडियो बनाते और वायरल करने वालों की पहचान में जुट गई है।

नशे की लत या किसी साजिश का हिस्सा?

पकड़े गए युवकों को लेकर कई तरह की चर्चाएं भी चल रही हैं। कुछ स्थानीय लोग उन्हें नशे का आदी बता रहे हैं तो कुछ इसे किसी साजिश का हिस्सा मान रहे हैं। हालांकि, पुलिस का कहना है कि जांच पूरी होने से पहले किसी भी नतीजे पर पहुंचना जल्दबाजी होगी।

सीओ की अपील: अफवाहों से बचें, कानून का पालन करें
सीओ रामआशीष ने कहा कि लोग किसी भी अफवाह में न आएँ और सोशल मीडिया पर बिना पुष्टि के कोई भी वीडियो या सूचना साझा न करें। पुलिस पूरे मामले की गंभीरता से जांच कर रही है और दोषियों के खिलाफ कड़ी कार्रवाई की जाएगी।

इलाके में फैला सननाटा, लोग डरे-सहमे

घटना के बाद से थानेश्वर मंदिर रोड और आस-पास के क्षेत्रों में हड़शत का माहौल है। लोग सहमे हुए हैं कि कहीं यह किसी बड़ी साजिश की शुरुआत तो नहीं। हालांकि, पुलिस का कहना है कि हालात पूरी तरह काबू में हैं और हर एंगल से जांच की जा रही है।

हत्यारों की गिरफ्तारी को लेकर तहसील में किया प्रदर्शन

बुढ़ाना। चार दिन पूर्व हुई विर्वा। हता बिटो की हत्या का मुख्य हत्यारा अभी तक पुलिस की पकड़ से दूर है। इस मामले में बुढ़ाना पुलिस हत्यारे के मां बाप को बीते रविवार को जेल भेज चुकी है।

मुख्य हत्यारे की गिरफ्तारी की मांग को लेकर दर्जनों ग्रामीणों ने आज सोमवार को बुढ़ाना तहसील में सीओ आफिस के बाहर प्रदर्शन किया और फरार अन्य हत्यारों की गिरफ्तारी की मांग की। सीओ के नहीं मिलने पर सभी ग्रामीण बुढ़ाना कोतवाली भी पहुंचे और पुलिस से हत्यारों को गिरफ्तार करने को कहा जिस पर पुलिस ने आक्रोशित ग्रामीणों को शांन्र ही हत्यारों की गिरफ्तारी का अवाासन दिया है। मिली जानकारी के अनुसार बुढ़ाना कोतवाली क्षेत्र के गांव गढ़ी सखावतपुर में बीती गुरुवार की देर रात एक विवाहित बिटो सहरावत की हत्या उसके ससुरालियों



के द्वारा पहले करंट लगाकर और फिर उसको आत्महत्या का रूप देने के उद्देश्य से फांसी लगाकर कर दी गयी थी।

पीहर वालों ने हंगामा करते हुए पुलिस से हत्यारों की गिरफ्तारी की मांग की थी क्योंकि हत्यारों घटना को अंजाम देकर फरार हो गये थे। पुलिस ने राव को पोस्टमार्टम के लिए भेजकर मृतका के वृद्ध सांस ससुर को गिरफ्तार कर

हरियाली तीज पर श्री झारखंड महादेव देवालय में उमड़ा श्रद्धा और उल्लास का सैलाब

शाहटाइम्स संवाददाता खतौली। श्रावण मास की पावन बेला में सावन की हरियाली और महिलाओं के उल्लास से सराबोर, हरियाली तीज का पर्व इस बार श्री झारखंड महादेव देवालय शिवपुरी में अत्यंत धार्मिक और पारंपरिक रूप से मनाया गया। मंदिर परिसर में पहली बार आघोजित हुए झुला उत्सव ने न केवल क्षेत्र की महिलाओं बल्कि बच्चों और श्रद्धालुओं के मन को भी भाव-विभोर कर दिया।

इस पावन अवसर पर मंदिर प्रांगण में विशेष रूप से पेड़ों पर पारंपरिक झुले लगाए गए, जिन पर महिलाओं ने सावन के लोकगीतों के साथ झुला झूलते हुए हरियाली तीज की खुशियों का आनंद लिया। जिसमें से भी झूलों पर खूब मस्ती की, बच्चों माहौल उत्सवपूर्ण और जीवंत बन गया। महिलाएं पारंपरिक हरे

सपा नगर कार्यकारिणी के गठन को लेकर हुई चर्चा



बुढ़ाना। समाजवादी पार्टी बुढ़ाना के नव नियुक्त नगर अध्यक्ष ताज जिया नंबरदार के बुढ़ाना कस्बे के मौहल्ला लुहसाना रोड पर स्थित आवास पर समा. जवादी पार्टी के जिला अध्यक्ष जिया चौधरी के आदेश पर सपा कार्यकर्ताओं ने बुढ़ाना समाजवादी पार्टी की नगर कार्यकारिणी के गठन को लेकर जोरदार चर्चा की और कहा की जल्दी ही समा. जवादी पार्टी में शामिल मेहनती

कार्यकर्ताओं की लिस्ट तैयार करके सभी को नगर के पदों की जिम्मेदारी सौंपी जाएगी क्योंकि सपा ही एक ऐसी पार्टी है जो मेहनती कार्यकर्ताओं को उनका इनाम समय आने पर देती है और अब वो समय आ गया है।

जिसमें मेहनती कार्यकर्ताओं को नगर की नई सपा कार्यकारिणी में शामिल किया जाएगा। नव नियुक्त नगर अध्यक्ष ताज जिया नम्बरदार का यहां पर सपा

कार्यकर्ताओं ने फूल मालाओं से स्वागत भी किया। इस दौरान यहां पर मुख्य रूप से समाजवादी पार्टी कार्यकर्ताओं में सपा के नव नियुक्त नगर अध्यक्ष ताज जिया नंबरदार के अलावा आमिर जिया नम्बरदार, एडवोकेट शाहजुंव सिद्दीकी, एडवोकेट काशिफ सिद्दीकी, याकुब राणा और मो. हसिन सलमानो सहित अन्य दर्जनों सपा कार्यकर्ताओं की उपस्थिति देखने को मिली।

साप्ताहिक बंदी में बेखौफ होकर खोली गई दुकानें

बुढ़ाना। कस्बे में साप्ताहिक बंदी का दुकानदारों द्वारा जमकर मछील उड़ाया जा रहा है। बंदी को लेकर भ्रम विभाग गंभीर नजर नहीं आ रहा है। नगर में साप्ताहिक बंदी का खुला उल्लंघन किया जा रहा है।

बेखौफ व्यापारी इस साप्ताहिक बंदी पर भी लगातार दुकान खोल रहे हैं। बुढ़ाना में सोमवार को साप्ताहिक बंदी का दिन प्रशासन द्वारा तय है लेकिन यहां के सैकड़ों दुकानदार दूसरे दुकानदारों की देखा देखो में अपनी अपनी दुकानों को खोलकर साप्ताहिक बंदी का मजाक बना रहे हैं। कुछ दुकानदारों का कहना है कि साप्ताहिक बंदी में जब कोई दुक. नगर चोरी-छिपे अपनी दुकान खोलता है तो फिर दूसरे दुकानदार को भी अपनी दुकान खोलने का लालच

आ जाता है। दुकानदारों का कहना है कि साप्ताहिक बंदी का पूर्ण रूप से पालन होना चाहिए ताकि कोई भी दुकानदार दुकान ना खोल सके। दुक. नदारों का यह भी कहना है कि । सप्ताह में एक बार बाजार पूर्ण रूप से अवरोध बंद हो ताकि दुकानदार इस दिन अपनी रिश्तेदारी या बाहर से जाकर अपना सामान ला सके सोमवार को भी नगर के बाजार गुलजार रहे और दुकानदार बिना किसी डर के अपना कारोबार करते नजर आए। अब साप्ताहिक बंदी के दिन नगर के बाजार गुलजार रहते हैं जब उच्च अधिका. रियों का ज्यादा दबाव पड़ता है तो अधिकारी नींद से जागते हैं और बाजारों में घूमकर एकाध दुकानदार का चालान कर अपने काम को इतिश्री कर लेते हैं।

खतौली में जल निगम की लापरवाही से तबाही, दुकानों में घुसा पानी

शाहटाइम्स संवाददाता खतौली। खतौली नगर में जल निगम की लापरवाही ने एक बार फिर व्यापारियों की मेहनत पर पानी फेर दिया। सोमवार सुबह तहसील रोड पर वर्षों पुरानी पानी की पाइपलाइन फटने से हजारों लीटर पानी सड़कों पर बह गया और दुक. नों में जा चुसा। जिससे लाखों रुपये का सामान पानी में भीगकर खराब हो गया। व्यापारी अब उग्र हो गए हैं और विभाग के खिलाफ कार्रवाई की मांग कर रहे हैं।

हर महीने दोहराई जाती है ये त्रासदी

स्थानीय दुकानदारों का कहना है कि यह कोई नई घटना नहीं है। जल निगम की यह पाइपलाइन लंबे समय से जर्जर हालत में है और

महीने में दो से तीन बार फटती है। दुकानदार हर बार शिकायत करते हैं, लेकिन कोई स्थायी समाधान नहीं मिलता। व्यापारी हरिमोहन टंडन ने कहा की शिकायतें करते-करते थक चुके हैं, मगर कोई अधिकारी न सुनवाई करता है, न निरीक्षण करने आता है। केवल लोपोपेती कर दी जाती है।

जल संरक्षण की योजनाएं कागजों तक सीमित

एक ओर सरकार रहर बूंद बचाएं जैसे जल संरक्षण अभियानों पर करोड़ों रुपये खर्च कर रही है, वहीं जल निगम की लापरवाही से प्रतिदिन हजारों लीटर पानी यूं ही सड़कों पर बह जाता है। सोमवार को भी दोपहर तक पानी



बहता रहा, मगर मौके पर कोई जिम्मेदार कर्मचारी या अधिकारी नहीं पहुंचा। देर शाम ठेकेदार के साथ कुछ कर्मियों ने आकर लीकेज को ठीक किया।

पाइपलाइन की गुणवत्ता पर उठे सवाल

व्यापारियों का आरोप है कि नई बताई जा रही पाइपलाइन की गुणवत्ता पर भी सवाल उठने लगे हैं। पाइपलाइन बिछाने के बाद बार-बार लीकेज इस बात का संकेत है कि या तो बुरी कार्य घटिया है या फिर कार्य मानकों के अनुसार नहीं हुआ।

प्रोजेक्ट मैनेजर मोरोराम का दावा है

नई पाइपलाइन डाली गई थी, लेकिन अचानक तेज दबाव से लीकेज हुआ जिसे ठीक कर करा दिया गया है। नई पाइपलाइन डाली गई थी जिसकी चौकियां का रही थी।

खाद्य सुरक्षा विभाग की छापेमारी, नमूने जांच को भेजे

खतौली। कांवड़ यात्रा समापन होते ही खाद्य सुरक्षा विभाग की सक्रियता एक बार फिर देखने को मिली। सोमवार को क्षेत्र में विभाग की छापामार कार्रवाई से बाजार में हड़कंप मच गया। गुणवत्ता जांच के लिए कई खाद्य पदार्थों के नमूने जुटाए गए, जिनमें अमूल बटर, मिठाई, सॉफ और हल्दी शामिल हैं। खाद्य सुरक्षा टीम ने सबसे पहले आईसीडीएस गोदाम, खतौली में दस्तक दी, जहां से फोर्टीफाइड गहू का दलिया, फोर्टीफाइड रिफाईंड सोयाबीन तेल और चना दाल के तीन सर्विलांस नमूने एकत्र किए गए। इसके बाद टीम सोधे दयालपुर, रम स्थित मेसर्स प्रिंस एजेंसी पहुंची,

जहां से अमूल ब्रांड का क्वाइट लैक्टिक बटर विधिक जांच हेतु नमूने के तौर पर लिया गया। जैव ही अमूल बटर का नमूना माले आया, इलाके में चर्चा का दौर शुरू हो गया। लोग खाद्य पदार्थों की शुद्धता जांच के रूप में उपयोग की जा रही बफहू का विधिक नमूना जांच के लिए एकत्र किया।

नाम परिवर्तन सूचना
मैंने अपना नाम SAFVAN से बदलकर MOHD SAFVAN रख लिया है। भविष्य में मुझे MOHD SAFVAN s/o SAFEKE के नाम से जाना व पहचाना जाए। H.No-443, V Po- Khudda PIN-251307, Dist - Muzaffarnagar U.P.

नाम परिवर्तन सूचना
मैंने अपना नाम SHALOO से बदलकर SHALOO TOUQUEER रख लिया है। भविष्य में मुझे SHALOO TOUQUEER w/o MOHAMMAD TOUQUEER के नाम से जाना व पहचाना जाए। H.No-86, Village-Labkari (Pin-247554), Deoband, Saharanpur, U.P.

सार्वजनिक सूचना

मेरा पुत्र अमित उर्फ कल्लू मेरे व मेरे परिवार के अन्य सदस्यों के कहने सुनने में नहीं रहा है। आबारा लोगों की अंगत में रहकर आबारा हो गया है। आये दिन मुझे व मेरी पत्नि सुमित्रा को शराब पीकर मारपीत व गाली गलौच कर मुझसे नाजायज रूप्यों की मांग करता है। मैंने उसकी नाजायज हरकतों को देखते हुए उसे अपनी चला व अचल सम्पत्ति से बेदखल कर सम्बन्ध विच्छेद कर लिए हैं। यदि उससे कोई लेन-देन या झगडा फसाद करता है तो वह उसका स्वयं जिम्मेदार होंगे। मेरे व मेरे परिवार के अन्य सदस्यों को कोई जिम्मेदारी किसी प्रकार की नहीं होगी। **सोमपाल प्रभु चौहल सिंह निवासी-ग्राम खामपुर, थाना छपार, जिला मुजफ्फरनगर**

सूचना
मेरा पुत्र आमिर मेरे व परिवार के कहने सुनने में नहीं है जिस कारण वह करीब 2 वर्ष पूर्व घर छोड़कर चला गया था। गलत संगम में पड़ने के कारण मैंने उससे सम्बन्ध विच्छेद कर करीब 2 वर्ष पूर्व अपनी चला व अचल सम्पत्ति से बेदखल कर दिया था। आमिर के किसी भी कृत्य व लेन देन की मेरी व परिवार के अन्य सदस्यों को कोई जिम्मेदारी किसी प्रकार की नहीं होगी। आमिर अपने कृत्य व लेन देन का स्वयं जिम्मेदार होगा। गुलनसीब आरा पतिन रऊफ खान निवासी म.न.- 317 छपार, थाना छपार, जिला मुजफ्फरनगर।

ताइक्वांडो चैंपियनशिप के तीसरे दिन खिलाड़ियों का दमदार प्रदर्शन

मीरापुर। शिखर शिक्षा सदन सीनियर सेकेंडरी स्कूल, मीरापुर में चल रही सीबीएसई नॉर्थ जोन-1 ताइक्वांडो चैंपियनशिप ढ़बालक वर्गऋ 2025-26 के तीसरे दिन खिलाड़ियों का जोश और हुनर देखने लायक रहा। विभिन्न भार वर्गों में हुए मुकाबलों में प्रतिभागियों ने जबरदस्त प्रदर्शन करते हुए दर्शकों को तालियां बजाने पर मजबूर कर दिया।

मुख्य अतिथि जानसठ के एसडीएम जयेंद्र सिंह ने खिलाड़ियों से परिचय प्राप्त किया और उनका उत्साहवर्धन किया। उन्होंने कहा कि खेल विद्यार्थियों में अनुशासन, आत्मविश्वास और नेतृत्व की भावना को जन्म देते हैं। उन्होंने ग्रामीण क्षेत्र में इतने बड़े स्तर की प्रतियोगिता आयोजित करने के लिए विद्यालय प्रशासन की सराहना करते

हुए इसे एक प्रेरणादायक पहल बताया। इस अवसर पर भाजपा नेता अरुण शर्मा, समाजसेवी आफताब मेवाती, हिमांशु वर्मा, जोगेन्द्र सिंह चौधरी, कोमल प्रजापति, आस मोहम्मद सहित कई गणमान्य अतिथि उपस्थित रहे। अंडर-14 के 23,25 किग्रा वर्ग में हुआ कड़ा मुकाबला. इस वर्ग में खिलाड़ियों ने तकनीकी कौशल और फुर्ती का शानदार प्रदर्शन किया। जय वरदान सिंह (सीमैक्स इंटरनेशनल स्कूल) ने देव करन राम को हराया, जबकि पार्थ जगुरी ने गार्बित मौर्य को मात दी। क्वार्टर फाइनल मुकाबलों में जय वरदान, नीव निश्चल, मिथुल और आदि कपिल ने सेमीफाइनल में प्रवेश किया। अंडर-17 के 59,63 किग्रा वर्ग में दिखा जोश इस वर्ग में भी खिलाड़ियों ने दमदार प्रदर्शन किया। शुभम कुमार, पीयूष



सिंह धामी, माधव गुप्ता, कृष्ण साहा, आयुष्मान शर्मा और अन्य खिलाड़ियों ने शुभआती राउंड पार कर क्वार्टर फाइनल तक का सफर तय किया। क्वार्टर फाइनल में पीयूष सिंह धामी, माधव गुप्ता, रोहन महोर और आयुष्मान शर्मा विजयी रहे और अब ये खिलाड़ी

सेमीफाइनल में आमने-सामने होंगे। प्रतियोगिता के तीसरे दिन का समापन खेल भावना और उत्साह के साथ हुआ। आयोजन समिति के अनुसार चैंपियनशिप का समापन 30 जुलाई को भव्य पुरस्कार वितरण समारोह के साथ किया जाएगा।

वेदांता पब्लिक स्कूल के तीन सर्वोत्तम छात्रों को लायंस ओलंपियाड दिल्ली ने किया सम्मानित

शाह टाइम्स संवाददाता मंसूरपुर। लायंस ओलंपियाड दिल्ली द्वारा वेदांता पब्लिक स्कूल के हाई स्कूल परीक्षा में प्रथम तीन स्थान प्राप्त करने वाले होनहार विद्यार्थियों को स्वर्ण पदक से सम्मानित किया गया। इस अवसर पर वेदांता पब्लिक स्कूल के प्रधानाचार्य विवेक चौधरी जी ने विद्यालय के मेधावी विद्यार्थियों तेजस्वी प्रथम स्थान, आरोही द्वितीय स्थान और ध्रुव चौधरी व आयत बतुल को तृतीय स्थान प्राप्त करने पर लायंस ओलंपियाड द्वारा स्वर्ण पदक से सम्मानित किए जाने पर प्रसन्नता व्यक्त करते हुए कहा, यह हमारे विद्यालय के लिए एक बड़ा क्षण है। ये विद्यार्थी अपनी मेहनत, समर्पण और उत्कृष्ट प्रदर्शन के बल पर आज सम्मानित हुए हैं। इनकी इस उपलब्धि में न केवल उनकी स्वयं की मेहनत बल्कि उनके माता-पिता का अटूट समर्थन और शिक्षकों का सतत मार्गदर्श भी शामिल है। परिवार और शिक्षक, दोनों ही एक



मजबूत स्तंभ की तरह छात्रों को आगे बढ़ाने में अहम भूमिका निभाते हैं।

उन्होंने आगे कहा कि लायंस ओलंपियाड द्वारा इस प्रकार की प्रतियोगिताओं और प्रोत्साहन समारोहों का आयोजन एक अत्यंत सराहनीय पहल है। यह न केवल छात्रों की प्रतिभा को पहचानने और प्रोत्साहित करने का कार्य करता है, बल्कि उनमें शिक्षा के प्रति रुचि और प्रतिस्पर्धात्मक भावना को भी विकसित करता है। ऐसे मंच से

विद्यार्थियों को न केवल अपनी शैक्षिक योग्यता का आकलन करने का अवसर मिलता है, बल्कि वे वैश्विक स्तर की प्रतिस्पर्धाओं के लिए भी तैयार होते हैं। विद्यालय में आयोजित इस विशेष सम्मान समारोह में विद्यालय के शिक्षकगण, अभिभावक और अन्य गणमान्य व्यक्तियों ने भाग लिया। सभी ने छात्रों को बधाई दी और उनके उज्ज्वल भविष्य की कामना की। सम्मान प्राप्त करने वाले छात्रों ने अपनी

सफलता का श्रेय अपने माता-पिता, शिक्षकों और विद्यालय को दिया और कहा कि यह सम्मान उन्हें आगे भी कड़ी मेहनत करने और अपने लक्ष्य प्राप्त करने की प्रेरणा देगा। कार्यक्रम का समापन उत्साहपूर्ण वातावरण में हुआ, जहाँ सभी उपस्थित लोगों ने इन प्रतिभाशाली विद्यार्थियों के उज्ज्वल भविष्य की मंगलकामना की कार्यक्रम को सफल बनाने में समस्त वेदांता परिवार का सहयोग रहा।

सड़क हादसे में दो दोस्तों की दर्दनाक मौत

शाह टाइम्स संवाददाता चौसाना। क्षेत्र के जिजौला पेट्रोल पंप के पास सोमवार दोपहर हुए दिल दहला देने वाले सड़क हादसे में बाइक सवार दो युवकों की मौत हो गई। दोनों युवक दधड़ा गांव के एक ही मोहल्ले के निवासी थे और रोज की तरह बिडौली में राजमिर्खा का काम करने जा रहे थे। सामने से आ रही बर्तनों से भरी तेज रफ्तार पिकअप ने उनकी बाइक को जबरदस्त टक्कर मार दी। हादसे की सूचना फैलते ही पूरे गांव में कोहराम मच गया। पुलिस ने शवों को पोस्टमार्टम के लिए भिजवा दिया है और पिकअप व चालक को कब्जे में ले लिया है।

एक ही मोहल्ले के दो साथियों की एक साथ मौत, गांव में गुंज उठी सिसकियां
मृतकों की पहचान दधड़ा गांव निवासी मुकेश पुत्र नाथी (25) और प्रवीन पुत्र सुरेश (36) के रूप में हुई



है। दोनों का घर एक ही गली में था और गहरी दोस्ती थी। रोज की तरह सोमवार को दोपहर करीब दो बजे दोनों बाइक से बिडौली के लिए निकले थे, लेकिन जिजौला पेट्रोल पंप के पास बर्तनों से भरी पिकअप ने उनकी बाइक को सीधी टक्कर मार दी।

हादसा इतना भयानक था कि मुकेश ने मौके पर ही दम तोड़ दिया, जबकि प्रवीन गंभीर रूप से घायल हो

गया। सूचना पर पहुंची चौसाना पुलिस ने दोनों को ऊन सीएससी पहूंचाया, लेकिन प्रवीन ने भी रास्ते में दम तोड़ दिया। एक ही मोहल्ले के दो युवकों की एक साथ मौत से गांव में मातम पसर गया है। गली में हर आंख नम है और घरों में सन्नाटा पसरा हुआ है।

थानाध्यक्ष व फॉरेंसिक टीम ने किया मौका मुआयना
हादस की सूचना मिलते ही



चौसाना चौकी प्रभारी ज्ञानेंद्र सिंह पुलिस बल के साथ मौके पर पहुंचे और घटनास्थल का जायजा लिया। सूचना पर थानाध्यक्ष जितेंद्र शर्मा भी घटनास्थल पर पहुंचे, वहीं शामली से फॉरेंसिक टीम बुलाकर साक्ष्य जुटाए गए। पुलिस ने पिकअप वाहन और उसके चालक को कब्जे में लेकर चौकी पर बैठा लिया है।

दो परिवारों से छिन गई रोटी कमाने वाली उम्मीद
हादसे में जान गंवाने वाले प्रवीन की उम्र 36 वर्ष थी। उसकी शादी करीब 12 साल पहले हुई थी। उसके

परिवार में पत्नी के अलावा दो बेटे और एक बेटी हैं। परिवार की पूरी जिम्मेदारी उसी के कंधों पर थी। उसकी मौत के बाद घर में पत्नी का रो-रोकर बुरा हाल है। वहीं मुकेश (25) की शादी करीब पांच साल पहले हुई थी। उसके भी एक बेटा और एक बेटी हैं। वह भी परिवार की एकमात्र आय का सहारा था। अब उसके बच्चे अनाथ से हो गए हैं। उसकी पत्नी बेसुध पड़ी है और हर कोई उसे संभालने में लगा है। ग्रामीणों ने बताया कि मुकेश बेहद मेहनती और मिलनसार था। गांव के बुजुर्गों ने बताया कि यह पहली बार है जब एक ही गली से एक साथ दो अधियां उठेंगी। दोनों युवकों की मौत ने पूरे गांव को हिला दिया है। हर घर में मातम पसरा हुआ है।

मुख्यमंत्री से मुलाकात कर बच्चों की सुरक्षा की उठाई आवाज

शाह टाइम्स संवाददाता शामली/लखनऊ। मद्रलैंड पब्लिक स्कूल, शामली के प्रबंधक चेतन मुंजाल जी ने आज उत्तर प्रदेश के माननीय मुख्यमंत्री योगी आदित्यनाथ जी से मुलाकात की और विद्यालय से जुड़े एक महत्वपूर्ण मुद्दे पर चर्चा की। मुंजाल जी ने अवगत कराया कि स्कूल तक पहुंचने वाली मुख्य सड़क पर कुछ भू-माफियाओं द्वारा अवैध अतिक्रमण किया जा रहा है तथा गैर कानूनी रूप से प्लार्टिंग की जा रही है, जिससे विद्यालय आने-जाने वाले छात्रों की सुरक्षा पर गंभीर संकट उत्पन्न हो गया है। उन्होंने मुख्यमंत्री से इस विषय में उचित कार्रवाई करने का निवेदन किया ताकि विद्यार्थियों की सुरक्षा सुनिश्चित की जा सके। इस महत्वपूर्ण भेंट के दौरान उनके साथ



मद्रलैंड पब्लिक स्कूल के प्रबंधक सीएम से बात करते हुए।

वरिष्ठ समाजसेवी, प्रवीण गोयल जी एवं सचिन गर्ग जी भी उपस्थित रहे। मुख्यमंत्री जी ने विषय की गंभीरता को समझते हुए तुरंत आवश्यक कार्यवाही के निर्देश दिए

है। मद्रलैंड पब्लिक स्कूल प्रबंधन एवं अधिभावक वर्ग ने इस कदम की सराहना की है और आशा जताई है कि बच्चों की सुरक्षा हेतु शीघ्र समाधान मिलेगा।

भैंसवाल में शुरू हुआ कौशल रथ



शाह टाइम्स संवाददाता गद्दीपुख्ता। सोमवार को ग्राम भैंसवाल में रिवार को 'कौशल विकास मंत्रालय' द्वारा संचालित कंप्यूटर युक्त कौशल रथ का शुभारंभ

मुख्य अतिथि थाना भवन विधायक अशरफ अली खान व रालोद जिला अध्यक्ष वाजिद अली प्रमुख, जिला पंचायत सदस्य उमेश कुमार आदि ने सामूहिक रूप से फीता काट कर

63 बच्चों ने सीखा कंप्यूटर संचालन

किया गया। थाना भवन विधायक अशरफ अली खान ने कहा यह रथ केंद्रीय मंत्री जयंत चौधरी की प्रेरणा से ग्रामीण क्षेत्रों के बच्चों को कंप्यूटर शिक्षा से जोड़ने के उद्देश्य से चलाया जा रहा है। आधुनिक युग में शिक्षा कंप्यूटर सभी युवाओं के लिए जरूरी है। ताकि बच्चे डिजिटल युग की चुनौतियों का सामना कर सकें। डिजिटल शिक्षा आज की जरूरत है। सरकार का प्रयास है कि गांव के बच्चे भी तकनीकी रूप से सक्षम बनें ताकि आने वाली चुनौतियों का सामना कर सकें। प्रशिक्षण शिविर में बच्चों को कंप्यूटर के साथ-साथ डिजिटल उपकरणों के उपयोग, साइबर सुरक्षा और ऑनलाइन सेवाओं की जानकारी दी जा रही है। इस

कार्यक्रम के दौरान गांव के 63 बच्चों को कंप्यूटर प्रशिक्षण दिया गया। प्रशिक्षण पूरा करने के बाद प्रतिभागियों को प्रमाण पत्र वितरित किए जाएंगे।

बच्चों और अभिभावकों ने इस पहल का स्वागत किया और इसे भविष्य निर्माण के लिए उपयोगी बताया। इस मौके पर रालोद जिला अध्यक्ष चौधरी वाजिद अली, पूर्व जिला अध्यक्ष मुकेश सैनी, जिला पंचायत सदस्य उमेश कुमार, ऋषिराज, मुबारक अली समेत अन्य लोग मौजूद रहे। ग्रामीणों ने कौशल रथ को गांव तक लाने पर खुशी जाहिर की और कहा कि इस पहल से गांव के बच्चों को तकनीकी दुनिया से जुड़ने का अवसर मिलेगा।



डायरिया से बचाव पोस्टर प्रतियोगिता में स्वाति प्रथम

शाह टाइम्स संवाददाता शामली। शहर के सत्यनारायण इंटर कॉलेज में सोमवार को डीआईओएस के आदेशानुसार डायरिया रोकें अभियान के अन्तर्गत छात्र छात्राओं के मध्य पोस्टर प्रतियोगिता कराई गई। जिसमें छात्र छात्राओं ने बड़ी संख्या में भाग लिया। प्रधानाचार्य अनिल कुमार शर्मा ने कहा कि डायरिया अथवा दस्त एक सामान्य बीमारी है किन्तु बरसात के मौसम में यह कभी - कभी बच्चों और बूढ़ों के लिए जानलेवा भी हो जाती है। इसलिए इससे बचाव करना अति आवश्यक है। इसके उपाय बहुत साधारण किन्तु सावधानी पूर्वक ध्यान रखने योग्य है। जैसे - स्वच्छ जल का उपयोग करना, जल को उबाल कर पीना, जल का उचित संरक्षण, शौच के पश्चात् हाथ व पैरों को अच्छी प्रकार से धो कर स्वच्छ करना, पीडित व्यक्ति को ओआरएस का घोल पिलाना आदि। इन्हीं विषयों पर आज छात्र छात्राओं के मध्य पोस्टर प्रतियोगिता कराई जा रही है जिससे वे इस बीमारी तथा इससे बचाव के उपायों के प्रति जागरूक हो सकें। आज की इस प्रतियोगिता में स्वाति प्रथम, शिखा द्वितीय जबकि छवि और आस्था दोनों तृतीय स्थान पर रही। प्रतिज्ञा पवार और वैष्णवी ने सात्विका पुरस्कार प्राप्त किया। प्रतियोगिता को सम्पन्न कराने में छवि शर्मा, उमा राणी, पुष्प देवी तथा कीर्ति गर्ग का विशेष सहयोग रहा। इस अवसर सतीश आर्य, धनय्याम सारस्वत, अनिल कुमार कश्यप, रामनाथ, शिव कुमार, फूलकुमार, साकेत निर्वात, पंकज पाल, अनुज पाल, लोकेश्वर, महेशनारायण गौड़, लक्ष्मी गौड़, ज्योति तायल, नीतू अग्रवाल, सुमन शर्मा, श्रेणी वर्मा मौजूद रहे।

अवैध हथियारों के साथ वीडियो बनाना पड़ा महंगा, आरोपी दबोचा

शाह टाइम्स संवाददाता कैराना। युवक को अवैध हथियारों के साथ में वीडियो बनाकर सोशल मीडिया पर अपलोड करना महंगा पड़ गया। पुलिस ने आरोपी युवक को गिरफ्तार करके दो अवैध असलह व जिंदा कारतूस बरामद किए हैं।



एसपी शामली रामसेवक गौतम के निर्देशानुसार आरोपित घटनाओं में लिप्त आरोपियों को गिरफ्तारी हेतु चलाए जा रहे अभियान के तहत कस्बे की किलागेट चौकी प्रभारी एसआई विनोद रायब ने सोमवार को चेकिंग के दौरान अलीपुर मार्ग पर स्थित टट्टाबेल से एक आरोपी को गिरफ्तार किया है, जिसके कब्जे से 315 बोर व दो तमंचे व जिंदा कारतूस बरामद हुए हैं।

पकड़े गए आरोपी ने पुलिस

जंगल से घास ला रही युवती से बदसलूकी, गला दबाने की कोशिश

शाह टाइम्स संवाददाता गद्दीपुख्ता। गांव ताना में घास लेकर लौट रही युवती को रास्ते में एक युवक ने गन्ने के खेत में खींचने की कोशिश की और उसके साथ बदसलूकी करते हुए गला दबाया। शोर शराबा व युवक को धक्का देकर युवती ने खुद को छुड़ाया और मौके से भाग निकली।

मिली जानकारी में सोमवार को घटना उस समय हुई जब युवती खेत से घास लेकर अपने गांव लौट रही थी। रास्ते में जब वह गांव के निकट राजू शर्मा के खेत के पास पहुंची, तभी एक अज्ञात युवक ने उसे दबाकर लिया और जबरन पास के गन्ने के खेत में खींच ले गया। आरोप है कि युवक ने युवती से बदतमीजी की और

गला दबाने की कोशिश की। युवती ने साहस दिखाते हुए शोर मचाया व युवक को धक्का देकर खुद को छुड़ाकर खेत से भाग निकली। घर पहुंचकर पीड़िता ने परिजनों को आपबीती सुनाई। सूचना मिलते ही परिजन अन्य मोहल्ले वालों के साथ घटनास्थल पर पहुंचे और युवक की तलाश की, लेकिन वह मौके से फरार हो चुका था।

घटना की जानकारी मिलते ही परिजनों ने गद्दीपुख्ता पुलिस को सूचना दी। पुलिस मौके पर पहुंची और घटनास्थल का निरीक्षण कर जानकारी जुटाई। हालांकि, खबर लिखे जाने तक परिजनों ने पुलिस से किसी भी प्रकार की कानूनी कार्रवाई न करने की बात कही है।

बंदरों के हमले से बालक घायल

शाह टाइम्स संवाददाता झिंझाना। सोमवार सुबह मोहल्ला कानूनीगोयान निवासी बालक नवनीत कश्यप अपनी छत पर टहल रहा था तभी बंदरों के झुंड ने उसपर हमला बोल दिया। बालक की चीख पुकार सुनकर परिजन छत पर गए तथा बंदरों के झुंड से बालक को बचाया, लेकिन फिर भी बंदरों के हमले में गंभीर घायल हो गया। संयोग अच्छा रहा कि घबराहट के बावजूद बच्चा छत से नीचे नहीं कूड़ा परना बड़ा हादसा हो जाता। घायल बालक को चिकित्सक के यहां भर्ती कराया। घायल बालक के पिता रामजी का कहना है कि यह पहली घटना नहीं है। इससे पहले भी कच्चे में बंदरों के हमलों में कई लोग गंभीर घायल हो चुके हैं। नागरिकों ने वन विभाग तथा नगर पंचायत से बंदरों को पकड़वाने की मांग की है।

महर्षि कश्यप एकता संगठन ने किया कलेक्ट्रेट परिसर में धरना प्रदर्शन



शाह टाइम्स संवाददाता शामली। महर्षि कश्यप एकता संगठन के परिधिधारियों ने कलेक्ट्रेट में परिसर में धरना प्रदर्शन करते हुए मुख्यमंत्री के नाम एक ज्ञापन एसडीएम सदर को सौंपा गया। जिसमें उन्होंने कश्यप समाज सहित 17 अति पिछड़ी जातियों को अनुसूचित जाति में परिभाषित करने व कश्यप समाज पर हो रहे अत्याचार व उपीड़न रोकने की मांग की। सोमवार को किए ज्ञापन में उन्होंने कहा कि कश्यप समाज पर हो रहे आए दिन अत्याचार व उपीड़न को रोकने के लिए धरना प्रदर्शन करने

को मजबूर है। कश्यप समाज सहित 17 अतिपिछड़ी जाति को अनुसूचित जाति में परिभाषित किया जाए। महर्षि कश्यप एकता संगठन इन 17 अति पिछड़ी जातियों को अनुसूचित जाति में परिभाषित करने के लिए लगातार संघर्ष कर रहा है जो कि इनका संवैधानिक अधिकार है अवाप्त कराने की 2012 की विधानसभा चुनाव में भाजपा ने अपने चुनावी घोषणा पत्र में भी इन 17 अति पिछड़ी जातियों को अनुसूचित जाति में शामिल करने की बात कही थी। परंतु आज तक भाजपा सरकार ने अपना वादा पूरा नहीं किया। भाजपा सरकार



अपना वादा पूरा करने का काम करें। जिससे समाज के ऊपर दबंग जातियों के द्वारा किए जा रहे अत्याचार में उपीड़न को रोक सकें और इन जाति को शैक्षिक स्थिति व आर्थिक स्थिति में सुधार आ सके अवगत कराना चाहते है कि अभी 2024 के लोकसभा आम चुनाव में संगठन ने पूरे सहारनपुर मंडल में आरक्षण वोट नहीं भाजपा सरकार के बैनर गांव दर गांव लगाकर भाजपा उम्मीदवार को हराकर अपनी ताकत का एहसास कराया है। उन्होंने कहा कि

अगर जल्द से जल्द कश्यप समाज सहित 17 जातियों को अनुसूचित जाति में परिभाषित नहीं किया गया तो मजबूर होकर महर्षि कश्यप एकता संगठन होने वाले विधानसभा चुनाव में सुधार आ सके अवगत कराना चाहते है कि अभी 2024 के लोकसभा आम चुनाव में संगठन ने पूरे सहारनपुर मंडल में आरक्षण वोट नहीं भाजपा सरकार के बैनर गांव दर गांव लगाकर भाजपा उम्मीदवार को हराकर अपनी ताकत का एहसास कराया है। उन्होंने कहा कि

विव्रत सागर मुनिराज ने दिए जीवन पर आधारित प्रवचन

शाह टाइम्स संवाददाता शामली। शहर के जैन धर्मशाला में 108 विव्रत सागर मुनिराज ने प्रवचन करते हुए कहा कि हजारों लोग गुरु की वाणी सुनते हैं, पर जीवन में परिवर्तन कुछ गिने-चुने लोगों में ही होता है। इसका कारण श्रद्धा की कमी है। जिनकी श्रद्धा प्रगाढ़ होती है, उनके जीवन में गुरु के दो शब्द भी क्रांतिकारी परिवर्तन ला सकते हैं। कार्य में व्यस्तता होने के कारण गुरुत्व ने आचार्य भगवन विराग सागर से केवल एक वाक्य हःअंगर बढ़ना है तो खाली होना पड़ेगाह सुनकर जीवन की दिशा बदल दी और आगे चलकर वे आचार्य विमर्शसागर बन गए। उन्होंने कहा कि सच्ची समाधि जीवनभर साधना का फल होती है, न कि केवल मृत्यु समय को कोई प्रक्रिया। जीवनभर मोह-माया में लिप्त व्यक्ति अतीम समय में भी उनसे मुक्त नहीं हो पाता। एक संत की कथा इसका प्रमाण है, जो मृत्यु श"या पर भी तिजोरी की चाबी नहीं छोड़ पाया और दान से इनकार कर बैठा। आचार्यों ने दो प्रकार की संलेखना बताई है। काय संलेखना दृश्यादीरूप त्यागः और कथाय संलेखना दुराग-द्वेष का त्यागः। कथाय संलेखना जीवनभर होती है, जबकि काय संलेखना मृत्यु के निकट होती है, पर उसका उद्देश्य केवल बाहरी क्रियाएं नहीं, बल्कि विवेकपूर्ण मानसिक तैयारी होती है। विवेक अनावरण राजेश जैन, सीमा जैन परिवार द्वारा, याद प्रकाशन मनीष जैन, सविता जैन परिवार द्वारा एवं शास्त्र भेंट सुधीर जैन एवं साथियों द्वारा करके पुण्य लाभ लिया गया।



कार्यालय नगर पालिका परिषद शामली (जनपद शामली)
पत्रांक: 520/SN दिनांक: 28/7/025

जैन निविदा सूचना
पंजीकृत ठेकेदारों / फर्मों को सूचित किया जाता है कि नगर पालिका परिषद शामली राज्य विक्त आयोग / बोर्ड फण्ड मद के अन्तर्गत 28 सफाई श्रमिक का आपूर्ति का कार्य वेबसाइट <https://gem.gov.in/> पर निविदाएं रजिस्टर्ड श्रेणी के ठेकेदार / फर्मों से शर्तों के आधार पर आमंत्रित की जाती है, नियम व शर्तें निविदा के साथ अटलांड की जाएंगी। जो वेबसाइट पर देखी जा सकती है।

अधिशासी अधिकारी नगर पालिका परिषद शामली

धामपुर में मां-बेटा गिरफ्तार

बिजनौर। धामपुर थाने में 27 जुलाई को ग्राम मुख्तारपुर उर्फ हकीमपुर रिसौदी, थाना नजीबाबाद में तहरीर दी थी कि उसकी पुत्री की शादी छह फरवरी, 2024 को ग्राम गजरीला निवासी मुकुल पुत्र अशोक के साथ हुई थी। शादी के बाद उसका पति मुकुल एवं सास सुशीला पत्नी अशोक देहज के लिए प्रताड़ित करते थे। 26 जुलाई को देहज के मुकुल व सास सुशीला ने उसकी हत्या कर दी और चोरी छिपे अंतिम संस्कार भी कर दिया। धामपुर पुलिस ने मुकदमा अपराध संख्या 286/25 धारा 85.80 (2), 3 (5), 238 व 352 बीएनए एवं 3/4 देहज प्रतिषेध अधिनियम में अभियोग पंजीकृत किया था। पुलिस ने मुकुल व सुशीला को गिरफ्तार कर लिया है।

इफ्तेखार ने की मौलाना की निंदा

बिजनौर। पीस पार्टी के जिला अध्यक्ष इफ्तेखार हुसैन ने कहा कि हिम्पल यादव एवं इकरा हसन दोनों ही सांसद के समाज और राजनीति में एक गंभीर मुद्दा हैं। दोनों ही मामलों में आपतिजनक टिप्पणियां निंदायनी हैं। कोई धर्म या कोई समाज नारी का अपमान बर्दाश्त नहीं करता है। उन्होंने कहा कि हम भी इसकी निंदा करते हैं। ऐसी मानसिकता रखने वाला मौलाना हो या कोई करणी सेना का सदस्य हो, सबसे सख्त कार्रवाई होनी चाहिए। समाज और राजनीति में आपतिजनक टिप्पणियों का प्रभाव बहुत गहरा हो सकता है और यह दर्शाता है कि अभी भी हमारे समाज में कई चुनौतियां मौजूद हैं। सांसद हिम्पल यादव व इकरा हसन जैसे नेताओं के संदर्भ में इस तरह की टिप्पणियां न केवल उनकी व्यक्तिगत गरिमा को प्रभावित करती हैं, बल्कि समाज में नकारात्मकता और विभाजन को भी बढ़ावा देती हैं। इस तरह के मुद्दों पर चर्चा करते समय हमें सत्यता और सम्मान का ध्यान रखना चाहिए, ताकि हम एक स्वस्थ और रचनात्मक संवाद को बढ़ावा दे सकें।

दबंगों ने किया अत्याचार

मंडावर। गांवों में फेरी लगाकर रेडीमंड कपड़े बेचने वाले गरीब मजदूरों पर ग्राम मुजफ्फरपुर केशी थाना कोतवाली शहर बिजनौर के लोगों ने अत्याचार किया। पीड़ित ने थाना कोतवाली शहर में तहरीर दी। थाने से रसीद न मिलने पर मुख्यमंत्री उत्तर प्रदेश को पोर्टल पर शिकायत कर रिपोर्ट दर्ज कराने की गुहार लगाई। मुक्तकीम निवासी मोहल्ला अफमानान ने अपने प्रार्थना पत्र में कहा है कि वह अपने पुत्र अजीम के साथ फेरी लगाकर रेडीमंड कपड़े बेचकर अपनी गुजर बसर करता है।

बरख्शे नहीं जाएंगे अफवाह फैलाने वाले: एसएसपी

शाह टाइम्स ब्यूरो
सहारनपुर। वरिष्ठ पुलिस अधीक्षक आशीष तिवारी के निर्देशन में जनपद में ड्रोन कैमरों से रैकी कर चोरी करने को भ्रामक सूचनाओं और अफवाहों को लेकर पुलिस सतर्क हो गई है।

आमजन को जागरूक करने के लिए गांव-गांव में चौपालों का आयोजन किया जा रहा है, जिसमें बीट प्रणाली के तहत पुलिस अधिकारी व कर्मचारी सीधे ग्रामीणों से संवाद स्थापित कर रहे हैं। इसी क्रम में थाना चिलकाना क्षेत्रान्तर्गत चौकी पटौड़ के नथमलपुर गांव में एक जागरूकता चौपाल का आयोजन किया गया। चौपाल में चौकी प्रभारी, हल्का प्रभारी एवं बीट प्रभारी मौजूद रहे। ग्रामीणों को बताया गया कि यदि कहीं भी ड्रोन कैमरे से संदिग्ध गतिविधि नजर आती है या चोरी की आशंका होती है, तो तुरंत आपातकालीन नम्बर 112 या स्थानीय पुलिस को सूचना दें। पुलिस प्रशासन द्वारा



संबंधित अधिकारियों के संपर्क नम्बर गांवों में वॉल पेंटिंग के माध्यम से प्रदर्शित कराए गए हैं, ताकि आपातस्थिति में लोग तत्काल सहायता प्राप्त कर सकें। साथ ही अफवाहों से प्रभावित क्षेत्रों में रात्रि गश्त भी बढ़ा दी गई है, जिससे किसी भी प्रकार की आपराधिक गतिविधियों पर प्रभावी रोक लगाई जा सके। चौपाल में ग्रामीणों से किसी भी अफवाह या संदिग्ध गतिविधि पर भरोसा न करने और सतर्क रहकर सूचना देने की

अपील की गई। पुलिस ने स्पष्ट किया है कि अफवाहें फैलाने वालों पर कड़ी कार्रवाई की जाएगी। ग्रामीणों ने पुलिस की इस पहल की सराहना की और आभार व्यक्त किया कि वे हर संभव सहयोग करेंगे।

अपील की गई। पुलिस ने स्पष्ट किया है कि अफवाहें फैलाने वालों पर कड़ी कार्रवाई की जाएगी। ग्रामीणों ने पुलिस की इस पहल की सराहना की और आभार व्यक्त किया कि वे हर संभव सहयोग करेंगे।

सीएम से मिले राज्यमंत्री जसवन्त सैनी



शाह टाइम्स संवाददाता
रामपुर मनहारना। औद्योगिक विकास एवं संसदीय कार्य राज्यमंत्री जसवन्त सैनी ने मुख्यमंत्री योगी आदित्यनाथ से शिष्टाचार भेंट कर उन्हें सहारनपुर दीवानी कचहरी भवन के जीर्णोद्धार के लिए आर्थिक सहायता दिलाने के लिए मौजूद। उत्तर प्रदेश सरकार में औद्योगिक

विकास एवं संसदीय कार्य राज्यमंत्री जसवन्त सैनी ने मुख्यमंत्री योगी आदित्यनाथ से एक शिष्टाचार भेंट के दौरान उन्होंने प्रेषित किये गए एक पत्र को लेकर विस्तार से चर्चा की। इस दौरान उन्होंने सहारनपुर दीवानी कचहरी के जीर्णोद्धार के लिए पांच करोड़ रुपये की आर्थिक सहायता दिलाने की अनुरांसा की है। उक्त माँग

नहीं हो रहा है। अधिकारियों की सुरक्षा एवं सुचारु कार्य व्यवस्था के लिए भवन का जीर्णोद्धार कराना अति आवश्यक है। राज्यमंत्री जसवन्त सैनी ने मांग करते हुए कहा कि एसोसिएशन को इस मांग को गम्भीरता से लेते हुए जीर्णोद्धार के लिए बजट स्वीकृत किया जाना जनहित में आवश्यक है।

शाह टाइम्स संवाददाता
बेहटा। कोतवाली प्रांगण में कावड़ यात्रा को से सकुशल संपन्न होने के उपलक्ष्य में कोतवाली प्रभारी द्वारा रात्रि भोज का आयोजन किया गया जिसमें करबे के गणमान्य व्यक्ति, पत्रकारों सहित कोतवाली का समस्त स्टाफ मौजूद रहा कार्यक्रम में कार्यक्रम में मुख्य अतिथि के रूप में एसपी सिटी मौजूद रहे।

बागड़ यात्रा शुरू
शाह टाइम्स संवाददाता
गंगोह। सोमवार को अनेक लोग बागड़ यात्रा के लिए निकल पड़े। यात्रा रक्षा बंधन तक जारी रहेगी। यात्रा पर जाने वाले भक्तों के परिजन पंखा लेकर सड़कों पर निकल लोगों की सेवा करते दिखाई दे रही है।

सोमवार को अनेक श्रद्धालु बागड़-यात्रा के लिए प्रस्थान कर गए हैं। यह लोग यहां से राजस्थान के बागड़ धाम पहुंचेंगे। देहात क्षेत्र से अधिकांश श्रद्धालु ढोल दमाकों के साथ यहां से निकलते हैं। परिचयी उप्र के हिस्सों से गोगा जाहर वीर को मानने वाले लोग इसी तरह अपनी यात्रा जारी रखेंगे। हरियाली तीज के साथ ही श्रद्धालु बागड़-यात्रा पर निकल पड़े हैं। किंवदंती के अनुसार मन्मत पूरी होने पर 'निशान' लेकर जाने वालों को भगवा वस्त्र धारण कर मांगते हुए जाना पड़ता है। यात्रा पर जाने वाले व्यक्ति को स्वजन नगर से बाहर तक विदा करते हैं और जैसी मान्यता है यात्रा पूरी कर लौट आने तक नंगे पांव ही रहते हैं। यात्रा सुगमता से पूरी हो इसके लिए परिजन सेवा कार्य करते हैं।

खबर छपते ही हरकत में आया छुटमलपुर नगर पंचायत प्रशासन

शाह टाइम्स संवाददाता
छुटमलपुर। नगर पंचायत में सफाई व्यवस्था की बदहाली पर शाह टाइम्स की खबर का त्वरित असर देखने को मिला। खबर प्रकाशित होने के बाद नगर पंचायत प्रशासन हरकत में आया और सफाई कार्य शुरू कर दिया गया। ईओ कमलाकांत राजवंशी ने बताया कि पूरे नगर में सफाई अभियान जोर-शोर से चलाया जा रहा है। नालियों में एंटी-लार्वा दवाओं का छिड़काव किया गया है, जिससे मच्छरों के प्रकोप को नियंत्रित करने में मदद मिलेगी। साथ ही, रात से फागिंग का कार्य भी शुरू होने जा रहा है।



संदीप नायक और उनकी टीम ने तत्परता दिखाते हुए इस अभियान को गति दी है। स्थानीय लोगों ने इस पहल का स्वागत किया है और उम्मीद

जताई है कि यह प्रयास निरंतर जारी रहेगा। ब्रांड एम्बेस्टर रजत राणा ने प्रशासन की इस कार्रवाई को सकारात्मक कदम बताया, लेकिन चेतावनी दी कि यदि यह अभियान केवल दिखावे तक सीमित रहा तो जनता के साथ मिलकर आंदोलन

किया जाएगा। नगरवासियों का कहना है कि गंदगी और दुर्गंध से छुटकारा पाने के लिए नियमित सफाई और रखरखाव जरूरी है। शाह टाइम्स की खबर ने न केवल प्रशासन को जागया, बल्कि स्थानीय लोगों में भी स्वच्छता के प्रति जागरूकता बढ़ाई है।

बिना जनसहयोग प्राप्त नहीं हो सकती है कोई भी सफलता: व्योम



हसल और उनके कार्यक्षमता, साहस को बढ़ावा देने के रूप में किया जा रहा है। कहा कि जनपद की सभी पुलिस ने कावड़ यात्रा को अपनी

कावड़ जैसी जगह पर पुलिस को धैर्य के साथ ड्यूटी करना एक सराहनीय काम है उन्होंने कहा कि मैं जिले के भविष्य में भी इस प्रकार मुझे अपने स्टाफ का सहयोग मिलता रहेगा और जनता का प्यार और सहयोग हमेशा हमारे साथ रहेगा उन्होंने कावड़ सकुशल संपन्न होने पर सभी स्टाफ को बधाई दी।

इस अवसर पर थाना मिर्जापुर कोतवाली प्रभारी निरीक्षक अजय कुमार, थाना बिहारीगढ़ प्रभारी निरीक्षक जावेद खान, वरिष्ठ उपनिरीक्षक प्रेम सिंह एस आई अजब सिंह, राबिंस कुमार, बलराम सिंह, इलायस अहमद, सरीप कुमार, तोता राम सहित पुलिस स्टाफ के अलावा करबे के समस्त पत्रकार एवं गणमान्य लोग मौजूद रहे।

नकुड़ व गंगोह में शिवालयों पर जलाभिषेक

नकुड़। श्रावण मास के तीसरे सोमवार पर श्रद्धालुओं ने शिवालयों में पहुंचकर महादेव का जलाभिषेक किया। इस दौरान नगर के मुख्य शिवालयों में जहां श्रद्धालुओं की भारी भीड़ रही, वहीं नगर के अन्य शिवालयों में भी श्रद्धालुओं ने भगवान शिव का जलाभिषेक कर मनन में मग्न।

सावन के तीसरे सोमवार को मोहल्ला महादेव स्थित सिद्धपीठ श्री शिवलाल महादेव में श्रद्धालुओं ने भगवान श्री नकुलेश्वर महादेव का जलाभिषेक किया, यहां सुबह से ही भक्तों की भारी भीड़ लगनी शुरू हो गई। मंदिर के मुख्य पुजारी विपिन कपिल ने बताया कि 23 जुलाई को महाशिवरात्रि पर जल चढ़ाने के बाद, श्रावण मास के तीसरे सोमवार पर सुबह से ही श्रद्धालु भगवान शिव का जलाभिषेक कर पूजा अर्चना कर रहे हैं। इसके अतिरिक्त नगर के पीपलतला स्थित पिपलेश्वर महादेव, बस स्टैंड स्थित गुफा वाला मंदिर तहसील स्थित श्री शिव मंदिर पीपलदो बैक के पास शिव मंदिर मोहल्ला चौधरीवाल स्थित श्री रघुनाथ स्वामी जी मंदिर वाल्मीकि मंदिर श्री रविदास मंदिर श्री सिद्ध मनोक.



मना शिव मंदिर श्री काली जी मंदिर श्री विश्वकर्मा मंदिर चंद्रपाल खेड़ी स्थित श्री शिव मंदिर आदि में भी श्रद्धालुओं ने भगवान शिव का श्रद्धा भाव से जलाभिषेक कर श्रावण मास के तीसरे सोमवार पर आशीर्वाद प्राप्त किया। इस दौरान नगर पालिका परिषद नकुड़ द्वारा मुख्य शिवालयों सहित नगर के सभी मंदिरों पर अच्छी सफाई व्यवस्था कराकर चूना डलवाया गया।

गंगोह। नगर व क्षेत्र के शिव मंदिरों में सावन

माह में चलने वाले कार्यक्रम लगातार चल रहे हैं। कई मंदिरों में शिव महा पुराण की कथा भी चल रही है। सावन के तीसरे सोमवार को मंदिरों में श्रद्धालुओं की भारी भीड़ हो रही।

श्रावण मास में आयोजित कार्यक्रम चल रहे हैं। मोहल्ला कानूनगोयान, ईशारा, सराफ बाजार पिब-हनुमान मंदिर, बड़ा पिबालय, बालाजी धाम, वैशर्णो देवी धाम व अन्य शिव मंदिरों में भी पूरे माह धार्मिक आयोजन चलेगा। सबसे पहले श्रद्धालुओं सावन माह में सभी शिव मंदिरों में श्रद्धालुओं की संख्या बढ़ जाती है। सावन माह आरंभ होते ही कार्यक्रम आरंभ हो गए थे। सावन के तीसरे सोमवार को क्षेत्र के शिवालयों में श्रद्धालुओं की भारी भीड़ रही। हर-हर, बम-बम से माहौल को शिव मय बना दिया। गुडघुंघरार के साथ सभी में ज्यादा भीड़ रही। श्रद्धालुओं ने भगवान शिव पर बेल पत्र चढ़ाकर उनका अभिषेक किया।

हर हर महादेव की गूंज

गंगोह। शिव महापुराण कथा के तीसरे दिन कथा वाचक ने कहा जो मनुष्य शिवभक्ति में खुद को अर्पित करेगा, वह बंधनों से मुक्त होगा। चारों ओर हर हर महादेव की गूंज सुनाई दे रही है।

ककराली मार्ग स्थित महादेव कुटी में शिव महापुराण कथा चल रही है। कथा के तीसरे दिन कथा वाचक आचार्य देशमुख वरिष्ठ जी महाराज ने कहा कि जो मनुष्य शिव भक्ति में स्वयं को अर्पित कर देता है। वह जन्म मरण के बंधनों से मुक्त हो जाता है। उन्होंने कहा कि जीवन नश्वर है। जीवन की सार्थकता तो शिव की भक्ति में ही निहित है। कलयुग में शिव महापुराण की कथा ही सबसे आसान युक्ति का साधन है, जो शिव की कथा श्रवण करता है, सोत जन्मों के पाप भी धोत जाता है। उन्होंने महादेव की भक्ति और उन्हें प्रसन्न करने के उपाय भी बताए।

शिक्षामित्रों का पांच दिवसीय प्रशिक्षण शुरू

शाह टाइम्स संवाददाता
चिलकाना। बीआरसी तेलीपुरा में निपुण भारत मिशन के अंतर्गत कक्षा पांच तक के सभी अध्यापकों एवं शिक्षामित्रों का पांच दिवसीय एफएएनएन प्रशिक्षण कार्यक्रम का शुभारंभ डायट प्रवक्ता डॉ अजय कुमार, प्रशिक्षण प्रभारी महेंद्र अधिकारी तथा खंड शिक्षा अधिकारी संजय डबराल ने संयुक्त रूप से मां सरस्वती के चित्र के समक्ष दीप प्रज्ज्वल



सोमवार को प्रशिक्षण कार्यक्रम का शुभारंभ करते हुए डॉ अजय कुमार ने कहा कि निपुण भारत मिशन के अंतर्गत हम सभी का उद्देश्य 2025 तक उत्तर प्रदेश को निपुण प्रदेश बनाना है। प्रशिक्षण प्रभारी महेंद्र अधिकारी ने कहा कि हम सभी का संकल्प मनोयोग से लागकर अंतिम

पायदान पर खड़े ग्रामीण परिवेश के बच्चों को शिक्षा की मुख्य धारा में लाकर उन्हें गुणवत्ता पूर्ण शिक्षा प्रदान करना है। खंड शिक्षा अधिकारी संजय डबराल ने सभी शिक्षकों से आह्वान किया कि उन्होंने प्रशिक्षण के दौरान जो भी सीखा है उसे बच्चों को अच्छे ढंग से परोसना है, सभी

स्कूलों को निपुण विद्यालय बनाना है। इस अवसर पर संसर्गदाता प्रवीण कुमार, अमित कुमार, वृजेश, शिव कुमार, सैय्यद अहमद हसन, विकास कुमार, अमित कुमार, सोनू कुमार, नवीन कुमार, देवेंद्र, इसरार, अमरदीप सहित सैकड़ों शिक्षक एवं शिक्षा मित्र उपस्थित रहे।

अर्धविक्षिप्त युवक को चोर समझकर पकड़ा

शाह टाइम्स संवाददाता
चिलकाना। चोरों की अफवाह के चलते ग्रामीणों ने रात्रि के समय गांव में घूम रहे एक अर्धविक्षिप्त युवक को चोर होने के शक में पकड़ लिया। मौके पर पहुंची पुलिस ने युवक को थाने लाकर परिजनों के सुपुर्द कर दिया।

मिली जानकारी के मुताबिक क्षेत्र के गांव पटनी में रविवार की रात्रि उप्त समय हड़कम्प मच गया जब गांव के कुछ लोगों ने गांव में संदिग्ध अवस्था में घूम रहे एक युवक को देखकर चोर होने के शक में शोर मचाना शुरू कर दिया। देवते ही देखते मौके पर ग्रामीणों की भीड़ इकट्ठा हो गयी, और युवक को पकड़ लिया।

बताया जा रहा है कि ग्रामीणों ने

युवक को चोर समझ कर उसकी पिटाई भी कर दी, लेकिन सूचना मिलते ही मौके पर पहुंची पुलिस युवक को ग्रामीणों से बचाकर थाने ले आयी।

पुछताछ करने के बाद सामने आया कि उक्त युवक अर्धविक्षिप्त है। जो कि दिमागी रूप से कमजोर होने के कारण घर से भटक कर पटनी गांव में आ गया था। प्रभारी निरीक्षक चन्द्रसेन सैनी ने बताया कि युवक अर्धविक्षिप्त है जिसका नाम रोहतस पुत्र प्रेम निवासी ग्राम अहमदपुर थाना थानाभवन जिला शामली है। स्थानीय थाना में उसकी गुमशुदगी भी दर्ज है, युवक को उपचार हेतु अस्पताल में भर्ती कराया गया व परिजनों के आते ही युवक को उनकी सुपुर्दगी में दे दिया गया।

ड्रोन कैमरों व अफवाहों को लेकर पुलिस हुई सतर्क

शाह टाइम्स संवाददाता
छुटमलपुर। थाना फतेहपुर क्षेत्र में ड्रोन कैमरों से रैकी कर चोरी करने को भ्रामक सूचनाओं और अफवाहों को लेकर पुलिस सतर्क हो गई है। वरिष्ठ पुलिस अधीक्षक के निर्देशन में पुलिस प्रशासन गांव-गांव जाकर चौपालों के माध्यम से आमजन को जागरूक कर रहा है।

इसी क्रम में थाना फतेहपुर क्षेत्र के ग्राम चौबारा चौदाहैडी सराहंडी हलवाना रसुलपुर में एक चौपाल का आयोजन किया गया, जिसमें थाना प्रभारी चौकी प्रभारी, हल्का प्रभारी और बीट प्रभारी सहित स्थानीय पुलिसकर्मी मौजूद रहे। चौपाल के दौरान ग्रामीणों को बताया गया कि यदि कहीं भी ड्रोन कैमरों से संदिग्ध रैकी अथवा चोरी की आशंका हो तो उसकी सूचना तुरंत आपातकालीन नंबर 112 या नजदीकी थाने को दें। पुलिस द्वारा जनसंपर्क के लिए दीवार लेखन के माध्यम से स्थानीय पुलिस अधिकारियों के मोबाइल नंबर भी सार्वजनिक कर दिए गए हैं।

थाना प्रभारी सचिन पुनिया ने बताया कि अफवाह फैलाने वालों पर कड़ी कार्रवाई की जाएगी और ऐसे क्षेत्रों में रात्रि गश्त को भी बढ़ा दिया गया है, ताकि किसी भी प्रकार की आपराधिक गतिविधि को रोक जा सके। चौपाल में मौजूद थाना फतेहपुर पुलिस टीम ने आमजन से अपील की कि वे किसी भी भ्रामक सूचना को सोशल मीडिया पर फैलाने से बचें और केवल सत्यापित जानकारी



पर ही विश्वास करें।

चिलकाना। थाना प्रभारी निरीक्षक ने कई गांवों में शांति समिति की बैठक आयोजित कर आमजन को सुरक्षा का भरोसा दिलाया।

प्रभारी निरीक्षक चन्द्रसेन सैनी द्वारा क्षेत्र के ग्राम बुड़ाखेड़ा, पटनी, पटौड़, खंडा मवात व चकबीबीपुर आदि गांवों में ग्रामवासियों के साथ बैठक की गई। इस दौरान प्रभारी निरीक्षक ने सभी लोगों को भरोसा दिलाया कि पुलिस उनकी सुरक्षा के प्रति सजबूत है। उन्होंने कहा कि कोई भी व्यक्ति ड्रोन उड़ने व बच्चा चोरों की झूठी अफवाहों पर कर्तई ध्यान न दें, बच्चों में कहीं पर भी सदिग्ध



पर ही विश्वास करें।

चिलकाना। थाना प्रभारी निरीक्षक ने कई गांवों में शांति समिति की बैठक आयोजित कर आमजन को सुरक्षा का भरोसा दिलाया।

प्रभारी निरीक्षक चन्द्रसेन सैनी द्वारा क्षेत्र के ग्राम बुड़ाखेड़ा, पटनी, पटौड़, खंडा मवात व चकबीबीपुर आदि गांवों में ग्रामवासियों के साथ बैठक की गई। इस दौरान प्रभारी निरीक्षक ने सभी लोगों को भरोसा दिलाया कि पुलिस उनकी सुरक्षा के प्रति सजबूत है। उन्होंने कहा कि कोई भी व्यक्ति ड्रोन उड़ने व बच्चा चोरों की झूठी अफवाहों पर कर्तई ध्यान न दें, बच्चों में कहीं पर भी सदिग्ध



वस्तु या व्यक्ति दिखाई देने पर पुलिस को सूचना दें।

क्षेत्र में कोई भी व्यक्ति झूठी अफवाह फैलाकर भ्रम व भय की स्थिति न बनाये, सोशल मीडिया पर इस तरह की झूठी अफवाहों को शेयर न करें। उन्होंने कड़ी चेतावनी देते हुए कहा है कि यदि कोई भी व्यक्ति झूठी अफवाह फैलाएगा तो उसके खिलाफ ठोस कानूनी कार्रवाई अमल में लाई जाएगी। इस अवसर पर एस आई अंकित कुमार, जुलकरीन प्रधान, कुर्बान प्रधान, राव अब्दुल हई प्रधान, तबरेज प्रधान, एजाज प्रधान, इकराम भारती, अकबर कुरैशी, वसीम महफूज, काला, अब्दुल रजाक आदि सहित सैकड़ों की संख्या में अन्य ग्रामीण लोग मौजूद रहे।

वारंटी दबोचा

सहारनपुर। थाना सदर बाजार पुलिस ने एक वारंटी आरोपी को दबोचने में सफलता हासिल कर ली। थाना सदर बाजार पुलिस ने प्रभारी निरीक्षक राजेंद्र त्यागी व उपनिरीक्षक भी. जहांगीर के नेतृत्व में मुखबिरी के सूचना पर एक वारंटी आरोपी सुनील पुत्र चुन्नीलाल निवासी हर्कोत नगर थाना सदर बाजार को धारा-26क भादवि में थाना सदर बाजार क्षेत्र से दबोच लिया।

सूचना
मैंने अपने पुत्र अरूण व उसकी पत्नी रीतू को नाफरमानी के कारण अपनी चल अचल सम्पत्ति से बेदखल कर सम्बन्ध विच्छेद कर लिये हैं। भविष्य में उनके कार्यों का मैं मेरा परिवार जिम्मेदार नहीं होंगा।
महेन्द्र पुत्र मंशाराम
निवासी ग्राम सभालकी शेख,
थाना सदरपुरी, सहारनपुर।

अवैध खनन में पकड़ी ट्रैक्टर ट्राली

शाह टाइम्स संवाददाता
छुटमलपुर। फतेहपुर थाना पुलिस ने अवैध खनन के खिलाफ बड़ी कार्रवाई करते हुए अलीपुर सभालकी नदी से मुस्काम पुत्र हामिद, निवासी अलीपुर सभालकी, को ट्रैक्टर-ट्राली सहित पकड़ा। यह कार्रवाई क्षेत्र में अवैध खनन पर नकेल कसने के लिए की गई। पुलिस ने ट्रैक्टर-ट्राली को जब्त कर लिया और मामले की जानकारी एसडीएम बेहट को दे दी गई है। आवश्यक कानूनी कार्रवाई शुरू कर दी गई है।



कड़ा संदेश है। अवैध खनन से न केवल पर्यावरण को नुकसान होता है, बल्कि सरकारी संपत्ति का भी दुरुपयोग होता है। नदी के किनारों से रेत और मिट्टी का अवैध खनन नदी की संरचना को कमजोर करता है, जिससे बाढ़ और कटाव का खतरा बढ़ता है। फतेहपुर पुलिस की इस कार्रवाई से स्थानीय लोगों में भी

जागरूकता बढ़ी है। पुलिस ने आम जनता से अपील की है कि वे अवैध खनन की सूचना तुरंत प्रशासन को दें। इस तरह की कार्रवाईयों से क्षेत्र में अवैध गतिविधियों पर अंकुश लगाने में मदद मिलेगी। प्रशासन का यह कदम पर्यावरण संरक्षण और कानून व्यवस्था को मजबूत करने की दिशा में महत्वपूर्ण है।

राखी को लेकर सजे बाजार

गंगोह। भाई बहन के पवित्र रिश्ते का पर्व को लेकर नगर व क्षेत्र में भारी उत्साह है। रक्षाबंधन का त्योहार आजकी 9 अगस्त को मनाया जाएगा। जिसके निकट आते ही बाजारों में राखी व मिठाई की दुकानें सजने लगी हैं। रक्षा बंधन वाले दिन ही रामलीला भवन पर धर्म ध्वजा भी स्थापित होगी।

रक्षा बंधन का पर्व शनिवार को है। इसके लिए नए-नए डिजाइनों की राखियां बाजार में उतारी जा रही हैं। गुरुद्वारा रोड, पीठ बाजार, मेन रोड, जवाहर गंज आदि स्थानों पर दुकानें व आर्टिफिशियल ज्वेलरी की दुकानें सजने लगी हैं। इतना ही नहीं ग्रामीण अंचलों में भी रक्षाबंधन पर्व को लेकर तैयारियों की जा रही है। डाक से भेजी जाने वाली राखियों की मांग शुरू हो गई है। दुकानदार ग्राहकों की बाट जोर रहे हैं। बहनों ने भाईयों के लिए मनपसंद राखियां खरीदनी शुरू कर दी

हैं। दुकानदारों का कहना है कि बाजार में इस बार भी कार्टून व म्यूजिकल लाइट के अलावा अनेक प्रकार की राखियां आई हैं।

उन्होंने बताया है कि बच्चे डोरेमोन, छोटा भीम, स्पाइडर मैन, बाल हनुमान, गणेश, टेडी बीयर व फैंसी राखियां ज्यादा पसंद करते हैं। नन्हें हाथ भाईयों की कलाईयों पर रक्षा सूत्र बांधने को उत्सुक हो रहे हैं। रक्षा बंधन वाले दिन ही रामलीला भवन पर धर्म ध्वजा भी स्थापित होगी इसी के साथ तैयारी भी शुरू कर दी जाएगी। वहीं दूसरी ओर इस पर्व पर मिठाई की भी अपनी आलग पहचान होती है। रक्षाबंधन पर घेवर की बिक्री काफी अधिक होती है। जिसे देखते हुए मिठाई विक्रेताओं ने स्टॉक में घेवर के साथ-साथ अन्य मिठाइयां बनाने के लिए कारगर लग रहे हैं। जिससे इस त्योहार पर मिठाई की कमी न रहे।

ताडकासुर वध की सुनाई कथा

चिलकाना। ग्राम चौरिमंडी के शिव मंदिर में चल रही शिव महापुराण कथा में कथा वाचक महात्मा आत्मानन्द गिरि महाराज ने शिव सतान कार्तिकेय जन्म व तारकासुर वध की कथा सुनाई।

महाराज ने बताया कि दैत्य तारकासुर ने तीनों लोकों में हाहाकार मचा रखा था। ब्रह्मा जी के वरदान के अनुसार केवल शिवपुत्र ही उसका वध कर सकता था। मदद के लिए धारण नहीं कर सकती। तो उन्होंने इन बच्चों को अपने गर्भ से बाहर निकाल दिया लेकिन तब तक भ्रूण थोड़ा विकसित हो चुका था।

माता पार्वती ने इन छह अल्प विकसित बच्चों को कमल के पत्तों में लपेटकर उनके विकास की स्थिति पैदा करने की कोशिश की लेकिन उनके अलग-अलग बचने की संभावना बहुत कम थी क्योंकि वे पूर्ण

विकसित नहीं थे। वे छः भ्रूण शिवजी के अंश थे। इसलिए बेहद शक्तिशाली थे। पार्वती ने अपनी शक्तियों द्वारा इन छह नन्हें भ्रूणों को मिलाकर एक बना दिया, जिसके बाद कार्तिकेय का जन्म हुआ। जिस कारण कार्तिकेय को 'अरुमुण' या छह चेहरों वाले देवता भी कहा जाता है। कार्तिकेय ने आठ वर्ष की आयु में ही देवासुर संग्राम का नेतृत्व कर राक्षस तारकासुर का संहार किया।
चौतरी। गंगोह तीवरो में मुख्य मार्ग पर बाईक तथा स्कूटर की टक्कर में तीन लोग घायल हो गए। कस्बा गंगोह निवासी अंकित देवांश तथा फतेहपुर निवासी अफसर अपने अपने वाहन पर सवार होकर जा रहे थे जैसे ही उनकी वाइक तथा स्कूटर राधा स्वामी सस्तंग भवन के पास पहुंचे तो टक्कर हो गई। जिसमें तीनों घायल हो गए।

छापामारी कर मिलावटी दूध व पनीर किया बरामद

शाह टाइम्स ब्यूरो
देवबन्द। खाद्य विभाग एवं प्रशासन की संयुक्त टीम ने छापामारी के दौरान फैक्ट्री से 450 लीटर रिफाईंड युक्त दूध एवं सात क्विंटल मिलावटी पनीर बरामद कर फैक्ट्री को सीज कर दिया गया। टीम ने दूध व पनीर के सैंपल लेकर उन्हें नष्ट कराया। खाद्य विभाग की छापामारी से दूध व पनीर उत्पादकों में हड़कंप मचा रहा।

उपजिलाधिकारी युवराज सिंह एवं सहायक खाद्य आयुक्त मनोज कुमार वर्मा के नेतृत्व में संयुक्त टीम ने देवबंद के गांव इमलिया में चल रही फैक्ट्री पर छापामारी की। टीम ने नकली दूध व मावा के साथ ही सोयाबीन और रिफाईंड के टीन तथा अन्य उपकरण बरामद किए। इस दौरान फैक्ट्री संचालक मौके पर नहीं मिले जबकि मौके पर मौजूद कर्मचारियों ने बताया कि फैक्ट्री का लाइसेंस पूर्व प्रधान ऋषिपाल के नाम है। जबकि ऋषिपाल और पूर्व प्रधान

देवबंद क्षेत्र में मिलावटी दूध व पनीर बिकने की लगातार शिकायतें मिलती रहती हैं। जिससे आमजन के स्वास्थ्य से खिलवाड़ किया जा रहा है। ग्रामीणों का कहना है कि नकली सामान बेचकर स्वास्थ्य के साथ खिलवाड़ करने वाले लोगों को किसी भी दशा में बख्शा नहीं जाना चाहिए।

तनवीर उर्फ पप्पू इसका संचालन पार्टनरशिप में कर रहे हैं। फैक्ट्री किराये की जमीन पर संचालित है। सहायक खाद्य आयुक्त मनोज कुमार वर्मा ने बताया कि फैक्ट्री को दूध से पनीर बनाने का लाइसेंस दिया गया था। मौके से टीम ने आठ नमूने संग्रहित किए, इनमें चार नमूने पनीर, एक



सोया मिल्क और तीन दूध के नमूने शामिल हैं। बरामद नकली पनीर व दूध के सैंपल लेकर नष्ट कर दिया गया है। मामले में मुकदमा दर्ज करने

की कार्रवाई शुरू कर दी गई है। एसडीएम युवराज सिंह ने कहा कि क्षेत्र में नकली खाद्य पदार्थ बनाने के धंधे को पनपने नहीं दिया जाएगा। ऐसे

लोगों के खिलाफ कठोर कार्रवाई की जाएगी। टीम में खाद्य सुरक्षा अधिकारी महेश कुमार और अमित कुमार सिंह भी शामिल रहे।

किसानों का बकाया गन्ना भुगतान सहित अन्य मांगों को लेकर किया धरना प्रदर्शन

शाह टाइम्स ब्यूरो
देवबन्द। बकाया गन्ना भुगतान समेत अन्य मांगों को लेकर भारतीय किसान यूनियन महाशक्ति पदाधिकारियों ने एसडीएम कार्यालय पर प्रदर्शन कर अविलम्ब गन्ना भुगतान न होने पर विस चुनाव 2027 में भाजपा का बहिष्कार करने की चेतावनी दी।

भारतीय किसान यूनियन महाशक्ति के जिलाध्यक्ष अमर त्यागी के नेतृत्व में किसान एसडीएम कार्यालय पहुंचे और जमकर प्रदर्शन किया। अमर त्यागी ने कहा कि बजज शुगर में गन्ना किसानों का समय पर भुगतान नहीं कर रही है जिससे किसान आर्थिक और मान. सिक संकट से गुजर रहे हैं। कर्ज के बोझ तले दबे किसान नागल क्षेत्र से अब पलायन करने लगे हैं। अमर त्यागी ने कहा कि गांव-गांव में फर्जी लाइसेंस धारी नकली कीटनाशक किसानों को बेच रहे हैं जिस पर सख्त



कार्रवाई होनी चाहिए। किसानों ने नागल विकास खंड के बसेड़ा और चंदेना कोली गांव के तालाबों की सफाई के साथ-साथ नागल बस स्टैंड से अतिक्रमण हटवाने और सार्वजनिक शौचालय बनवाने की मांग भी की।

तहसीलदार के माध्यम से मुख्यमंत्री को पांच सूत्रीय ज्ञापन भी भेजा और कार्रवाई की गुहार लगाई। ज्ञापन देने वाली में शंकर त्यागी, सौरभ प्रजा. पति, डा. हंसराज गौतम, जावेद अली, अशोक कुमार, नीरज कुमार, अर्जुन सिंह, अनुज कुमार आदि किसान शामिल रहे।

इसके उपरांत किसानों ने नायब

स्कूल प्रबंधन ने विजयी विद्यार्थियों को पदक देकर किया प्रोत्साहित

शाह टाइम्स ब्यूरो
देवबन्द। सर्वोदय ज्ञान पब्लिक स्कूल में स्केटिंग प्रतियोगिता का आयोजन हुआ। इसमें स्कूल के छात्र-छात्राओं ने बढ़चढ़ कर भाग लेते हुए अपनी-अपनी प्रतिभा का प्रदर्शन किया। विजयी प्रतिभागियों को स्कूल प्रबंधन ने पदक देकर प्रोत्साहित किया।

सहारनपुर हाईवे स्थित सर्वोदय ज्ञान पब्लिक स्कूल प्रांगण में आयोजित स्केटिंग प्रतियोगिता में शानदार प्रदर्शन करते हुए छात्र रुद्र प्रताप सिंह, वरुण सिंह, वासुपाल व अनन्या त्यागी ने स्वर्ण पदक, वनराज कुमार व अंशु प्रताप सिंह ने रजत पदक तथा वनराज, भव्या सैनी व कार्तिक पुंडीर ने कांस्य पदक प्राप्त किया। प्रधानाचार्य रुपेश सैनी ने



शानदार प्रदर्शन की सराहना की। कहा कि खेल छात्रों की एकाग्रता, शारीरिक समर्थता आदि को विक. सित करने में सहायता प्रदान करते हैं। उन्होंने बच्चों को लक्ष्य निर्धारित कर

शिक्षा प्राप्त करने एवं खेलों में भी बढ़चढ़ कर भाग लेने के लिए प्रेरित किया। अंतिम सैनी, शिवकुमार सैनी, वंदना ध्रुव व संदीप धीमान आदि मौजूद रहे।

महिलाओं ने तीज महोत्सव में झूला झूलते हुए गाए तीज के गीत

देवबन्द। हरियाली तीज महोत्सव विभिन्न संगठनों द्वारा धूमधाम से मनाया गया। महिलाओं ने विभिन्न प्रतियोगिताओं में भाग लेते हुए झूला झूलते हुए तीज के गीत गाए।

त्रिवेणी शुगर मिल स्कूल प्रांगण में आयोजित त्रिवेणी लेडीज क्लब द्वारा तीज महोत्सव धूमधाम से मनाया गया। मिस्रज तीज प्रतियोगिता में गरिमा प्रथम और राखी ने द्वितीय स्थान प्राप्त किया। क्लब अध्यक्ष गुंजन मिश्रा ने



मौजूद रहीं। उधर, भारत विकास परिषद में शाखा द्वारा हरियाली तीज महोत्सव धूमधाम से मनाया गया। तीज क्वीन आयुषी गोयल व तीज महारानी निहारिका जैन चुनी

गईं। मेहंदी, हैयर स्टाइल और सोलह श्रृंगार प्रतियोगिता में महिलाओं ने प्रतिभाग कर पुरस्कार जीते। साथ ही फैंसी ड्रेस प्रतियोगिता में बच्चों ने अपनी प्रतिभा दिखाई। कार्यक्रम में



गाजियाबाद से आई कवयित्री डा. श्वेता त्यागी ने सुंदर काव्य प्रस्तुत किए। महिलाएं ने सुंदर नृत्य को प्रस्तुति दी। दीपिका वर्मा, पिकी गर्ग, चंदनबाला जैन, अदिति वर्मा, धीरज

सोनी, रश्मि चौधरी, पूजा वर्मा, मो. निका सिंघल, नेहा तायल, आरती सिंघल, साहिबा कपूर, दिव्या तायल, टीना कंसल, मेधा अग्रवाल आदि महिलाएं शामिल रहीं।

पुलिस ने नशा तस्कर को भेजा जेल

देवबन्द। नशा तस्कर को गिरफ्तार कर उसके पास से 122 ग्राम चरस बरामद की पुलिस ने आरोपी को अदालत के समक्ष पेश किया जहां से उसे न्यायिक हिरासत में जेल भेज दिया। कोतवाली प्रभारी निरीक्षक धर्मेन्द्र कुमार सोनकर ने बताया कि पुरानी आबकारी रोड स्थित मोहल्ला कटहड़ा निवासी शोएब उर्फ साकिब उर्फ पासा को मुखबिर की सूचना पर थाना क्षेत्र से गिरफ्तार किया। आरोपी के कब्जे से पुलिस ने 122 ग्राम चरस बरामद की। पुलिस ने आरोपी को खिलाफ 820 एनडीपीएस एक्ट के अंतर्ग कार्रवाई करते हुए न्यायालय में पेश किया। जहां से आरोपी को न्यायालय के आदेश पर न्यायिक हिरासत में भेज दिया।

कॉलोनीवासियों ने प्रदर्शन कर सीएम को भेजा ज्ञापन

शाह टाइम्स ब्यूरो
देवबन्द। मूलभूत सुविधाओं से वंचित चांद कालोनी के लोगों ने एसडीएम कार्यालय पर धरना प्रदर्शन कर कालोनी में विकास कार्य नहीं कराने पर नाराजगी जताते हुए आगामी विधानसभा चुनाव के बहिष्कार करने की घोषणा करते हुए मुख्यमंत्री को ज्ञापन भेजा।

पालिका सभासद गुलफाम अंसारी के नेतृत्व में चांद कालोनी वासियों ने उपजिलाधिकारी कार्यालय पहुंच कर धरना प्रदर्शन करते हुए परिसर में धरने पर बैठ गए। लोगों का आरोप था कि पिछले 20 सालों से कालोनी विकास कार्यों से अछूती है। कालोनी में न तो बिजली, न पानी और न ही सड़क है। कालोनी में चारों ओर लंबी लंबी घास उग जाने तथा गंदगी व

कीचड़ जमा रहने से सड़कों पर जहरीले जीव जंतु घूमते रहते हैं। शिकायत के बावजूद भी उनकी फरियाद कोई नहीं सुन रहा है। गुलफाम अंसारी ने कहा की काला. नी में न तो नगरपालिका परिषद कार्य कराता है और न ही ब्लाक स्तर पर काम होता है। ऐसे में कालोनी के लोग नारकीय जीवन जीने को मजबूर हैं। उनकी सुने वाला कोई नहीं है। वह अधिकारियों और नेताओं के चक्कर काटकर धक चुके हैं अब उन्होंने निर्णय लिया है कि वह आगामी 2027 के चुनाव का बहिष्कार रखेंगे। इस मौके पर



मोहम्मद रियासत, अफजल, मोहम्मद अकरम, वसीम, जावेद, नसीम, फौजान, सरफराज, मुबारक समेत काफी संख्या में लोग मौजूद

रहे। एसडीएम युवराज सिंह का कहना है कि पूरे मामले की जानकारी कर समस्या का समाधान कराया जाएगा।

आईआईए का देवबन्द चैप्टर चेयरमैन बनने पर जताया हर्ष

शाह टाइम्स ब्यूरो
देवबन्द। इंडियन इंस्टीट्यूट एसोसिएशन (आईआईए) के राष्ट्रीय अध्यक्ष दिनेश गोयल द्वारा वरिष्ठ उद्यमी वृजेश कंसल को देव. बंद चैप्टर चेयरमैन तैयारी बार मना. नीत किया जाने पर उद्यमियों व व्यापारियों ने हर्ष जताया मनीनों चेयरमैन वृजेश कंसल के आईआईए संगठन में चेयरमैन बने की उनके मनोनयन संबंधी सूचना संगठन द्वारा जिलाधिकारी को दी गई है। वहीं, वृजेश कंसल ने शिवम सिंघल को उपाध्यक्ष, कुणाल गिरधर को महासचिव और सचिन छाबड़ा को कोषाध्यक्ष नियुक्त किया है।

मिट्टी का अवैध खनन करने की एसडीएम से की शिकायत

शाह टाइम्स ब्यूरो
देवबन्द। एक व्यक्ति ने एसडीएम कार्यालय में दिए ज्ञापन में बताया है कि दूसरे गांव निवासी अपने खेत से मिट्टी का अवैध खनन करा रहा है। जिससे आसपास के किसानों के खेत खराब होने से उन्हें भारी नुकसान का खतरा बना हुआ है।



कोतवाली क्षेत्र के गांव महमूदपुर निवासी विनोद कुमार के नेतृत्व में ग्रामीणों ने एसडीएम कार्यालय में दिए ज्ञापन में बताया कि उसके खेत के आस गांव फलोदा रहमतपुर निवासी किसान की जमीन है। जो कि अपने खेत से गांव चौदाहेड़ी निवासी से मिट्टी का अवैध खनन करा रहा है। जिससे उसका खेत का आकार खराब होकर बिखर गया है। जिससे उसकी फसल खराब हो रही है। पीड़ित किसान ने एसडीएम से आरोपियों से उसका खेत ठीक कराए जाने की मांग करते हुए आरोपी को खिलाफ कानूनी कार्रवाई की मांग की।

हादसे में बाइक सवार युवक की मौत

शाह टाइम्स संवाददाता
हल्द्वार। गांव मुकरंदपुर निवासी एक युवक की सड़क हादसे में दर्दनाक मौत हो गई, जबकि उसकी मां गंभीर रूप से घायल हो गई। हादसा रविवार रात करीब 12 बजे बिजनौर-मुरादाबाद स्टेट हाईवे पर हुआ, जब बाइक सवार युवक सड़क किनारे खड़े ट्रक से पौछे से जा टकराया।

जानकारी के अनुसार गांव मुक. रंदपुर निवासी भूपेंद्र उर्फ बाँबी (32) पुत्र पवन कुमार अपनी मां चंद्रावती को लेकर बाइक से गांव लौट रहे थे। जैसे ही वे गांव के निकट पहुंचे, तभी सड़क किनारे खड़े एक ट्रक से बाइक की जोरदार टक्कर हो गई। टक्कर इतनी भीषण थी कि दोनों मां-बेटा सड़क पर गिरकर गंभीर रूप से घायल हो गए। हादसे की सूचना

मां गंभीर रूप से घायल

मिलते ही परिजन मौके पर पहुंचे और घायलों को तुरंत बिजनौर जिला अस्पताल ले जाया गया। जहां डॉक्टरों ने भूपेंद्र को मृत घोषित कर दिया, जबकि चंद्रावती का इलाज एक निजी अस्पताल में जारी है। घटना के बाद ट्रक चालक वाहन समेत मौके से फरार हो गया। परिजनों ने ट्रक चालक के खिलाफ थाना हल्द्वार में तहरीर दी है।

थाना प्रभारी निरीक्षक राजेश कुमार बैसला का कहना है कि जांच चल रही है और फरार चालक की तलाश की जा रही है। परिजनों को कोहड़ा मचा हुआ है।

थार व ट्रैक्टर की टक्कर, एक छात्र की मौत, तीन घायल

शाह टाइम्स संवाददाता
नागल। सोमवार शाम स्टेट हाईवे पर चौधरी पेट्रोल पंप के सामने बने कट पर सड़क पार कर रहे एक ट्रैक्टर में मेरठ की ओर से आ रही एक थार की जोरदार टक्कर से थार सवार तीन छात्र व एक शिक्षक गम्भीर घायल हो गए। टक्कर इतनी जोरदार थी कि थार ट्रैक्टर से टकराकर सड़क किनारे एक गहरे खड्डे में जा गिरी। राहगीरों ने थार में फंसे घायलों को बाम. रिकल बाहर निकाल अस्पताल भिजवाया जहां उपचार के दौरान एक छात्र की मौत हो गई।

उमाही स्थित आईआईएमटी कॉलेज के बीकॉम के छात्र गौरव, बीपीईएस के आकाश व दीक्षांत राठी कॉलेज के शिक्षक



भूपेंद्र सिंह के साथ सुबह के समय अपनी मार्कशोट संबंधी कार्य हेतु चौधरी चरण सिंह यूनिवर्सिटी मेरठ गए थे। शाम को वापस आते समय जैसे ही वे चौधरी पेट्रोल पंप के सामने स्थित कट पर पहुंचे तभी अचानक थार चालक अपना नियंत्रण खो बैठा और कट से

सड़क पार कर रहे एक ट्रैक्टर से जा भिड़ा। थार ट्रैक्टर से टकराते हुए सड़क किनारे एक गहरे खड्डे में जा गिरी। राहगीर तुरंत थार की ओर लपके तथा चारों घायलों को बामुश्किल बाहर निकाल सीएचसी भिजवाया। जहां से प्राथमिक उपचार के बाद सभी को गम्भीर हालत में जिला

चिकित्सालय रैफर किया। जिला अस्पताल में उपचार के दौरान छात्र आकाश पुत्र मोहन निवासी गांव डीकोवाली थाना देवबंद की मौत हो गई। थाना प्रभारी निरीक्षक रमेश चंद सिंह ने बताया कि छात्र आकाश के शव का पंचनामा भरकर पोस्टमार्टम की कार्रवाई जा रही है।

बिजली कटौती और लो-वोल्टेज से जनता परेशान

भाजपा प्रतिनिधि मंडल ने उठाई आवाज

शाह टाइम्स संवाददाता
धामपुर। नगर में बहुती बिजली कटौती, ट्रिपिंग और लो-वोल्टेज की समस्या को लेकर जनता में आक्रोश बढ़ता जा रहा है। इसी क्रम में सोमवार को भाजपा मंडल धामपुर का एक प्रतिनिधिमंडल पश्चिमांचल विद्युत वितरण खंड कार्यालय पहुंचा और एसई व अधिशासी अभियंता से मिलकर बिजली आपूर्ति से जुड़ी समस्याओं का समाधान जल्द कराने की मांग की।

भाजपा नेताओं ने अधिकारियों को बताया कि धामपुर नगर में आए



दिन बिजली गुल हो जाती है, वोल्टेज इतना कम होता है कि पंखा भी ठीक

से नहीं चलता। इससे बच्चों की पढ़ाई, व्यापार

और घरेलू जीवन बुरी तरह प्रभावित हो रहा है। अधिकारियों ने

नशे की हालत में छत से गिरा युवक

शाह टाइम्स संवाददाता
अफजलगढ़। क्षेत्र के ग्राम झाड़पुर निवासी नीरज कुमार (28 वर्ष) पुत्र वीरेंद्र सिंह शनिवार देर रात एक गंभीर हादसे का शिकार हो गया।

ग्राम समाचार के अनुसार युवक रात के भोजन के बाद शौच के लिए बाहर गया था। इस दौरान उसने आध्यात्मिक मात्र में नशा कर रखा था। नशे की हालत में उसका सतुलन बिगड़ गया और वह अचानक जमीन पर गिर पड़ा। जिससे उसके सिर सहित शरीर के अन्य हिस्सों में गंभीर चोटें आ गईं। नीरज के गिरने को आवाज सुनकर परिजन मौके पर पहुंचे और उसे तत्काल गंभीर अवस्था में सामुदायिक स्वास्थ्य केंद्र (सीएचसी) लेकर गए। वहां मौजूद चिकित्सक ने प्राथमिक जांच के बाद बताया कि युवक की हालत बेहद नाजुक है। सिर में गंभीर अंदरूनी चोट होने की आशंका जताई जा रही है। डॉक्टर ने नीरज को प्राथमिक उपचार के बाद तुरंत हाई सेंटर रैफर कर दिया। जहां उसका इलाज जारी है। परिजनों का कहना है कि नीरज को काफी समय से नशे की लत है और वे कई बार उसे समझा भी चुके हैं, लेकिन वह लगातार नशा



करता आ रहा है। परिजनों का कहना है कि शनिवार को भी नीरज ने भारी मात्रा में नशा कर रखा था, जिसकी वजह से यह हादसा हो गया। ग्राम में युवक की हालत को लेकर चर्चा बनी हुई है। वहीं परिजन उसकी सलामती को लेकर बेहद चिंतित हैं। डॉक्टर के मुताबिक युवक की हालत अभी भी गंभीर बनी हुई है।

संजय सिंह पुत्र बालेश्वर सिंह निवासी ग्राम भायला खुर्द देवदंड

विमेंस चेस विश्व विजेता बनीं दिव्या



नई दिल्ली, वार्ता। 19 साल की दिव्या देशमुख ने चेस का फिडे महिला वर्ल्ड कप जीत लिया है।

उन्होंने फाइनल में भारत की ही कोनेरू हम्पी को टाईब्रेक राउंड में हराकर खिताब जीता।

वर्ल्ड चैंपियन बनने के साथ वे भारत की 88वीं ग्रैंडमास्टर भी बन गईं। टूर्नामेंट में दिव्या ने कई टॉप रैंक प्लेयर्स को हराया और फाइनल में जगह बनाई। हम्पी के खिलाफ फाइनल में दिव्या ने दोनों प्रमुख मुकाबले ड्रा खेले।

- विश्व चैंपियन बनने वाली पहली भारतीय महिला बनीं 19 साल की दिव्या देशमुख
- भारत की ही कोनेरू हम्पी को फाइनल में हराया, भारत की 88वीं ग्रैंडमास्टर बनीं

जिसके बाद सोमवार को टाईब्रेक राउंड हुआ, जिसमें दिव्या ने 2.5-1.5 के स्कोर से बाजी मारी। मैच के बाद हम्पी ने कहा कि 12वीं चाल के बाद उन्हें समझ नहीं आया कि अब क्या करना है। हालांकि, 54वीं चाल में दिव्या ने जरूरी बढ़त हासिल कर ली। जिसके बाद हम्पी ने रिजाइन कर दिया और दिव्या को जीत मिली।

फिडे विमेंस वर्ल्ड कप जीतने पर दिव्या को लगभग 42 लाख रुपए मिलेंगे। वहीं वर्ल्ड कप (ओपन सेक्शन) के विजेता को लगभग 91 लाख मिलते हैं। वर्ल्ड चैंपियन बनने के साथ अगले साल के विमेंस कैंडिडेट्स टूर्नामेंट के लिए भी क्वालिफाई कर लिया। वे इस टूर्नामेंट के लिए क्वालिफाई करने वाली दूसरी ही भारतीय

बनीं। कोनेरू हम्पी ने भी फाइनल में जगह बनाने के साथ कैंडिडेट्स टूर्नामेंट के लिए क्वालिफाई कर लिया। दिव्या वर्ल्ड चैंपियन बनने के बाद दिव्या देशमुख ने मां को गले लगाया। मां से मिलते ही वे इमा, शनल हो गईं और उनकी आंखों से आंसू छलक आए।

समीफाइनल में पूर्व वर्ल्ड चैंपियन तान झोंगयी को हराते के बाद दिव्या अपने इमोशंस पर कंट्रोल नहीं कर पाई थीं। महाराष्ट्र की दिव्या ने समीफाइनल में पूर्व विश्व चैंपियन चीन की तान झोंगयी को 1.5-0.5 से हराया से। दिव्या ने पहले गेम में सफेद मोहरों से खेलते हुए 101 चालों में शानदार जीत हासिल की। उन्होंने बीच गेम में लगातार दबाव बनाकर झोंगयी को गलतियां करने पर

चोटिल ऋषभ पंत टेस्ट सीरीज से हुए बाहर, एन जगदीशन को टीम में जगह

मैनचेस्टर, वार्ता। स्टार विकेटकीपर-बल्लेबाज ऋषभ पंत चोट के कारण इंग्लैंड के खिलाफ चल रही टेस्ट सीरीज से बाहर हो गये हैं। पांचवें और आखिरी टेस्ट मैच के लिए तमिलनाडु के विकेटकीपर बल्लेबाज एन जगदीशन को भारतीय टीम में शामिल किया गया है। भारतीय क्रिकेट टीम के मुख्य कोच गौतम गंभीर ने चोटिल पंत के पांचवें टेस्ट में खेलने की अटकलों को विराम देते हुए कहा कि ऋषभ पहले ही सीरीज से बाहर हो चुके हैं।

उन्होंने पंत के बेजोड़ धैर्य और जल्बे की भी तारीफ करते हुए उनके अविस्मरणीय पल को याद किया जब पंत ने पैर में फ्रैक्चर के बावजूद बल्लेबाजी की थी। उन्होंने कहा कि पंत ने टीम और देश के लिए जो किया है, उसके बारे में पीढ़ियां बात करेंगी। टूटे पैर के साथ बल्लेबाजी करना बहुत कम लोगों ने किया है। उनकी जितनी भी तारीफ की जाए, वह उनके साहस के साथ न्याय नहीं कर पाएंगी। पांचवें टेस्ट मैच से पहले जगदीशन मंगलवार को लंदन पहुंच जाएंगे और भारतीय टीम के साथ जुड़ेंगे। जगदीशन काफी समय से भारत ए के सेटअप का हिस्सा रहे हैं। रणजी ट्रॉफी के लगातार दो सीजन में उन्होंने शानदार प्रदर्शन किया है। 2023-24 में जहां उन्होंने 13 पारियों में 74-18 की औसत से 816



रन बनाए थे। जबकि अगले सीजन यानी 2024-25 में जगदीशन ने 56-16 की औसत से 674 रन बनाए थे जिसमें दो शतक और पांच अर्द्धशतक शामिल हैं। जगदीशन का 2016 में प्रथम श्रेणी में पदार्पण करने के बाद से एक शानदार घरेलू रिकॉर्ड रहा है। उन्होंने प्रथम श्रेणीय क्रिकेट में 79 पारियों में 47-50 की औसत से 10 शतक और 14 अर्द्धशतकों के साथ 3373 रन बनाए हैं, जिसमें जनवरी 2024 में चंडीगढ़ के खिलाफ 321 रन की पारी शामिल है जोकि उनका सर्वश्रेष्ठ स्कोर है।

संक्षिप्त खेल समाचार

एफआईएसयू विवि खेलों में 12 पदकों के साथ भारत का अभियान समाप्त

जर्मनी, वार्ता। महिलाओं की रेस वॉक टीम ने कांस्य पदक और ओलंपियन अंकिता ध्यानी ने महिलाओं की 3000 मीटर स्टीपलचेज में रजत पदक अपने नाम किया। इसके साथ भारत ने 12 पदकों के साथ एफआईएसयू विश्व विश्व चिन्हालय खेल 2025 में अपना अभियान का समापन किया। जर्मनी में रविवार को समाप्त हुए टूर्नामेंट के आखिरी दिन का पहला पदक महिलाओं की 20 किमी रेस वॉक स्पर्धा में मिली। इस स्पर्धा में भारतीय टीम सेजल अनिल सिंह, मुनिता प्रजापति और मानसी नेगी ने कुल समय 4:56:06 के साथ कांस्य पदक जीता। सेजल अनिल सिंह सबसे तेज भारतीय रेस वॉकर रहीं, जिन्होंने 1:35:21 समय के साथ 15वां स्थान हासिल किया। मुनिता प्रजापति 1:39:33 समय के साथ 18वें और मानसी नेगी 1:41:12 समय के साथ 20वें स्थान पर रहीं। महिलाओं की इस 20 किमी रेस वॉक स्पर्धा में चीन ने 4:28:51 के समय के साथ स्वर्ण पदक, जबकि ऑस्ट्रेलिया ने 4:31:20 समय में चौडू पूरी कर रजत पदक हासिल किया।

यूपीओए पेश करेगा नेशनल यूथ गेम्स के लिए दावेदारी

लखनऊ, वार्ता। उत्तर प्रदेश ओलंपिक एसोसिएशन (यूपीओए) ने उत्तर प्रदेश में नेशनल यूथ गेम्स के पहले संस्करण को मेजबानी के लिए कमर कस ली है। एसोसिएशन के महासचिव डा. आनन्देश्वर पाण्डेय ने आयोजित वार्षिक साधारण सभा के बाद यह जानकारी देते हुए कहा कि आयोजन की कार्ययोजना तैयार कर भारतीय ओलंपिक संघ को इस बारे में प्रस्ताव भेजा जाएगा। बैठक की अध्यक्षता एसोसिएशन के चैयरमैन बुजेश पाठक ने की। उन्होंने पदाधिका. रियाँ को निर्देश दिया कि सूचीबद्ध खेलों के उत्कृष्ट खिलाड़ियों की सूची बनाकर उनकी जरूरतों को समझा जाए और आवश्यक सहयोग सुनिश्चित किया जाए।

कौशल हांगकांग की क्रिकेट टीम के मुख्य कोच नियुक्त

हांगकांग, वार्ता। श्रीलंका के पूर्व टेस्ट क्रिकेटर कौशल सिल्व्वा को हांगकांग पुरुष क्रिकेट टीम का नया मुख्य कोच नियुक्त किया है। क्रिकेट हांगकांग के अध्यक्ष बुर्जी ऑफ ने कहा कि बोर्ड की योजनाओं के अनुरूप यह नियुक्ति की गई है। उन्होंने कहा कि प्रतिभाओं को निखारने और विकसित करने के प्रति कौशल का समर्पण हांगकांग में क्रिकेट के भविष्य के लिए हमारे ट्रैकिंग के अनुरूप है। हमारा मानना है कि उनके मार्गदर्शन में हम न केवल अपनी प्रतिस्पर्धी स्थिति को ऊँचा उठा सकते हैं।

टेस्ट मैचों में होना चाहिए इजरी रिप्लेसमेंट का नियम: गौतम गंभीर

मैनचेस्टर, वार्ता। भारतीय क्रिकेट टीम के मुख्य कोच गौतम गंभीर ने टेस्ट क्रिकेट में चोटिल खिलाड़ियों के बदले सबस्टीट्यूट खिलाड़ियों को एकादश में शामिल करने की मांग का समर्थन करते हुए कहा है कि टेस्ट इजरी रिप्लेसमेंट का नियम होना चाहिए।

इंग्लैंड के कप्तान बेन स्टोक्स ने इस विचार को 'हास्यास्पद' बताया है। गंभीर ने कहा कि बिल्कुल, मैं इसके पूरी तरह पक्ष में हूँ। अगर अंपायर और मैच रेफरी को लगे कि यह गंभीर चोट है, तो मुझे लगता है कि यह बेहद आवश्यक है। ऐसे नियम होने चाहिए कि आप किसी और को विकल्प के तौर पर एकादश में ला सकें, बशर्ते यह स्पष्ट रूप से दिख रहा हो। इसमें कुछ भी गलत नहीं है, विशेषकर ऐसी



- अगर अंपायर और मैच रेफरी को लगे कि यह गंभीर चोट है तो यह नियम बेहद आवश्यक है

सीरीज में जो पहले तीन टेस्ट में बेहद करीबी रही है। सोफिए अगर हमें 10 खिलाड़ियों के साथ 11 के खिलाफ खेला पड़ता, तो यह हमारे लिए कितना दुर्भाग्यपूर्ण होता। स्टोक्स ने कहा कि मुझे लगता है कि यह

बिल्कुल हास्यास्पद है कि चोट के विकल्प को लेकर कोई बातचीत चल रही है। इसमें बहुत सी कमियां होंगी, जिनसे टीमों इसका फायदा उठा सकती हैं। आप जो एकादश चुनते हैं, वही खेलनी चाहिए। चोट खेल का हिस्सा है। उन्होंने कहा कि मैं पूरी तरह से कनकेशन विकल्प को समझता हूँ क्योंकि यह खिलाड़ी की सुरक्षा से जुड़ा है। लेकिन मुझे लगता है कि चोट के विकल्प पर बातचीत को यहीं रोक देना चाहिए। अगर आप मुझे एमआरआई में भेज दें, तो मैं किसी और को तुरंत एमआरआई मशीन में भेज सकता हूँ। जिसमें दिख जाएगा कि घुटने में हल्की सूजन है और फिर टीम कहेगी हमें नया गेंदबाज मिल सकता है। इसलिए यह बातचीत अब बंद होनी चाहिए।

रवींद्र जडेजा और सुंदर शतक पूरा करने के हकदार थे: गिल

- एक टीम के तौर पर इस सीरीज ने हमें काफी कुछ सिखाया है: भारतीय कप्तान शुभमन गिल

मैनचेस्टर, वार्ता। भारतीय कप्तान शुभमन गिल ने कहा कि रवींद्र जडेजा और वाशिंगटन सुंदर अपना-अपना शतक पूरा करने के हकदार थे। चौथा टेस्ट मैच ड्रा समाप्त होने के बाद संवाददाता सम्मेलन में गिल ने कहा कि पांचवें दिन भारत की पारी के 138 ओवर पूरे होने के बाद जब जडेजा (89) और वाशिंगटन सुंदर (80) शतक के करीब थे तब इंग्लैंड के कप्तान बेन स्टोक्स ने भारत से ड्रा के बारे में पूछा था लेकिन तब ड्रेसिंग रूम से यह संदेश भेजा गया कि दोनों बल्लेबाज खेला जारी रखें। गिल ने कहा कि शुरुआती दो विकेट खोने के बाद इस तरह का प्रदर्शन अविश्वसनीय है। जडेजा और वाशिंगटन दोनों ही शतक डिजर्व करते हैं। उन्होंने कहा कि हर टेस्ट मैच आपको कुछ ना कुछ सिखाता है, एक टीम के तौर पर इस सीरीज ने हमें काफी कुछ सिखाया है। उम्मीद है कि हम अगला मैच जीतकर सीरीज ड्रा करने में सफल होंगे। भारतीय कप्तान ने कहा कि यह मायने नहीं रखता कि आपने अतीत में कितने रन बनाए हैं।

मैनचेस्टर, वार्ता। भारत के खिलाफ चल रही टेस्ट सीरीज के पांचवें मैच के लिए इंग्लैंड ने सोमवार को ऑलराउंडर तेज गेंद दावा जैमी ओवर्टन को 15 सदस्यीय टीम में शामिल किया है। इंग्लैंड और वेल्स क्रिकेट बोर्ड ने आज बताया कि जोष आर्चर, क्रिस वोक्स, जोश टंग, गस एटलकसन और ब्रायडन कार्स के साथ जैमी ओवर्टन में छठे मुख्य तेज गेंदबाज होंगे। ओवरटन को टीम में शामिल करने का निर्णय कप्तान बेन स्टोक्स के इस बयान के बाद आया है कि इंग्लैंड को अंतिम मैच से पहले नए खिलाड़ियों की आवश्यकता है। ओवरटन ने तीन

अंतिम टेस्ट में जैमी इंग्लैंड टीम में शामिल



मैनचेस्टर, वार्ता। भारत के खिलाफ चल रही टेस्ट सीरीज के पांचवें मैच के लिए इंग्लैंड ने सोमवार को ऑलराउंडर तेज गेंद दावा जैमी ओवर्टन को 15 सदस्यीय टीम में शामिल किया है। इंग्लैंड और वेल्स क्रिकेट बोर्ड ने आज बताया कि जोष आर्चर, क्रिस वोक्स, जोश टंग, गस एटलकसन और ब्रायडन कार्स के साथ जैमी ओवर्टन में छठे मुख्य तेज गेंदबाज होंगे। ओवरटन को टीम में शामिल करने का निर्णय कप्तान बेन स्टोक्स के इस बयान के बाद आया है कि इंग्लैंड को अंतिम मैच से पहले नए खिलाड़ियों की आवश्यकता है। ओवरटन ने तीन

इंग्लैंड की महिला टीम ने जीता यूरो कप का खिताब

स्विट्जरलैंड, वार्ता। इंग्लैंड ने विश्व चैंपियन स्पेन को पेनल्टी शूट आउट में 3-1 से हराकर लगातार दूसरी बार महिला यूरोपीय फुटबॉल चैंपियनशिप (यूरो कप) 2025 का खिताब अपने नाम किया। रविवार को खेले गये रोमांचक फाइनल मुकाबले के पहले हाफ में स्पेन की मारियोना काल्डेरो ने 25वें मिनट में गोलकर अपनी टीम को बढ़त दिलाई। इंग्लैंड की अलेसिया रूसो ने 57वें मिनट में गोलकर स्कोर 1-1 से बराबरी पर ला दिया। इसके बाद अतिरिक्त समय में भी स्कोर बराबर रहने पर मैच में निर्णय के लिए पेनल्टी शूट आउट का सहारा लिया गया। शूटआउट में इंग्लैंड की गोलकीपर हन्ना हैम्प्टन ने दो शानदार बचाव किए। इस जीत के साथ ही इंग्लैंड ने स्पेन से विश्व कप 2023 के फाइनल में मिली हार का बदला ले लिया।


साल पहले न्यूजीलैंड के खिलाफ अपने करियर में अब तक केवल एक ही टेस्ट खेला है। पांचवां टेस्ट मैच 31 जुलाई से ओवल में शुरू होगा। ओल्ड ट्रैफर्ड में रविवार को ड्रा रहे चौथे टेस्ट के बाद इंग्लैंड फिलहाल सीरीज में 2-1 से आगे है।

धीमी ओवर गति के लिए वेस्टइंडीज पर लगा मैच फीस का 10 %जुर्माना

बासटेर, वार्ता। वेस्टइंडीज की टीम पर ऑस्ट्रेलिया के खिलाफ चौथे टी-20 मुकाबले में धीमी ओवर गति के लिए मैच फीस का 10 प्रतिशत जुर्माना लगाया है। वेस्टइंडीज की 26 जुलाई को खेले गए चौथे टी-20 मुकाबले में ऑस्ट्रेलिया के खिलाफ धीमी ओवर गति के उल्लंघन का दोषी पाया गया। वेस्टइंडीज ने आईसीसी आचार संहिता 2-22 का उल्लंघन किया। उसने तय समय में दो ओवर कम फेंके। कप्तान शाई होप ने आईसीसी मैच अधिकारियों द्वारा प्रस्तावित जुर्माना स्वीकार कर लिया। इसलिए इस पर औपचारिक सुनवाई की आवश्यकता नहीं है।

वेस्टइंडीज ने आईसीसी आचार संहिता 2-22 का उल्लंघन किया। उसने तय समय में दो ओवर कम फेंके। कप्तान शाई होप ने आईसीसी मैच अधिकारियों द्वारा प्रस्तावित जुर्माना स्वीकार कर लिया। इसलिए इस पर औपचारिक सुनवाई की आवश्यकता नहीं है।

मैनचेस्टर टेस्ट: गिल के नाम दर्ज हुए पांच रिकॉर्ड



मैनचेस्टर, वार्ता। मैनचेस्टर टेस्ट में रिकार्ड्स का दिन शुभमन गिल और रवींद्र जडेजा के नाम रहा। गिल इंग्लैंड के खिलाफ एक टेस्ट सीरीज में सबसे ज्यादा रन बनाने वाले भारतीय बैटर बने। वे डेब्यू टेस्ट सीरीज में 4 शतक लगाने वाले पहले कप्तान भी बने। बतौर कप्तान किसी टेस्ट सीरीज में सबसे ज्यादा शतक लगाने के मामले में गिल ने सुनील गावस्कर और

- चार शतक लगाकर ब्रैडमैन व गावस्कर की बराबरी की, सीरीज में 722 रन बनाने वाले पहले भारतीय
- ओल्ड ट्रैफर्ड में भारत ने हारा हुआ चौथा टेस्ट ड्रा करा लिया, टीम ने दूसरी पारी 143 ओवर बैटिंग की

सर डान ब्रैडमैन की बराबरी की। वहीं रवींद्र जडेजा इंग्लैंड में नंबर-6 या उससे नीचे बल्लेबाजी करते हुए दो टेस्ट शतक लगाने वाले पहले भारतीय खिलाड़ी बने। ओल्ड ट्रैफर्ड में भारत ने हारा हुआ चौथा टेस्ट ड्रा करा लिया। टीम ने दूसरी पारी में 143 ओवर बैटिंग की। भारत से शुभमन गिल, रवींद्र जडेजा और वाशिंगटन सुंदर ने शतक लगाया। पहली पारी में भारत ने 358 और इंग्लैंड ने 669 रन बनाए थे। भारत ने दूसरी पारी में 4 विकेट के नुकसान पर 425 रन बनाए। शुभमन गिल बतौर कप्तान टेस्ट सीरीज में 700+ रन बनाने वाले नौवें बल्लेबाज बने। उनसे पहले सर डान ब्रैडमैन (दो बार), सर

गारफील्ड सोबर्स, ग्रेग चौपल, सुनील गावस्कर, डेविड गावर, ग्राहम गूच और ग्रीम स्मिथ यह कारनामा कर चुके हैं। उन्होंने इंग्लैंड के खिलाफ बतौर कप्तान 722 रनों के साथ सर गारफील्ड सोबर्स के रिकॉर्ड की बराबरी की। रवींद्र जडेजा ने इस सीरीज में अब तक 5 बार 50 या उससे ज्यादा रन बनाए हैं। यह इंग्लैंड में किसी टेस्ट सीरीज में नंबर 6 या उससे नीचे बल्लेबाजी करने वाले खिलाड़ी द्वारा संयुक्त रूप से सबसे ज्यादा 50+ स्कोर है। उन्होंने यह उपलब्धि सर गैरी सोबर्स ने 1966 में बनाए गए रिकॉर्ड की बराबरी करते हुए हासिल की है। रवींद्र जडेजा और वाशिंगटन सुंदर के बीच हुई यह शतकीय साझेदारी मौजूदा चार टेस्ट मैचों में भारत की 10वीं शतकीय साझेदारी रही। यह किसी भी टेस्ट सीरीज में भारत की दूसरी सबसे ज्यादा 100+ रन की साझेदारियां हैं। इससे पहले भारत ने 1978/79 में वेस्टइंडीज के खिलाफ घरेलू सीरीज में 11 शतकीय साझेदारियां की थीं। रवींद्र जडेजा के इस टेस्ट सीरीज में 5 अर्द्धशतक (50+ स्कोर) हो चुके हैं।

नंबर 6 या उससे नीचे बल्लेबाजी करते हुए यह किसी भी भारतीय बल्लेबाज द्वारा टेस्ट सीरीज (घरेलू या विदेशी) में सबसे ज्यादा 50+ स्कोर है। उन्होंने वीवीएस लक्ष्मण की बराबरी की है, जिन्होंने 2002 के वेस्टइंडीज ट्वेंटी में इतने ही 50+ स्कोर बनाए थे। वाशिंगटन सुंदर ने अपने टेस्ट करियर का पहला शतक लगाया। यह भारत की ओर से इस टेस्ट सीरीज में 11वीं सेंचुरी है। इससे पहले वेस्टइंडीज के खिलाफ, 1978/79 की घरेलू सीरीज में भारत ने 11 सेंचुरी लगाई थीं। किसी टेस्ट सीरीज में पहली बार ऐसा हुआ जब भारत के चार बल्लेबाजों ने 400+ रन बनाए। शुभमन गिल, कएल राहुल, ऋषभ पंत, रवींद्र जडेजा ने ऐसा किया। ओल्ड ट्रैफर्ड में टॉस जीतकर पहले गेंदबाजी करने वाली टीम कभी टेस्ट नहीं जीत पाई है। टीम को इसमें 3 बार हार मिली और 9 बार मैच ड्रा हुआ। भारत ने अब तक दो बार ऐसे मौकों पर टेस्ट मैच बचाया है जब उसे पहली पारी में 300 या उससे ज्यादा रन की बढ़त का सामना करना पड़ा हो।

जडेजा 30 से अधिक विकेट व एक हजार से अधिक रन बनाने वाले तीसरे विदेश खिलाड़ी बने



मैनचेस्टर, वार्ता। भारतीय ऑलराउंडर रवींद्र जडेजा ने किसी एक देश में आज एक हजार से अधिक रन और 30 से अधिक विकेट लेने वाले तीसरे खिलाड़ी बनने का गौरव हासिल किया। एक हजार से अधिक रन और 30 विकेट लेने वाले विदेशी खिलाड़ियों की सूची में भारतीय ऑलराउंडर रवींद्र जडेजा का नाम भी शामिल हो गया। यहां चौथे टेस्ट मैच की दूसरी पारी में

कप्तान शुभमन गिल के आउट होने के बाद बल्लेबाज करने आये जडेजा ने इंग्लैंड के खिलाफ बल्लेबाजी करते हुए यह उपलब्धि हासिल की। वेस्टइंडीज के गैरी सोबर्स, इंग्लैंड में 1820 रन और 62 विकेट लेकर इस मामले में शीर्ष पर है। इस मामले में इंग्लैंड के विल्फ्रेड रोड्स ऑस्ट्रेलिया में 1032 रन और 42 विकेट के साथ दूसरे स्थान पर है।

विधायक आशु मलिक ने उठाए पर्यावरण के मुद्दे

कहा बैटरी, तार व अन्य प्रतिबंधित वस्तुओं को जलाने से होने वाले नुकसान के आंकलन की हो जांच

शाह टाइम्स ब्यूरो
सहारनपुर। समाजवादी पार्टी के देहात विधायक आशु मलिक ने उत्तर प्रदेश विधानसभा याचिका समिति को बैटरी, तार व अन्य विभाग एवं पर्यावरण विभाग से सम्बन्धित लम्बित याचिकाओं के निस्तारण पर विस्तृत चर्चा करने के साथ ही पर्यावरण से जुड़ी प्रमुख समस्याओं को रखकर उनके सम्मान की मांग की।

बैठक में आशु मलिक ने कहा कि सहारनपुर देहात विधानसभा के साथ पूरे जनपद में बैटरी, तार व अन्य प्रतिबंधित वस्तुओं को जलाने का कार्य असंगठित रूप से किया जा रहा है। बैटरी, तार व अन्य प्रतिबंधित वस्तुओं को जलाने से वातावरण में अनेक दूषित रसायन मिलते हैं जिससे लोगों के स्वास्थ्य जनित गंभीर रोगों के साथ स्वास्थ्य पर नकारात्मक प्रभाव



पड़ रहा है। स्थानीय प्रशासन के सज्जन में यह प्रकरण है, लेकिन न तो कोई कार्यवाही और न ही स्थिति में सुधार है। उन्होंने प्रदूषण बोर्ड की एक प्रवर्तन टीम बनाकर पूरे जनपद में जांच कराकर कार्यवाही की मांगी की। उन्होंने ब्याक पुनराका स्थित

ग्राम खंडा, घानाखंडी, तेल्लीपुरा, पीकी, गोकलपुर, हरौडा, सलेमपुर भूकडी, सय्यद माजरा, गागलहेडी आदि गांवों के साथ जनपद में कैंसर रोगियों में हुई बढ़ोतरी का मामला उठाया और इसके अलावा दमोला व काली नदी को जिम्मेदार बताया।

उन्होंने कहा कि इस मामले को पहले भी सदन में उठाया गया था जिस पर 28 फरवरी को विधानसभा अध्यक्ष द्वारा स्वास्थ्य विभाग व प्रदूषण बोर्ड को संयुक्त टीम बनाकर सर्वेक्षण कर कारण और निदान की रिपोर्ट देने को कहा था जिस पर जनपद स्तर से अधिकारी पानी का सैम्पल लेने तो आये थे, लेकिन उसकी जांच

बिजली घर परिसर में हवन यज्ञ का किया आयोजन

शाह टाइम्स संवाददाता तीतरी। हाई टेंशन विद्युत लाइन

में बार बार हो रहे टैंकिनकल फाल्ट के चलते उपभोक्ताओं व पावर कारपोरेशन के सविदा कर्मियों द्वारा बिजली घर परिसर में हवन यज्ञ का आयोजन किया गया।

पिछले काफी दिनों से 33केवीए की विद्युत लाइन में बार-बार फाल्ट आ रहा था। फाल्ट के कारण कई कई घंटे विद्युत आपूर्ति बंद रहती थी। शांति पाठ के साथ यज्ञ में आहुति दी गई। इसके बाद प्रसाद वितरण किया गया। हवन यज्ञ को पंडित दीपांकर शर्मा ने संपन्न कराया।

इस दौरान अवर अभियंता शिवकुमार, नागेंद्र सिंह, नितेश कुमार, रवि कुमार, लोकेन्द्र सिंह, लहरी वर्मा, अजय कुमार, दीपक कुमार, शुभम, सुनील सैनी, भूपेन्द्र कुमार, राकेश कुमार, विपिन वशिष्ठ, नरेंद्र सिंह, अरुण कुमार, योगेश चौधरी आदि उपस्थित रहे।

इमरान के सवाल पर बोले मंत्री- युवाओं को आत्मनिर्भर बनाने को प्रतिबद्ध सरकार

शाह टाइम्स ब्यूरो

सहारनपुर। सांसद

इमरान मसूद द्वारा लोकसभा में राष्ट्रीय शिक्षा नीति 2020 के अंतर्गत कौशल विकास प्रशिक्षण से संबंधित पूछे गए प्रश्न का उत्तर देते हुए केंद्रीय शिक्षा राज्य मंत्री डॉ. सुकान्त मजूमदार ने बताया कि सरकार शिक्षा के साथ-साथ व्यावसायिक



कौशल को एकीकृत करने के लिए प्रतिबद्ध है। उन्होंने स्पष्ट किया कि नई शिक्षा नीति का उद्देश्य छात्रों को केवल शैक्षणिक डिग्री तक सीमित न रखते हुए उन्हें आत्मनिर्भर बनाने के लिए व्यावहारिक और औद्योगिक कौशल से जोड़ना है।

संसदीय कार्य प्रभारी विपिन जैन ने बताया कि सांसद मसूद ने पूछा था कि क्या सरकार कौशल प्रशिक्षण को शिक्षा के साथ जोड़ने के साथ-साथ उसे अनिवार्य बनाने का दिशा में कोई कार्य योजना बना रही है, किन क्षेत्रों को प्राथमिक चरण में अनिवार्य किया गया है, क्या छात्रों को उन्हीं क्षेत्रों में रोजगार देने की कोई योजना है, और क्या दलित, अल्पसंख्यक तथा श्रृंगी क्षेत्रों में विशेष कौशल प्रशिक्षण कक्षाएं संचालित करने का प्रस्ताव है।

मंत्री ने अपने उत्तर में बताया कि 'समग्र शिक्षा' योजना के तहत कक्षा 9वीं से 12वीं तक के छात्रों के लिए स्किल कोर्स संचालित किए जा रहे हैं।

हैं। सरकार ने उभरते क्षेत्रों जैसे आर्टिफिशियल इंटेलिजेंस, मशीन लर्निंग, वेब 3.0, वर्चुअल रियलिटी, जलवायु परिवर्तन, ग्रीन इकोनॉमी, और ऊर्जा संक्रमण पर आधारित स्किल कोर्स भी शामिल किए हैं।

तकनीकी शिक्षा में इंस्टीट्यूट से जुड़ाव को बढ़ाने के लिए मांडल पाठ्यक्रम तैयार किए हैं और इंटरशिप को अनिवार्य बनाया गया है। विभिन्न उद्योगों से समझौता कर छात्रों और शिक्षकों को प्रशिक्षण, अपस्किलिंग और इंटरशिप के अवसर प्रदान किए जा रहे हैं।

राष्ट्रीय अप्रेंटिसशिप प्रशिक्षण योजना के तहत पिछले 5 वर्षों में 12.94 लाख युवाओं को ऑन-जॉब ट्रेनिंग दी गई है। इसी तरह कौशल भारत मिशन के तहत ग्रामीण, पिछड़े और शहरी क्षेत्रों में व्यापक प्रशिक्षण कार्यक्रम संचालित किए जा रहे हैं।

अमृतधारी अभ्यर्थी को रोकने पर सिख समाज में रोष

शाह टाइम्स ब्यूरो
सहारनपुर। अमृतधारी अभ्यर्थी को ककारों सहित प्रवेश परीक्षा में रोकने पर सिख समाज में आक्रोश बना है।

जयपुर राजस्थान की पूर्णिमा यूनिवर्सिटी में जज एटेंस एग्जाम के लिए पहुंची पंजाब के जिला तनतारन के खडूर साहिब की अमृतधारी अभ्यर्थी गुप्रीत कौर को सिख धार्मिक ककारों सहित एग्जाम सेंटर के अंदर जाने से रोक दिया गया जिससे उसे बिना एग्जाम के वापस लौटना पड़ा। बता दें कि सिख धर्म में जो अमृतधारी महिला या पुरुष होता है वो पांच ककार धारण करके रहता है जिसमें हाथ का कड़ा और कुपाण भी होती है इस कई सी किलोमीटर की यात्रा करके जयपुर पहुंची इस छात्रा को इस कड़े और कुपाण के साथ अंदर जाने से रोका गया जबकि अन्य किसी एग्जाम में कभी नहीं रोका जाता उस अभ्यर्थी ने यह भी गुड यदि इन दोनों ककार छोटे साइज के पहन लूं तो जाने दोगे लेकिन किसी ने एक ना सुनी जैसे ही लड़की की वीडियो सोशल मीडिया पर वायरल हुई उसके कुछ समय बाद ही सिख धर्म की सर्वोच्च संस्था तख्त श्री अकाल तख्त अमृतसर के जेथेदार



जानी कुलदीप सिंह गड़गज ने सोशल मीडिया के माध्यम से सिख जेथेबंदियों, संस्थाओं, पार्टियों को कहा कि प्रतिनिधिमंडल बनाकर भारत सरकार और राजस्थान हाईकोर्ट से शीघ्र इस बारे में वार्ता करे। आज गुरुद्वारा रोड स्थित सिख युवा संघटन के कार्यालय पर पदाधिकारियों ने एकत्र होकर इस बाबत निंदा की इस मौके पर संघटन के संरक्षक सुरेंद्र मोहन सिंह चावला और अध्यक्ष एम पी सिंह चावला ने कहा कि अगर जल्दी ही इस विषय पर भारत सरकार और राजस्थान हाई कोर्ट सज्जन में लेकर कोई भविष्य के लिये ठोस कदम नहीं उठाती तो पहले सरकार को पत्र लिख कर फिर आवश्यकता पड़ने पर संस्था के प्रतिनिधि भी सरकार से इस बाबत वार्ता करेंगे। इस मौके पर सिख युवा संघटन के संरक्षक अध्यक्ष सुरेंद्र मोहन सिंह चावला और अध्यक्ष एम पी सिंह चावला के अलावा महामंत्री गोविंदर सिंह, कोषाध्यक्ष इन्दरपाल सिंह बजाज, दिवेंद्र सिंह चढ़ा, साहिब सिंह, रमिन्दर सिंह, हरजीत सिंह, सुरेंद्र पाल सिंह चावला, जितेंद्र सिंह, महीप सिंह, जसविंदर सिंह, परमजीत सिंह, जसवीर सिंह बत्रा, इकबाल सिंह आदि मौजूद रहे।

डिम्पल पर अशोभनीय टिप्पणी के खिलाफ सौंपा ज्ञापन

शाह टाइम्स ब्यूरो

सहारनपुर। एक टीवी चैनल पर

डिबेट के दौरान सपा सांसद श्रीमती डिंपल यादव पर मौलाना साजिद रशीदी द्वारा अशोभीय टिप्पणी करने के खिलाफ रोष व्यक्त करते हुए आज पुलिस अधीक्षक देहात को समा. जवादी पार्टी के प्रदेश कार्यकारिणी सदस्य एवं जिला कार्यालय प्रभारी फैसल सलमानी ने एक शिकायती पत्र सौंपकर कार्रवाई की मांग की है।

आज प्रदेश कार्यकारिणी सदस्य फैसल सलमानी कार्यकर्ताओं के साथ पुलिस लाइन स्थित वरिष्ठ पुलिस अधीक्षक कार्यालय पहुंचे और उनकी गैर मौजूदगी में पुलिस अधीक्षक देहात सागर जैन को शिकायती पत्र देते हुए बताया कि अगर रिपब्लिक चीनल के डिबेट कार्यक्रम में स्वयं को मुस्लिम स्कॉलर बताने वाले मौलाना साजिद रशीदी नामक



व्यक्ति ने समाजवादी पार्टी की सांसद श्रीमती डिंपल यादव को लेकर अत्यंत आपत्तिजनक और अशोभीय भाषा का प्रयोग किया। रशीदी द्वारा की गई टिप्पणी ख उनकी पीठ का

फोटो देख लीजिए, बिल्कुल नंगी बैठी हैं न सिर्फ महिला गरिमा को ठेस पहुंचाने वाली है, बल्कि यह मातृशक्ति का अपमान है। फैसल सलमानी ने इस बयान

को संपूर्ण देश की महिलाओं को अस्मिता पर हमला करार देते हुए कहा कि यह टिप्पणी सोशल मीडिया के माध्यम से लाखों-करोड़ों लोगों द्वारा देखी जा रही है, जिससे आमजन

डीआईजी अभिषेक ने सुनी फरियादियों की समस्याएं



शाह टाइम्स ब्यूरो
सहारनपुर। डीआईजी अभिषेक सिंह ने अपने कार्यालय में जनसुनवाई के दौरान जनता की शिकायतों को सुन उनके त्वरित एवं गुणवत्तापूर्ण समाधान के निर्देश दिए। शासन द्वारा निर्गत आदेशों-निर्देशों के क्रम में आज

पुलिस उप महानिरीक्षक अभिषेक सिंह द्वारा परिसर कार्यालय में जनसुनवाई का आयोजन किया गया। जनसुनवाई के दौरान डीआईजी द्वारा जनता की शिकायतों को ध्यानपूर्वक सुनकर उनके शीघ्र एवं गुणवत्तापूर्ण निस्तारण हेतु सम्बन्धित को निर्देशित किया गया।

राष्ट्र विकास में दें अमूल्य योगदान: एच एस सिंह

शाह टाइम्स संवाददाता

मिर्जापुर। ग्लोकल

विवर्धितशाल्य मिर्जापुर में आज राष्ट्रीय सेवा योजना इकाई एवं युथ विजन वेलफेयर सोसाइटी के संयुक्त तत्वाधान में एक भव्य कार्यक्रम का आयोजन किया गया। यह आयोजन सामाजिक जागरूकता, सेवा भावना और युवाओं की सृजनात्मक प्रतिभा को मंच देने के उद्देश्य से संपन्न हुआ।

इस विशेष अवसर के मुख्य अतिथि ग्लोकल विवर्धितशाल्य के कुलपति प्रोफेसर हृदय शंकर सिंह थे। विशिष्ट अतिथि के रूप में एडिशनल प्रो-चांसलर निजामुद्दीन, कुलसचिव प्रोफेसर शिवानी तिवारी और यूनाई संकाय के प्राचार्य डॉ. रिहान ने अपनी गरिमायुगी उपस्थिति से कार्यक्रम की शोभा बढ़ाई। कार्यक्रम का संयोजन विवर्धितशाल्य की छात्र अधिष्ठाता



डॉ. शोभा त्रिपाठी तथा युथ विजन वेलफेयर सोसाइटी के पदाधिकारियों द्वारा संयुक्त रूप से किया गया। कार्यक्रम का मुख्य आकर्षण सम्मान समारोह रहा, जिसमें भारत की विभिन्न राज्यों से आए एनएसएस से जुड़े दस प्रतिनिधियों को उनके सेवा

अपनी ऊर्जा देश के विकास में लगानी चाहिए। इस अवसर पर एक रांगर सस्कृतिक कार्यक्रम का भी आयोजन किया गया, जिसमें नृत्य और गायन प्रतियोगिताएं शामिल रही। विभिन्न डिग्री कॉलेजों और ग्लोकल विवर्धितशाल्य के लगभग 150 छात्रों ने प्रतियोगिताओं में भाग लिया। प्रतिभागियों ने अपने बेहतरीन प्रदर्शन से दर्शकों को मंत्रमुग्ध कर दिया। विवर्धितशाल्य के छात्रों ने विशेष रूप से शानदार प्रदर्शन किया। नृत्य प्रतियोगिता में द्वितीय एवं तृतीय स्थान और गायन प्रतियोगिता में भी द्वितीय व तृतीय स्थान विवर्धितशाल्य के नाम रहे।

शॉर्ट सर्किट से दुकान में लगी आग

नाचोता। शार्ट सर्किट से इलेक्ट्रॉनिक सामान कि दुकान में आग लग गई आग लगने से दुकान में रखा लाखों रूपये का सामान जलकर स्वाहा हो गया। मौके पर पहुंचे थानाध्यक्ष धर्मेन्द्र कुमार ने फायर ब्रिगेड को बुलाया फायर ब्रिगेड ने बमुश्किल आग पर काबू पाया दुकानवार के मुताबिक 10 से अधिक रूपये का सामान जलकर स्वाहा हो गया।

रविवार देर रात नगर के थाना रोड स्थित इलेक्ट्रॉनिक सामान कि दुकान में अचानक आग लग गई। देर रात को अचानक दुकान में आग लगने से दुकान में रखा लाखों रूपये का सामान जलकर राख हो गया। जब मोहल्ले में जाग हुई तो मोहल्ले वाले आग को बुझाने का प्रयास करने लगे एवं दुकान मालिक को आग लगने कि सूचना दी। बताया जाता है कि आग कि लपटें इतने तेज थी कि पड़ोसियों को दुकान के आस पास पहुंचना भी दुभर हो रहा था देखते ही देखते आग ने विकराल रूप धारण कर लिया। दुकान में आग लगने कि सूचना मिलते ही थानाध्यक्ष धर्मेन्द्र सिंह घटना स्थल पर पहुंचे और तत्काल प्रभाव से अग्नि रमन टीम को मौके पर बुलाया। जब तक फायर ब्रिगेड कि टीम मौके पर पहुंची तब तक दुकान में रखा सामान जलकर स्वाहा हो चुका था। और दुकान कि दूसरी एवं तीसरी बिल्डिंग पूरी तरह आग कि चपेट में आ गई थी। मौके पर मौजूद फायर ब्रिगेड एवं थाना पुलिस टीम में कड़ी मशक्कत के बाद आग पर काबू पाया। लेकिन आग बुझते बुझते भी दुकान कि तीनों बिल्डिंग के खिड़की दरवाजे तक जलकर खाक हो चुके थे. पीड़ित दुकानदार गुलशन कुमार ने बताया कि रविवार कि रात को दुकान बंद करते समय सब कुछ ठीक ठाक था अचानक देर रात दुकान में शार्ट सर्किट हुआ और दुकान में आग लग गई।

नलकूपों पर सेंधमारी कर उपकरण चोरी

शाह टाइम्स संवाददाता

नागल। थाना क्षेत्र के गांव

रणमलपुर के जंगल में रविवार रात चोरों ने पांच किसानों के नलकूपों पर सेंधमारी कर हजारों रुपए कीमत के विद्युत उपकरण चोरी कर लिए हैं। पीड़ित किसानों ने अज्ञात चोरों के विरुद्ध पुलिस को तबरीर देकर कार्यवाही करने की मांग की है।

मिली जानकारी के मुताबिक गांव रणमलपुर निवासी पीडित किसान कवरापाल, राम अवतार, केहर सिंह, विनय कुमार तथा अंकित ने पुलिस को बताया कि उनके गांव के जंगल में उनके खेत पर बिजली के नलकूप हैं। रविवार रात चोरों ने उनके नलकूप की दीवार उखाड़ कर स्टार्टर, कट आउट तथा क्लिब आदि विद्युत उपकरण चोरी कर लिये हैं। थाना प्रभारी निरीक्षक रमेश चंद्र सिंह ने बताया कि पुलिस घटना की जांच कर रही है।

तुरंत भरवाएं बल्लियों से हुए गड्ढे: शिपू

शाह टाइम्स ब्यूरो

सहारनपुर। स्मार्ट सिटी

सईईओ/नगरयुक्त शिपू गिरि ने कुम्हार हेड़ा से बड़ी नहर तक कांवड़ यात्रा मार्ग से हटायी गयी बल्लियों के स्थान पर बने गड्ढों को सीमेंट से तत्काल भरवाने के निर्देश दिए हैं। उन्होंने कांवड़ मार्ग पर स्मार्ट सिटी योजना के तहत लगी एलईडी स्क्रीन पर स्पीकर की सुविधा जोड़ने तथा स्क्रीन से राजस्व अर्जित करने के भी निर्देश दिए।

स्मार्ट सिटी सहारनपुर द्वारा संचालित आईसीसीसी (एकीकृत कमान एवं नियंत्रण केंद्र) द्वारा कांवड़ यात्रा मार्ग पर की गयी विभिन्न विभागीय व्यवस्थाओं की निगरानी की समीक्षा हेतु आयोजित बैठक में उक्त निर्देश दिए गए। बैठक का मुख्य उद्देश्य यह सुनिश्चित करना था कि कांवड़ मार्ग पर विभिन्न विभागों द्वारा जो भी



व्यवस्थाएं की गई, उनकी गहन समीक्षा करते हुए संभावित कमियों को पहचान को तत्काल कार्यवाही करने को कहा गया। आरसीसी द्वारा कांवड़ रुट पर भरे गए गड्ढों के दौरान फुटपाथ की दृष्टी टाइम्स की मरम्मत नहीं न करने पर उन्होंने नाराजगी जताते हुए आरसीसी पर अर्धदण्ड

रिपोर्ट में जिन व्यवस्थाओं में कमियां पाई गई, उनके सुधार हेतु संबंधित विभागों को तत्काल कार्यवाही करने को कहा गया। आरसीसी द्वारा कांवड़ रुट पर भरे गए गड्ढों के दौरान फुटपाथ की दृष्टी टाइम्स की मरम्मत नहीं न करने पर उन्होंने नाराजगी जताते हुए आरसीसी पर अर्धदण्ड

लगाने के निर्देश दिए। बिजली विभाग एवं नगर निगम को निर्देशित किया गया कि कांवड़ यात्रा के दौरान प्राप्त शिकायतों का समयबद्ध समाधान सुनिश्चित करें।

पुलिस विभाग से कहा गया कि वे सभी थानों से जानकारी संकलित करें कि भविष्य में उन्हें किस प्रकार के अतिरिक्त सहयोग की आवश्यकता हो सकती है, ताकि उसके लिए अग्रिम योजना बनाई जा सके।

बैठक में स्मार्ट सिटी,नगर निगम, पुलिस विभाग, विद्युत विभाग, पंचायतीराज विभाग सहित अन्य संबंधित विभागों के वरिष्ठ अधिकारी उपस्थित रहे। सभी विभागों को आगामी कांवड़ यात्रा के दौरान आपसी समन्वय, तत्परता एवं सजगता के साथ कार्य करने के निर्देश दिए गए।

नूर बस्ती में नाले का भव्य उद्घाटन

शाह टाइम्स ब्यूरो

सहारनपुर। बाई 54

नूरबस्ती में आज वर्षों पुरानी मांग पूरी हो गई जब क्षेत्रवासियों को जलभराव की समस्या से निजात दिलाने वाले एक बड़े नाले का भव्य उद्घाटन हुआ।

इस नाले का उद्घाटन क्षेत्रीय पार्षद गुलशन कलीम ने विधिवत रूप से फीता काटकर किया। कार्यक्रम



में पार्षद अहमम मलिक, पार्षद भूरा मलिक, पार्षद अहलाशम मलिक, पार्षद खालिक, पार्षद परतेज, पार्षद मोहतरशीम, पार्षद अमित मित्तल ने विशेष रूप से शिरकत की। इसके अतिरिक्त एस.सी. बंसल, के.पी. सिंह, योगेंद्र शर्मा, शकील सुनार, शोकेत अली, छोटा मेहरबान,

अनवर, शमशेर, बबलू, इब्दुर्रहमान और सईद समेत बड़ी संख्या में स्थानीय लोग व समाजसेवी उपस्थित रहे। पार्षद गुलशन कलीम ने इस अवसर पर नगर निगम के सभी प्रशासनिक अधिकारियों का आभार व्यक्त करते हुए विशेष रूप से महापौर समेत निगम अधिकारियों का

धन्यवाद किया। उन्होंने कहा कि इस नाले के बनने से अब क्षेत्र में जलभराव की समस्या नहीं रहेगी। पार्षद ने वार्ड के सभी जिम्मेदार नागरिकों का भी सहयोग के लिए आभार जताया और कहा कि व्यापक विश्वास और समर्थन से ही यह कार्य संभव हो सका है।

स्कूलों के मर्जीकरण का जताया विरोध

शाह टाइम्स ब्यूरो

सहारनपुर। डा.अंबेडकर

स्टूडेंट्स यूनिन ने सरकार द्वारा किये जा रहे सरकारी प्राइमरी स्कूलों के मर्जीकरण का विरोध जताते हुए कलैक्टेट तक जुलूस निकाला और अपनी मांग का ज्ञापन सौंपा।

यूनिन से जुड़े लोग हकीकत नगर धरना स्थल पर एकत्र हुए और वहां से नारेबाजी करते हुए जुलूस के साथ कलैक्टेट पहुंचे। जहां संस्थापक रविंद्र कुलवंशी ने कहा कि यदि सरकार ने यह तानाशाही फैसला वापस न लिया तो यह गरीब, भेदरू परिवारों के मांसम बच्चों के भविष्य को पूरी तरह बर्बाद कर देगा। बच्चों की पढ़ाई छूट जायेगी क्योंकि वह निजी स्कूलों की महंगी फीस वहन नहीं कर सकते। संरक्षक दीपक जाटव ने कहा सरकार को चाहिये कि वह बंद किये गये सरकारी प्राइमरी



स्कूलों को तत्काल पुनः बहाल करे अन्यथा अभिभावकों के साथ मिलकर बड़ा आंदोलन चलाया जायेगा। सचिव अमन कुमार ने छात्र-छात्राओं से आह्वान किया कि

वह एकजुट होकर शिक्षा बचाने की लड़ाई में शामिल हों। इस दौरान बृजेश गौतम, प्रणव कुमार, करम सिंह जाटव, लोकेश भार्गव, पंकु प्रधान, जोरी कुमार,

अविश गौतम, सत्यवीर, अर्जुन सिंह, पीयूष गौतम, संजय माल्या एडवोकेट, अंजनी, सुमन, सरोज, रीना, वीरवली व सुनेश आदि भारी संख्या में लोग शामिल रहे।

पार्षद गक्खड को व्यापारियों ने सौंपा ज्ञापन

शाह टाइम्स ब्यूरो

सहारनपुर। नगर निगम द्वारा

जीआईएस सर्वे के अंतर्गत आम जनमानस पर अत्याधिक गृह कर एवं जल तथा सीवरेंज कर लगाने का विरोध जताते हुए व्यापारियों ने पार्षद मुकेश गक्खड को ज्ञापन सौंपा।

सहारनपुर उद्योग व्यापार प्रति. निधि मंडल एवं केमिस्ट एसोसिएशन द्वारा सौंपे गये ज्ञापन में कहा गया कि नगर निगम द्वारा व्यापारियों एवं आम जनमानस पर जीआईएस सर्वे के आधार पर सैकड़ों गुणा अधिक कर लगाया जा रहा है। जबकि कुछ समय पूर्व ही नगर निगम द्वारा 125 प्रतिशत की वृद्धि की जा चुकी है। सहारनपुर का व्यापार पहले ही समाप्त की ओर है ऐसे में यह वृद्धि व्यापारियों ने कहा कि व्यापार संघटन जीआईएस सर्वे व इसकी आड में



इसकी आड में निगम के कर्मचारियों द्वारा टेक्स कम करने के लिये व्यापारियों से मोटी रकम वसूली जा रही है। जिससे निगम की छवि आम जनता की नजर में खराब हो रही है। व्यापारियों ने कहा कि व्यापार संघटन जीआईएस सर्वे व इसकी आड में

किये जा रहे भ्रष्टाचार का पुरजोर विरोध कर रहा है। उन्होंने पार्षद से इस लड़ाई में सहयोग दिये जाने का आह्वान किया। इस दौरान विवेक मनोचा, स.सुरेंद्र मोहन सिंह चावला, पुनीत चौहान, सुधीर मिगलानी, प्रदीप आदि मौजूद रहे।

कोरेट रखने को लेकर विवाद

चिलकाना। सुलतानपुर नगर के पीठ मैदान में लगने वाली फ्रंट मंडी में आम बेचने लिए आये दो युवकों के बीच आम की कोरेट रखने को लेकर विवाद हो गया।

मिली जानकारी के मुताबिक सुबह के समय मंडी में आम बेचने आये शमशाद पुत्र इरफान निवासी ग्राम धतौली राधेड थाना कोतवाली देहात व शोएब पुत्र नसीम निवासी ग्राम डंडौली खेड़ा थाना चिलकाना के बीच आम की कोरेट रखने को लेकर कहासुनी हो गयी देखते ही देखते दोनों युवकों के बीच लत घुस चलने लगे। सूचना मिलते ही मौके पर पहुंची पुलिस ने दोनों को समझाने का प्रयास किया लेकिन दोनों अपनी अपनी बात पर अड़े हुए थे।थाना प्रभारी निरीक्षक चन्द्रसेन सेनी ने बताया कि मौके पर पहुंची पुलिस द्वारा दोनों युवकों को थाना लाया गया था जिसके विरुद्ध शांति भंग करने की धारा के कार्यवाही करते हुए न्यायालय के समक्ष पेश किया गया।

शाह टाइम्स

सम्पादकीय

मंगलवार , 29 जुलाई 2025

ऑपरेशन सिंदूर पर चर्चा

सप्ताहभर गतिरोध के बाद आखिरकार सोमवार को लोकसभा में ऑपरेशन सिंदूर को लेकर चर्चा हुई। चर्चा में रक्षा मंत्री राजनाथ सिंह, विदेश मंत्री एस. जयशंकर ने जहां सरकार की तरफ से मोर्चा संभाला, तो वहीं विपक्ष की तरफ से कांग्रेस के उप नेता गौरव गोगोई ने विशेष रूप से मोर्चा संभाला। चर्चा में भाग लेते हुए रक्षा मंत्री ने साफ किया कि ऑपरेशन सिंदूर किसी के दबाव में नहीं रोका गया। जबकि विपक्ष इस तरह का आरोप लगाता रहा है कि ऑपरेशन सिंदूर को किसी के दबाव में रोका गया है। राजनाथ सिंह ने स्पष्ट किया है कि हमने सभी ऑपरेशन के लक्ष्य तय समय में हासिल किए और यह सारी प्रक्रिया आतंकवाद के खिलाफ हमारी जीरो टॉलरेंस की नीति का हिस्सा है और हम इससे पीछे हटने वाले नहीं हैं।

मतलब साफ है कि अगर भविष्य में इस तरह के हालात पैदा होते हैं, तो भारत इस तरह की कार्रवाई करने में हिचकिचाएगा नहीं। रक्षा मंत्री ने यह भी साफ किया है कि भारत का इरादा कोई युद्ध लड़ने का नहीं था, बल्कि आतंकियों के ढांचे को नेस्तनाबूद करना था, जिसको हमारी सेना ने 22 मिनट में हासिल कर लिया। रक्षा मंत्री राजनाथ सिंह ने युद्ध रो. कने को लेकर कहा कि पाक की तरफ से सैन्य अभियान महा. निर्देशक के स्तर पर संपर्क का आग्रह किया गया था। जिसमें कार्रवाई रोकने की बात कही गई थी। भारत ने यह पेशकश इस शर्त के साथ स्वीकार कर ली थी कि यह अभियान सिर्फ रोका जा रहा है और भविष्य में कोई दुस्साहस हुआ तो अभियान फिर प्रारंभ होगा।

उन्होंने विपक्ष की इस बात को लेकर भी आलोचना की कि वह गैर जिम्मेदाराना सवाल उठाता रहा है, जिसमें भारत के कितने विमान गिरे यह सवाल भी है। इस पर राजनाथ सिंह ने कहा कि यह सवाल राष्ट्रीय भावनाओं का सही प्रतिनिधित्व नहीं करता। जब लक्ष्य बड़े हों, तो छोटे मुद्दे पर सवाल नहीं किए जाते। विदेश मंत्री जयशंकर ने भी ऑपरेशन सिंदूर चर्चा पर हिस्सा लेते हुए कहा कि भारत और पाक के बीच किसी ने मध्यस्थता नहीं की। जाहिर है, ऐसा कहकर वह अमेरिकी राष्ट्रपति ट्रम्प को ही आयना दिखा रहे थे, जो बार-बार युद्ध रोकने का श्रेय लेने की कोशिश करते रहे हैं। जयशंकर ने यह भी बताया कि पहलगाम आतंकी घटना के बाद किस तरह के कदम पाक के विरुद्ध उठाए गए। विपक्ष की तरफ से गौरव गोगोई ने चर्चा में भाग लेते हुए सरकार पर कई सवाल दगे। पहला सवाल तो उनका यही था कि आखिर आतंकवादी भारत की धरती पर कैसे आए और वह एक घंटा तक घटना स्थल पर कैसे रहे। फिर वह कहां गायब हो गए। सौ दिन गुजर जाने के बाद भी आज तक उनके बारे में सरकार के पास कोई जानकारी नहीं है। न ही उनकी जानकारी सरकार के पास है जिन्होंने आतंकवादियों की मदद की। सवाल माकूल भी है, जब तक आतंकवादी पकड़े नहीं जाते, तब तक भ्रम की स्थिति बनी ही रहेगी। साथ ही गोंगोई का यह भी कहना था कि सरकार को बताना चाहिए कि जब पाकिस्तान घुटनों पर आ गया तो उसके साथ क्या डील हुई, उन्होंने तो यह भी पूछा कि आखिर ऐसी क्या मजबूरी थी जिससे युद्ध को रोका गया।

परीक्षा में रिजल्ट की अहमियत होती है

ऑपरेशन सिंदूर के दौरान हमने आतंकियों को उनके घर में चुक्कर मारा, सेना ने आतंकियों से हमारी माताओं-बहनों के सिंदूर का बदला लिया, हमारा मकसद आतंकी ठिकाने तबाह करना था और सेनाओं ने अपना लक्ष्य हासिल किया, हमने किसी के दबाव में पाकिस्तान से सीजफायर नहीं किया, विपक्ष पूछ रहा है कि युद्ध में हमारे कितने फाइटर जेट गिरे, उन्होंने यह नहीं पूछा कि हमारे सशस्त्र बलों ने दुश्मनों के कितने जेट गिराए, परीक्षा में रिजल्ट की अहमियत होती है, कितनी पेंसिल टूटी या पेन गुमे, यह पूछना बेईमानी है, ऑपरेशन सिंदूर के सभी लक्ष्य तय समय में हासिल कर लिए गए थे.

–**राजनाथ सिंह**
रक्षा मंत्री



भारत का लोकतंत्र बहुमत से नहीं, संवाद से चलता है। संसद केवल बहुमत की गिनती का मंच नहीं, बल्कि विचारों की परख, नीतियों की बहस और जनमत की अभिव्यक्ति का पवित्र स्थल है, किन्तु दुर्भाग्यवश, बीते कुछ वर्षों में यह देखा गया है कि बहुमत के अहंकार ने संवाद की संस्कृति को हाशिए पर डाल दिया है। न सत्तापक्ष सुनना चाहता है, न विपक्ष को बोलने दिया जाता है। संसद की कार्यवाही सुचारू नहीं, बल्कि रणनीतिक बन गई है, जहां विपक्ष की हर आलोचना देशद्रोह का पर्याय बना दी जाती है, और बहुमत का हर निर्णय अंतिम सत्य मान लिया जाता है। भारत के पहले प्रधानमंत्री पंडित नेहरू ने संसद को एक ऐसा मंच माना जहां उन्हें आलोचना सुनी हो, तो वे पूरे धैर्य से सुनें। प्रत्यक्षम् किम् प्रमाणम् , प्रचंड बहुमत होते हुए भी विपरीत विचारधारा और मुखर वक्तव्य शैली के साथ श्यामा प्रसाद मुखर्जी को उन्होंने ना केवल अपने मंत्रीमंडल में शामिल किया वरन् उनकी कही बातों का संज्ञान भी लिया। एक बार जब राममनोहर लोहिया ने बेहद तीखी भाषा में सरकार की नीतियों की आलोचना की, तो नेहरू ने उन्हें बोलने से नहीं रोका, बल्कि कहा कि आलोचना लोकतंत्र का प्राण है। अगर मैं आलोचना नहीं सुन सकता, तो मुझे यहां नहीं होना चाहिए। यह कथन न केवल उनकी राजनीतिक परिपक्वता दर्शाता है, बल्कि उस समय की लोकतांत्रिक संस्कृति से हमारा परिचय भी कराता है, लेकिन वर्तमान समय में संसद में जो दृश्य देखने को मिलते हैं, वे लोकतंत्र के लिए चिंता का कारण बनते जा रहे हैं। जिस संसद को सरकार और विपक्ष मिलकर चलाते हैं, वह अब टकराव का अखाड़ा बनती जा रही है।

सत्तापक्ष संवाद की बजाए, संख्याबल पर निर्भर हो गया है और विपक्ष अपने अधिकारों के लिए आंदोलन करने को विवश है। इस प्रक्रिया में सबसे अधिक नुकसान उस लोकतंत्र को हो रहा है जिसे जनता ने अपने मत से चुना था। इसी संदर्भ में तीन कृषि कानूनों का प्रसार हमारे सामने एक जीवंत उदाहरण के रूप में खड़ा है। बिना पर्याप्त बहस, बिना किसी संसदीय समिति में भेजे और बिना विपक्ष की सहमति या जन-संवाद के, तीन महत्वपूर्ण कानून संसद में पारित कर दिए गए। जिनका सीधा असर देश के लगभग पचास प्रतिशत किसानों पर पड़ना था, उनकी आवाज तक को न सुना गया। न कोई संसद में विस्तृत बहस हुई, न किसानों के संगठनों को विश्वास में लिया गया। परिणाम यह हुआ कि देश के किसान एक वर्ष से अधिक समय तक सड़कों पर रहे,

संवादहीन संसद में सहमा लोकतंत्र और सत्ता का एकालाप



सैंकड़ों जाने गईं, और अंततः सरकार को कानून वापस लेने पड़े। यह केवल नीति की हार नहीं थी, यह संवादहीन शासन के पतन का प्रतीक था। इसी दौर में संसद के अंदर और बाहर कई ऐसी घटनाएं हुईं जिन्होंने लोकतंत्र की नींव को झकझोर दिया। कई बार विपक्ष के सांसदों को सदन से निर्लंबित कर दिया गया। केवल इसलिए कि उन्होंने अपनी बात रखने की कोशिश की।

बहस करने की बजाय, संसद को कुशलता से चलाने की बजाय, सांसदों को निष्कासित कर देना संसदीय गरिमा का अपमान है। यह परंपरा नहीं, अराजकता है और तो और, एक ऐतिहासिक विस्मृति के रूप में यह घटना भी दर्ज हुई कि भारत के उपराष्ट्रपति, जो राज्यसभा के सभापति भी होते हैं, उनके खिलाफ विपक्ष ने अविश्वास प्रस्ताव लाने की घोषणा की। यह इस बात का संकेत है कि संसद के उच्च सदन में भी अब असहमति के लिए कोई सम्मान नहीं बचा। यह लोकतंत्र की सेहत के लिए खतरनाक संकेत है। संसद के इतिहास में ऐसा भी समय रहा है जब इंदिरा गांधी की सरकार ने आपातकाल लागू कर देश की संवैधानिक संस्थाओं को लगभग ठप कर दिया। संविधान संशोधन के माध्यम से ऐसा बदलाव लाया गया जिसने संविधान की आत्मा को ही

झकझोर दिया। उस समय भी संसद को महज एक औपचारिक मुहर बना दिया गया। लेकिन जनता ने इसका जवाब दिया और आपातकाल के बाद के चुनावों में लोकतंत्र की पुनर्स्थापना हुई।

उसी प्रकार जब अटल बिहारी वाजपेई प्रधानमंत्री थे, तब उन्होंने विपक्ष को हमेशा सुना। बहुमत न होने के बावजूद, उन्होंने संवाद को कभी छोड़ा नहीं। विपक्ष के संशोधन प्रस्तावों को गंभीरता से लिया गया, नीतियों में समावेश किया गया। मनमोहन सिंह, सोमनाथ चटर्जी जैसे विपक्षी नेताओं की बातें ध्यान से सुनी जाती थीं। संसद में बहस होती थी, तीखी आलोचना होती थी, पर लोकतंत्र चलता था। संसद, संसद की तरह चलती थी। आज उस परंपरा का पतन हो रहा है। संसद का मानसून सत्र कई बार बिना किसी कार्यवाही के समाप्त हो जाता है क्योंकि विपक्ष को बोलने नहीं दिया जाता या विपक्ष केवल वाकआउट तक सीमित रह जाता है। विधेयक बिना चर्चा पारित हो जाते हैं। संसदीय समितियों का महत्व कम हो गया है। विधायी प्रक्रिया में जनता की भागीदारी लगभग समाप्त हो चुकी है। आज जरूरत है उस संस्कृति की पुनः स्थापना की, जहां बहस हो, असहमति हो, संवाद हो, संशोधन हो, और सबसे जरूरी सहमति हो। लोकतंत्र केवल चुनाव जीतने का नाम



वीरेश थारार
बहस करने की बजाय, संसद को कुशलता से चलाने की बजाय, सांसदों को निष्कासित कर देना संसदीय गरिमा का अपमान है। यह परंपरा नहीं, अराजकता है और तो और, एक ऐतिहासिक विस्मृति के रूप में यह घटना भी दर्ज हुई कि भारत के उपराष्ट्रपति, जो राज्यसभा के सभापति भी होते हैं, उनके खिलाफ विपक्ष ने अविश्वास प्रस्ताव लाने की घोषणा की। यह इस बात का संकेत है कि संसद के उच्च सदन में भी अब असहमति के लिए कोई सम्मान नहीं बचा।

नहीं है, वह सत्ता चलाने की जिम्मेदारी है कू सबको साथ लेकर, सबकी सुनकर। संसद में बहुमत का अर्थ केवल विधेयक पारित कराना नहीं, बल्कि सहमति बनाना होना चाहिए। यदि संसद में संवाद खत्म हो गया, तो लोकतंत्र केवल एक ढांचा बनकर रह जाएगा कू जिसमें आत्मा नहीं होगी। विपक्ष का काम केवल विरोध करना नहीं, वैकल्पिक सोच प्रस्तुत करना है। और सत्ता का धर्म है, उस विरोध को सुनना। एक स्वस्थ संसद वही है, जिसमें बहस होती हो, न की जिसमें बहुमत का शोर सुनाई दे।

आज के समय में जब राजनीति संवाद से अधिक प्रचार की ओर बढ़ रही है, तब यह लेख एक स्मरण है कि भारत का लोकतंत्र बहस, संशोधन और सहमति से चलता है। संसद केवल बहुमत की गिनती का नाम नहीं, बल्कि देश की आत्मा की अभिव्यक्ति है। और यदि वह आत्मा मोन हो गई, तो लोकतंत्र केवल दिखावा बन जाएगा।

(ये लेखक के निजी विचार हैं)

समय के साथ अंतरिक्ष में भारत का बढ़ता कद

इसकी शुरुआत बमुश्किल दिखाई दे रही एक दरार से हुई जो फाल्कन-9 बूस्टर की प्रेयर फीडलाइन के वेल्ड जॉइंट में छिपी हुई थी। यह अंतरिक्ष उड़ान की विशाल क्षमशील में संभवतः एक छोटी सी खामी रही होगी, लेकिन भारत के लिए, यह निर्णायक घड़ी थी। इसरो के हमारे सचेत और अटल वैज्ञानिकों ने जवाब मांगा। उन्होंने कामचलाऊ उपकरणों की बजाए, मरम्मत पर जोर दिया और ऐसा करके, उन्होंने न सिर्फ एक मिशन की रक्षा की बल्कि एक सपने की भी हिफाजत की। उस सपने ने 25 जून, 2025 को उड़ान भरी, जब भारतीय वायु सेना के अधिकारी और इसरो-प्रशिक्षित अंतरिक्ष यात्री, गुप केंप्टन शुभांशु शुक्ला, एक्सओम-4 मिशन के जरिए कक्षा में पहुंचे। एक दिन बाद अंतर्राष्ट्रीय अंतरिक्ष स्टेशन (आईएसएस) से जुड़कर, वह कून सिर्फ अंतरिक्ष में, बल्कि मानव-केंद्रित विज्ञान, चिकित्सा और प्रौद्योगिकी के भविष्य में भी भारत की अगली बड़ी छलांग का चेहरा बन गए।

यह कोई रस्सी यात्रा नहीं थी। यह एक वैज्ञानिक धर्मयुद्ध था। शुक्ला अपने साथ सात माइक्रोग्रैविटी प्रयोग लेकर गए थे। इनमें से प्रत्येक प्रयोग को भारतीय शोधकर्ताओं ने उन सवालों के उत्तर जानने के लिए सावधानीपूर्वक डिजाइन किया था, जो न केवल अंतरिक्ष यात्रियों के लिए, बल्कि हमारे समूचे देश के किसानों, डॉक्टरों, इंजीनियरों और छात्रों के

लिए भी महत्वपूर्ण हैं। अंतरिक्ष में मेथी और मूंग के बीजों के अंकुरित होने के बारे में विचार कीजिए। यह सुनने में सरल, लगभग काव्यात्मक प्रतीत होता है। लेकिन इसके निहितार्थ गहरे हैं। अंतरिक्ष यान के सीमित क्षेत्र में, जहां पोषण का प्रत्येक ग्राम मायने रखता है, वहां यह समझना कि माइक्रोग्रैविटी में भारतीय फसलें कैसे व्यवहार करती हैं, लंबी अवधि के मिशनों के लिए चालक दल के आहार को नए सिरे से परिभाषित कर सकता है। इससे भी महत्वपूर्ण बात यह है कि यह पृथ्वी पर, विशेष रूप से मृदा क्षरण और जल की कमी से जूझ रहे क्षेत्रों में, ऊर्ध्वाधर खेती और हाइड्रोपोनिक्स में नवाचारों को प्रेरित कर सकता है।

इसके अलावा भारतीय टार्डिग्रेड्स का अध्ययनकूइन सूक्ष्म जीवों को इनकी मजबूती के लिए जाना जाता है। सुप्तावस्था से जागे इन सूक्ष्म जीवों का अंतरिक्ष में जीवित रहने, प्रजनन और जेनेटिक एक्सप्रेशन की दृष्टि से अवलोकन गया। उनका व्यवहार जैविक सहनशक्ति के रहस्यों को उजागर कर सकता है, जो टीके के विकास से लेकर जलवायु-प्रतिरोधी कृषि तक, हर चीज में सहायक हो सकता है। शुक्ला ने मायोजेनेसिस प्रयोग भी किया। इस प्रयोग में इस बात की पड़ताल की गई कि मानव मांसपेशी कोशिकाएं अंतरिक्ष की परिस्थितियों और पोषक तत्वों के प्रति कैसे प्रतिक्रिया देती हैं। यह निष्कर्ष मांसपेशीय क्षय के

उपचार में क्रांतिकारी बदलाव ला सकते हैं, जिससे न केवल अंतरिक्ष यात्रियों को, बल्कि वृद्ध रोगियों और आघात या ट्राuma से उबर रहे लोगों को भी लाभ होगा। अन्य जारी प्रयोगों में सायनोबैक्टीरिया की वृद्धि ये ऐसे जीव हैं, जो संभवतः किसी दिन अंतरिक्ष में जीवन-रक्षक प्रणालियों की सहायता कर सकते हैं तथा चावल, लोबिया, तिल, बैंगन और टमाटर जैसे भारतीय फसलों के बीजों का माइक्रोग्रैविटी के संपर्क में आना शामिल है। इन बीजों को पीढ़ी दर पीढ़ी उगाया जाएगा ताकि वंशानुगत परिवर्तनों का अध्ययन किया जा सके, जिससे संभावित रूप से चरम वातावरण के अनुकूल नई फसल किस्में विकसित हो सकें।

यहां तक कि मानव-मशीन संपर्क को भी परखा गया। शुक्ला ने यह समझने के लिए वेब-आधारित आकलन किया कि इलेक्ट्रॉनिक डिस्प्ले के साथ बातचीत करने की हमारी क्षमता को माइक्रोग्रैविटी किस प्रकार प्रभावित करती है –जो भविष्य के अंतरिक्ष स्टेशनों और अंतरिक्ष यान के लिए सहज ज्ञान युक्त इंटरफेस डिजाइन करने के लिए एक महत्वपूर्ण अंतर्दृष्टि है। यह कोई अमूर्त प्रयास नहीं है। यह समाज के लिए विज्ञान के भारतीय लोकाचार में गहराई से निहित हैं। एक्सओम-4 का हर प्रयोग पृथ्वी पर जीवन को प्रभावित करने की क्षमता रखता हैकूचाहे वह ओडिशा का कोई जनजातीय किसान हो, शिलांग

का कोई स्कूली बच्चा हो, या लद्दाख का कोई फ्लाइंग डॉक्टर हो।

इस मिशन ने वैश्विक अंतरिक्ष कूटनीति में भारत के बढ़ते कद को भी दर्शाया। सुरक्षा प्रोटोकॉल पर हमारे द्वारा जोर दिए जाने ने स्पेसएक्स को एक संभावित विनाशकारी खामी की पहचान करने और उसे ठीक करने में मदद की। नासा, ईएसए और एक्सओम स्पेस के साथ हमारा सहयोग समान साझेदारी के एक नए युग को दर्शाता है, जहां भारत केवल भाग ही नहीं ले रहा है, बल्कि नेतृत्व भी कर रहा है। पूरे मिशन के दौरान, इसरो के फ्लाइट सर्जनों ने शुक्ला के स्वास्थ्य पर नजर रखते हुए उनकी शारीरिक और मानसिक सेहत का ध्यान रखा। वे पूरे जोश में रहे और लखनऊ से लेकर त्रिवेंद्रम, बैंगलोर से लेकर शिलांग तक, पूरे भारत के छात्रों से बातचीत करते रहे और युवा मन में विज्ञान और अंतरिक्ष की संभावनाओं के प्रति उत्साह जगाते रहे। शुक्ला अब लौट आए हैं और वह अपने साथ प्रचुर मात्रा में डेटा, नमूने लाए हैं और उनके द्वारा लाई गई अंतर्दृष्टि भारत के आगामी गगनयान मिशन और भारत अंतरिक्ष स्टेशन को शक्ति प्रदान करेगी।

–**डा. जितेंद्र सिंह**
(लेखक केंद्रीय विज्ञान एवं प्रौद्योगिकी राज्य मंत्री स्वतंत्र प्रभार, पृथ्वी विज्ञान और प्रधानमंत्री कार्यालय, परमाणु ऊर्जा विभाग, अंतरिक्ष विभाग, कार्मिक, लोक शिकायत एवं पेंशन राज्य मंत्री हैं)

अमेरिकी हस्तक्षेप से मुक्ति की दिशा में मध्य एशिया

इस्राईल को लंबे समय से मिल रहे अमेरिकी संरक्षण से वैसे तो पूरी दुनिया भली भांति वाकिफ है परन्तु अब इस अमेरिकी संरक्षण के चलते इस्राईल खासतौर से गजा में जिसतरह मानवता की लगातार बर्बर हत्या करता जा रहा है उसे देखकर दुनिया के अधिकांश देश न केवल इस्राईल के खिलाफ होते जा रहे हैं बल्कि उन्हें इस्राईल को दिया जाने वाला अमे. रिकी संरक्षण भी अब रास नहीं आ रहा है। वास्तव में शांतिप्रिय मध्य एशिया में तबाही,बर्बादी व अशांति की इबात लिखने वाला अमेरिकी संरक्षित इस्राईल ही है।

7 अक्टूबर 2023 को जब से दक्षिणी इस्राइल पर हमास द्वारा हमले किए गए और 251 लोगों को बंधक बनाया गया उसके बाद इस्राईली सेना (आईडीएफ) ने हमास को आतंकी कार्रवाई के जवाब में जिस तरह गजा पट्टी में बड़े पैमाने पर सैन्य कार्रवाई शुरू की और आज तक जारी है उसने इस्राईल व अमेरिका के अमानवीय चेहरे को पूरी तरह उजागर कर दिया है। गजा में बर्बरता और अत्याचार की हर सीमाओं को इस्राईल पार कर चुका है। रिहाइशी बस्तियां अस्पतालों स्कूलों शरणार्थी कैंपों धर्मस्थलों आदि को खंडहर बनाने के बाद अब भूखे निहत्थों को मार रहा है।

खबर है कि गजा में गजा ह्यूमनटेरियन फाउंडेशन (जीएचएफ) की ओर से बांटा जा रहा खाना बहुत कम लोगों तक पहुंचने के कारण वहां भुखमरी की स्थिति पैदा हो गई है। कई बार ऐसी अमानवीय घटना भी घटी कि जब जीएचएफ के भोजन वितरण केंद्र पर मदद लेने के लिए भूख से तड़पते बच्चे व महिलाएं भोजन की



खातिर आकर लाइन में लगे उसी समय उन पर इसरा. इली सुरक्षा बलों ने गोलियां चला दीं जिससे दर्जनों लोग मरे गए। कई बार इस्राईली सुरक्षा बलों द्वारा भूखे शरणार्थियों को खाना देने के लिए बुलाया गया, बाद में लाइन में खड़े होने के बाद उनपर गोलीबारी कर अनेक लोगों की हत्या कर दी गई।

संयुक्त राष्ट्र मानवाधिकार कार्यालय के अनुसार पिछले दो महीनों में भोजन हासिल करने की कोशिश कर रहे एक हजार से अधिक फिलिस्तीनी, इस्राईली हमलों में मारे जा चुके हैं। इनमें से कम से कम 766 लोगों की मौत उन चार वितरण केंद्रों के आसपास हुई है, जिन्हें जीएचएफ संचालित करता है। इसके अलावा 288 लोगों की मौत संयुक्त राष्ट्र और अन्य सहायता केंद्रों के पास हुई है। सौ से अधिक सहायता संगठनों और मानवाधिकार समूहों का कहना है कि गजा में बड़े

पैमाने पर मानव जनित भुखमरी फैल रही है। अंतर्राष्ट्रीय खाद्य सुरक्षा विशेषज्ञों ने इन हालात के लिए इस्राईल को जिम्मेदार ठहराया है क्योंकि वही फिलिस्तीनी क्षेत्रों में भेजी जाने वाली सप्लाई को नियंत्रित करता है।

आम लोग ही नहीं बल्कि गजा में युद्ध की रिपोर्टिंग करने वाले अनेक स्थानीय व विदेशी पत्रकार व उनका परिवार भी भुखमरी का सामना करने को मजबूर है। कुछ पत्रकार तो इस हद तक असहाय हो चुके हैं कि वे अपने मामूय असहाय बच्चों व परिवार के लिए भोजन तक नहीं जुटा पा रहे हैं। गजा में काम करने वाले कुछ पत्रकार तो अपनी जान की बाजी लगाकर लाइनों में लगकर चौरीटी किचन से खाना ले रहे हैं। उनके बच्चे दिन में सिर्फ एक बार दाल, चावल या पास्ता खा कर गुजारा करने को मजबूर हैं। कुछ पत्रकारों ने तो यहां तक बताया कि उन्होंने भूख दबाने के लिए नमक मिला पानी पीना शुरू कर दिया है। जरा सोचिए जिन पत्रकारों की बदीवत दुनिया को इस्राईली सेना के जुल्म और गजा के लोगों की बेबसी व बर्बादी की खबर सुनाई व दिखाई देती थी अगर वही पत्रकार व उनका परिवार सुरक्षित नहीं रहेगा तो अमेरिकी संरक्षित इस्राईल के काले करतूत दुनिया तक कैसे पहुंचेंगे?

इन्हीं हालात में अनेक अंतर्राष्ट्रीय राहत संगठन और मानवाधिकार समूह बड़े पैमाने पर भुखमरी फैलने की चेतावनी दे रहे हैं। एक ओर तो इस्राईल-अमेरिका फिलिस्तीनियों के अधिकारों की लड़ाई लड़ने वाले हमास को आतंकी संगठन बताकर उसकी आडू में पूरे फिलिस्तीन पर नियंत्रण हासिल करने की फिराक में है

तो दूसरी ओर यही इस्राईल-अमेरिकाअहमद हुसैन अल-शरा, जिसे अबू मोहम्मद अल-जुलानी के नाम से भी जाना जाता है, की सीरिया में बशर अल असद का तख्ता पलटकर उसे अंतिम राष्ट्रपति बना देता है। यह वही जुलानी है जिस पर कुछ समय पहले तक अमेरिका ने दस मिलियन डॉलर का ईनाम घोषित कर रखा था, क्योंकि वह अलकायदा से जुड़ा था। 2017 में उसने अन्य कई आतंकी संगठनों के साथ मिलाकर हयात तहरीर अल-शाम HTS नामक संगठन बना लिया था। अमेरिका ने HTS को आतंकी लिस्ट में भी रखा था। अब अमेरिका ने उसके संगठन HTS को आतंकी लिस्ट से भी हटा दिया है। गोया जो व्यक्ति अमेरिका के हर विभाजनकारी इरादों में साथ रहे वह उसके लिए आतंकवादी नहीं और जो उसके और इजरायल के खिलाफ हो या अपनी स्वतंत्र नीति रखता हो वह आतंकवादी घोषित हो जाता है चाहे वह ईरान जैसा संप्रभुता संपन्न राष्ट्र ही क्यों न हो?

बहरहाल, अमेरिका को सर्वशक्तिमान मानने वाले व अमेरिकी रहमो करम पर जीने वाले कुछ अमेरिकी पिन्टू देशों की शासकों व तानाशाहों की बात छोड़ दें तो पूरा विश्व खासकर मध्य एशियाई देश इस बात को समझ चुके हैं कि अब समय आ गया है कि किसी भी तरह इस्राईल को सबक सिखाया जाए और मध्य एशियाई क्षेत्रों को अमेरिकी हस्तक्षेप से मुक्ति दिलाई जाए। ईरान का भय दिखाकर सुन्नी शिया मतभेदों को बढ़ावा देना दरअसल अमेरिका की सुन्नी देशों के प्रति हमदर्दी नहीं बल्कि एक बड़ी चाल है जिसे मुस्लिम जगत अब बखूबी समझ चुका है। मुस्लिम जगत



तनवीर जाफरी

जुलानी की आडू में सीरिया को बर्बाद करने की साजिश को भी समझ रहा है।परन्तु खबर यह भी है कि सीरियाई जनता भी अमेरिका इस्राईल के सीरिया के प्रति नापाक इरादों को भांप कर एकजुट होने लगी है। मध्य एशियाई क्षेत्रों को अमेरिका से मुक्त कराने के शुरुआत संकेत मिलने लगे हैं। ईरान ने गत 23 जून को कतर की राजधानी दोहा स्थित अमेरिकी सैन्य अड्डे अल-उदीद एयरबेस पर मिसाइलें दाग कर तथा इराक और सीरिया में भी अमेरिकी सैन्य ठिकानों को निशाना बना कर यह चेतावनी दे दी है कि अमेरिकी सैन्य अड्डे मध्य एशियाई क्षेत्रों में सुरक्षित नहीं हैं। साथ ही इराकी प्रतिरोध समूहों, विशेष रूप से कताइब हिजबुल्लाह, ने इराकी सरकार को यह चेतावनी जारी कर दी है कि वह अमेरिकी सेना को दो महीने के भीतर बगदाद अंतर्राष्ट्रीय हवाई अड्डा और ऐन अल-असद बेस जैसे इराकी सैन्य ठिकानों, से पूरी तरह से हटने के लिए कहे। इराकी प्रधानमंत्री मोहम्मद शिया अल-सुदानी को इस संबंध में पहले से सहमति के आधार पर कार्रवाई करने के लिए पर्याप्त समय दिया गया था और अब केवल दो महीने बचे हैं यानी सितंबर 2025 के अंत तक अमेरिका को इराक छोड़ने की चेतावनी दे दी गई है। इस चेतावनी में यह भी कहा गया है कि अगर यह कार्रवाई समय सीमा में पूरी नहीं हुई, तो उनकी अलग राय होगी।

(ये लेखक के निजी विचार हैं)

गाजा में भूखमरी भयावह: डोनाल्ड ट्रम्प का इजरायल को कड़ा संदेश, 'तुरंत फैसला लो'

इजरायल का बड़ा हमला, 34 की मौत, मृतकों में महिलाएं और बच्चे भी शामिल, कई घायल

गाजा/एडिनबरा/तेल अवीव। इजरायल और हमास के बीच चल रहे संघर्ष के चलते गाजा में दिन-प्रतिदिन संकट और गहराता जा रहा है। उधर, इजरायल के हमले कम होने के नाम नहीं ले रहे हैं। ताजा घटनाक्रम की बात करें तो इजरायल ने सोमवार को गाजा में जोरदार हमला किया। इस हमले में कम से कम 34 फलस्तीनी मारे गए, जिनमें महिलाएं और बच्चे भी शामिल हैं।

यह हमला उस समय हुआ जब इजरायल ने एक दिन पहले ही कुछ इलाकों में हर दिन 10 घंटे के लिए सैन्य कार्रवाई रो. कने की घोषणा की थी ताकि मानवीय मदद बेहतर ढंग से पहुंच सके। इजरायली सेना ने बताया था कि गाजा सिटी, दीर अल-बलाह और मुवासी इलाके में हर दिन सुबह 10 बजे से रात 8 बजे तक सैन्य कार्रवाई रोकी जाएगी। इसका मकसद था भूख से जूझ रहे लोगों तक सुरक्षित रास्तों से राहत सामग्री पहुंचाना। हालांकि इजरायल ने ये भी साफ कर दिया कि वह सैन्य अभियान पूरी तरह नहीं रोकेगा। सोमवार को जो हमले हुए, वे उसी 10 घंटे की राहत अवधि से बाहर किए गए। इस पर अभी तक इजरायली सेना की कोई प्रतिक्रिया



नहीं आई है। गाजा की स्थिति दिन-प्रतिदिन और भयावह होती जा रही है। वहीं मामले में केंद्रीय गाजा औदा अस्पताल ने कहा कि उन्हें सात लोगों के शव मिले, जो एक अमेरिकी-इजरायली मदद केंद्र के पास इजरायली गोलीबारी में मारे गए।

20 लोग घायल भी हुए हैं। मुवासी इलाके में एक घर पर हमले में गर्भवती महिला सहित 12 लोग मारे गए। डाक्टरों ने जटिल आपरेशन के बाद महिला के गर्भस्थ शिशु को बचा लिया। वहीं खान युनिस शहर के जापानी मोहल्ले में दो-मंजिला मकान पर हुए हमले में 11 लोग मारे गए, जिनमें से अधिकतर महिलाएं और बच्चे थे। गाजा में भूख और कुपोषण की स्थिति दिन-ब-दिन खराब हो रही है। मामले में

राहत एजेंसियों ने कहा है कि इजरायल की नई मदद नीति सही दिशा में कदम जरूर है, लेकिन अब भी यह पर्याप्त नहीं है। दुनिया भर में भूख और कुपोषित बच्चों की तस्वीरों पर भारी नाराजगी देखी जा रही है। गौरतलब है कि सात अक्टूबर 2023 को हमास ने इजरायल पर हमला कर 1200 लोगों की हत्या की थी और 251 लोगों को बंधक बना लिया था। जवाब में इजरायल ने भारी सैन्य कार्रवाई शुरू की, जिसमें अब तक 59800 से ज्यादा फलस्तीनी मारे जा चुके हैं। फलस्वरूप गाजा में भूखमरी का संकट और गहराता जा रहा है। इजरायल का कहना है कि हमास अब भी 50 बंधकों को पकड़े हुए है, जिनमें से आधे से ज्यादा मारे जा चुके हैं। वहीं इजरायल ने हमास के

गाजा में इजरायल ने पहली बार मदद पहुंचाई, आटा चीनी व रेडीमेड फूड के पैकेट गिराए

खिलाफ जंग के बाद पहली बार गाजा में मानवीय सहायता पहुंचाई है। इजरायली सेना आईडीएफ ने आटा, चीनी, दवाई और डिब्बाबंद खाना गाजा में हवाई मार्ग से पहुंचाया। यह कदम अंतराष्ट्रीय संगठनों के साथ मिलकर उठाया गया। वहीं, इजरायल ने गाजा के कुछ हिस्सों में सीजफायर और संयुक्त राष्ट्र (यूएन) के लिए सुरक्षित रास्ते बनाने का भी एलान किया ताकि वहां की जनता को मदद पहुंचाई जा सके। मार्च से मई तक इजरायल ने गाजा में बाहरी सहायता पर रोक लगा दी थी। अब इजरायल का कहना है कि वह यूएन की सहायता वितरण में रुकावट नहीं डाल रहा। गाजा में इजरायल-हमास जंग को शुरू हुए 22 महीने हो चुके हैं। अब तक इस लड़ाई की वजह से 124 लोग भूख से मारे गए हैं, जिनमें से 81 बच्चे हैं। जुलाई महीने में ही भूख से 40 लोगों की मौत हुई, जिनमें 16 बच्चे हैं। इसी बीच गाजा में जंग से फैली भूखमरी पर अमेरिकी राष्ट्रपति डोनाल्ड ट्रम्प ने पहली बार बयान दिया है।



शिमला। बारिश के दौरान छाता लगाकर पैदल जाते यात्री।

अमेरिका और यूरोपीय संघ में हुआ व्यापार समझौता

लंदन। अमेरिकी और यूरोपीय संघ (ईयू) में व्यापार को लेकर सहमति बन गई है। दोनों ने एक बैठक के बाद तय किया कि अमेरिका, ईयू के कई उत्पादों पर 15 प्रतिशत टैरिफ लगा सकेगा। अमेरिकी राष्ट्रपति डोनाल्ड ट्रम्प और आयोग की अध्यक्ष उर्सुला वॉन डेर लैयेन ने रविवार को हुई बैठक के बाद यह एलान किया। यह घोषणा स्कॉटलैंड में हुई बातचीत के बाद एक संयुक्त प्रेस वार्ता में की गई। दोनों नेताओं ने इस समझौते को 'व्यापार संतुलन' बहाल करने और अधिक न्यायसंगत कारोबार को बढ़ावा देने वाला बताया। ट्रंप

ने प्रेस वार्ता में दावा किया कि यह समझौता अमेरिकी कारों को यूरोपीय बाजार में दोबारा प्रवेश करने और ईयू में कृषि निर्यात को सरल बनाएगा। दवाईयां इस समझौते से बाहर हैं, जबकि ईयू से अमे. रिका को निर्यात होने वाले स्टील और एल्युमीनियम पर मौजूदा 50 प्रतिशत शुल्क लागू रहेंगे। विवाद हो कि इससे पहले तक ईयू से अमेरिका को निर्यात होने वाली कारों पर पहले ढाई प्रतिशत टैक्स था जो अब बढ़कर 15 फीसदी हो जाएगा। यह समझौता अमे. रिका को ईयू उत्पादों पर व्यापक रूप से 15 प्रतिशत टैरिफ लगाने की बात कहता है।

संक्षिप्त समाचार

बैंकाक में गोलीबारी में छह लोगों की मौत

बैंकाक। थाईलैंड की राजधानी बैंकाक में सोमवार को गोलीबारी की एक घटना में कम से कम छह लोगों की मौत हो गई। स्थानीय मीडिया थाईराथ ने यह जानकारी दी है। गोलीबारी में जिन लोगों की मौत हुई उनमें चार लोग बाजार के सुरक्षक भी थे। मीडिया रिपोर्ट के अनुसार हमलावर ने बाजार में अंधाधुंध गोलीबारी की और फिर खुद को गोली मारकर आत्महत्या कर ली। इस घटना में कुल छह लोग मारे गए, जिसमें हमलावर भी शामिल है।

टुक-बस की टक्कर में 16 लोगों की मौत, 51 घायल

कोटे डी आइवरी। आइवरी कोस्ट में एक टुक और बस के बीच हुई टक्कर में कम से कम 16 लोगों की मौत हो गई जबकि 51 अन्य घायल हो गए। यह जानकारी देश के परिवहन मंत्रालय ने सोमवार को दी। मंत्रालय ने सोशल मीडिया पर कहा कि यह दुर्घटना एक सार्वजनिक परिवहन बस और एक टुक के बीच हुई। प्रारंभिक अनुमान के अनुसार, 16 लोगों की मौत हो गई और 51 घायल हो गए।

जर्मनी में ट्रेन पटरी से उतरी, तीन की मौत, कई घायल

बर्लिन। दक्षिणी जर्मन राज्य बाडेन-वुर्टेम्बर्ग में रविवार शाम एक ट्रेन पटरी से उतर आई, जिसमें तीन लोगों की मौत हो गई और कई अन्य लोग गंभीर रूप से घायल हो गए। यह जानकारी स्थानीय पुलिस ने दी। यह दुर्घटना रीडिंगन शहर के पास उस समय हुई जब ट्रेन के दो डिब्बे पटरी से उतर गए। पुलिस के एक बयान के अनुसार, स्थानीय पुलिस ने घटनास्थल पर एक कमांड सेंटर स्थापित किया है और बचाव कर्मियों को तैनात किया है।

इराक: बंदूकधारियों के हमले में दो लोगों की मौत

बगदाद। इराक की राजधानी बागदाद में रविवार को कृषि मंत्रालय के कार्यालय पर सशस्त्र बंदूकधारियों के हमले में एक पुलिस जवान और एक नागरिक की मौत हो गई। इराक की गृह मंत्रालय के एक सूत्र ने बताया कि नवनिर्वाचित निदेशक की अध्यक्षता में प्रशासनिक बैठक के दौरान बंदूकधारियों के एक समूह ने कार्यालय को निशाना बनाकर गोलीबारी की। इस बीच गोलियों की आवाज सुनकर वहां पहुंचे अन्य पुलिसकर्मियों पर की गई गोलीबारी में एक जवान की मौत हो गई।

कंबोडिया ने की थाईलैंड के साथ युद्धविराम की घोषणा

बैंकाक/नोम पेन्ह। कंबोडिया के प्रधानमंत्री हुन मानेट ने थाईलैंड के साथ चल रहे सीमा विवाद में युद्धविराम की घोषणा की है। उन्होंने कहा कि दोनों देशों के बीच तनाव को कम करने के लिए तत्काल लड़ाई रोकने की उम्मीद है।

चीन और अमेरिका ने इस सीजफायर में मध्यस्थता की है। दोनों देशों के बीच मलेशिया की राजधानी कुआलालंपुर आज शांति वार्ता हुई। इस बैठक में थाईलैंड की तरफ से कार्यवाहक प्रधानमंत्री फुमथम वेचायाचाई और कंबोडिया की तरफ से प्रधानमंत्री हुन मानेट ने हिस्सा लिया। इस बैठक की अध्यक्षता मलेशिया के प्रधानमंत्री अनवर इब्राहिम ने की दोनों देशों के बीच

■ अमेरिका और चीन ने मध्यस्थता की, जंग में अब तक 30 से ज्यादा मौतें

सीमा विवाद के चलते बीते दिनों में भारी गोलीबारी हुई है। इसमें 33 लोगों की मौत हो चुकी है। मरने वालों में ज्यादातर आम नागरिक शामिल हैं। मलेशिया इस समय दक्षिण-पूर्व एशियाई देशों के संगठन एएसईएन की अध्यक्षता कर रहा है। उसने दोनों देशों को बातचीत की मेज पर बुलाया है। अमेरिकी राष्ट्रपति डोनाल्ड ट्रम्प ने कहा था कि थाईलैंड और कंबोडिया के बीच संघर्ष को सुलझाना उनके लिए आसान काम है, क्योंकि उन्होंने पहले भारत और पाकिस्तान के बीच का विवाद भी सुलझाया है।

हृतियों ने इजरायली जहाजों को निशाना बनाने की दी धमकी


सना। यमन के हूती सशस्त्र समूह ने रविवार देर रात चेतावनी दी है कि वह किसी भी गंतव्य की ओर जा रहे इजराइल से जुड़े सभी विदेशी जहाजों को निशाना बनाना शुरू करेगा। समूह ने यह बयान गाजा के खिलाफ इजराइल की 'नाकाबंदी के बाद वहां व्याप्त भूखमरी' का बदला लेने के लिए दिया है। हूती सैन्य प्रवक्ता याह्या सरिया ने हूती द्वारा संचालित अल-मसीरा टीवी पर प्रसारित बयान में कहा इस कार्रवाई में इजराइली बंदरगाहों से जुड़े किसी भी कंपनी के सभी जहाजों को निशाना बनाना शामिल है फिर चाहे उनकी राष्ट्रीयता कुछ भी हो। वे जहां कहीं भी हमारी सेना की पहुंच में आए, हम उन्हें निशाना बनाएंगे।

चीन में महिलाओं से संबंध रखने पर महंत बर्खास्त

शाओलिन मंदिर के प्रमुख पर कई बच्चे पैदा करने का आरोप, बौद्ध संघ ने मान्यता की रद्द

बीजिंग। चीन के मशहूर शाओलिन मंदिर के प्रमुख महंत शी योंगक्सिन को बर्खास्त कर दिया गया है। उन पर मंदिर की संपत्ति और फंड के गबन, कई महिलाओं से अवैध संबंध रखने और नाजायज बच्चों के पिता होने जैसे संगीन आरोप लगे हैं।

चाइना डेली की रिपोर्ट के मुताबिक कई सरकारी एजेंसियां मिलकर इन आरोपों की जांच कर रही हैं। इस बीच चीन के बौद्ध संघ ने सोमवार को उनका दीक्षा प्रमाणपत्र छीन लिया है। संघ ने अपने बयान में कहा कि शी योंगक्सिन के कामों ने बौद्ध समुदाय की प्रतिष्ठा और भिक्षुओं की छवि को गंभीर नुकसान में स्थित है। 1500 साल पुराना यह मंदिर सिर्फ धार्मिक कारणों से ही नहीं बल्कि अपनी मार्शल



■ कई सरकारी एजेंसियां मिलकर इन आरोपों की जांच कर रही हैं
■ शी योंगक्सिन के कामों ने बौद्ध समुदाय की प्रतिष्ठा और भिक्षुओं की छवि को गंभीर नुकसान पहुंचाया है: बौद्ध संघ

की जांच कर रहे अधिकारियों ने कहा है कि जो भी जानकारी सामने आएगी, उसे समय-समय पर जनता के साथ साझा किया जाएगा। शाओलिन मंदिर सेंट्रल चाइना के हेनान प्रांत की पहाड़ियों में स्थित है। 1500 साल पुराना यह मंदिर सिर्फ धार्मिक कारणों से ही नहीं बल्कि अपनी मार्शल

चलते उन्हें 'सीईओ मोंक' कहा जाने लगा। उनके नेतृत्व में मंदिर ने विदेशों में स्कूल खोले और मोंक (भिक्षुओं) का एक ग्रुप बनाया जो दुनियाभर में शाओलिन कुंग फू शो करता है। हालांकि यह पहला मौका नहीं है जब योंगक्सिन विवादों में आए हैं।

सबसे पहले साल 2006 में एक स्थानीय सरकार ने उन्हें लगभग 1 मिलियन युआन (करीब+125,000) मूल्य की एक वोक्सवेगन एसयूवी उपहार में दी थी। तब माना गया कि शी ने स्थानीय पर्यटन को बढ़ावा देने में मदद की थी, जिससे खुश होकर सरकार ने उन्हें यह गिफ्ट किया है। हालांकि तब योंगक्सिन ने इसे एक गिफ्ट बताया और कहा कि उन्होंने कोई व्यक्तिगत लाभ नहीं लिया गया।

जयशंकर ने द. कोरियाई विदेश मंत्री के साथ द्विपक्षीय संबंधों को मजबूत बनाने पर की चर्चा

नई दिल्ली। विदेश मंत्री डा. एस जयशंकर ने दक्षिण कोरिया के नवनिर्वाचित विदेश मंत्री चो ह्यून से सोमवार को टेलीफोन पर बातचीत के दौरान परस्पर संबंधों को मजबूत बनाने के उपायों पर चर्चा की। चो ह्यून को पिछले सप्ताह ही कोरिया का नया विद. श मंत्री नियुक्त किया गया था। डा. जयशंकर ने एक सोशल मीडिया पोस्ट में कहा कि आज सुबह कोरिया गणराज्य के विदेश मंत्री चो ह्यून से बात करके अच्छा लगा। उनके सफल कार्यकाल के लिए अपनी शुभकामनाएं दीं। हमारे द्विपक्षीय सहयोग को मजबूत करने पर चर्चा की। दक्षिण कोरियाई विदेश मंत्री ने भी सोशल मीडिया पोस्ट में कहा कि उन्होंने भारतीय विदेश मंत्री के साथ पहली बार बातचीत की।

तुर्की ने अपने सबसे शक्तिशाली बम किए टेस्ट

अंकारा। तुर्की ने अपने सबसे शक्तिशाली गैर-परमाणु बम जीएजेडएपी और एनईबी-2 पोस्ट का सफल परीक्षण किया है। तुर्की ने इस्तांबुल में आयोजित 17वें इंटरनेशनल डिफेंस इंडस्ट्री फेयर (आईडीईएफ) 2025 फेयर के दौरान 26-27 जुलाई को इस बम के टेस्ट का वीडियो जारी किया।

दोनों बम 970 किलोग्राम (लगभग 2,000 पाउंड) वजन हैं। इसे तुर्की के रक्षा मंत्रालय के अनुसंधान और विकास (आर-डी) केंद्र ने डिजाइन किया है। जीएजेडएपी थर्मोबैरिक वारहेड से लैस है। ये बम एक-16 फाइटर जेट से गिराए जा सकते हैं। फूटज से पता चलता है कि यह बम सैकड़ों वर्ग मीटर के क्षेत्र को प्रभावित कर सकता है। इसमें 10 हजार विशेष कण हैं,

GAZAP और NEB-2 पोस्ट बम 970 किलो वजन, एक-16 फाइटर जेट से गिराए जा सकते हैं

जो विस्फोट के बाद 10.6 कण प्रति वर्ग मीटर की दर से फैलते हैं। तुर्की रक्षा मंत्रालय ने बताया कि दोनों बम के सभी परीक्षण पूरे हो चुके हैं और अब यह उपयोग के लिए तैयार है। तुर्की ने एनईबी-2 पोस्ट बम का परीक्षण किया है। ये जमीन के नीचे 295 फीट तक जाकर हमला करता है। तुर्की ने इंटरनेशनल डिफेंस इंडस्ट्री फेयर में बम के टेस्ट का वीडियो जारी किया है। इसमें बम को सटीक निशाना लगाते देखा जा सकता है। बमों को बंकरों और मजबूत संरचनाओं को तबाह करने के लिए बनाया गया है।

सनी देओल ने दलाई लामा से की मुलाकात

मुंबई। बॉलीवुड स्टार सनी देओल ने तिब्बती धर्मगुरु दलाई लामा से मुलाकात की है। सनी देओल ने लद्दाख की यात्रा के दौरान तिब्बती धर्मगुरु दलाई लामा से मुलाकात की है। सनी देओल ने कहा कि दलाई लामा की मौजूदगी, उनकी बुद्धिमानी और आशीर्वाद से मन को काफी सुकून और शांति महसूस हुई गई है। सनी ने दलाई लामा के साथ जो तस्वीर इंस्टाग्राम पर डाली है, उसमें वह उनके सामने आदर से झुकते हुए नजर आ रहे हैं। साथ ही दलाई लामा सनी के हाथों को बड़े च्यार से अपने माथे पर लगाते हुए दिख रहे हैं। सनी देओल ने इंस्टाग्राम पर दलाई लामा की फोटो शेयर करते हुए लिखा, यह एक सम्मान और आभार से भरा पल था। लद्दाख की शांत वादियों में यात्रा करते समय मेरी मुलाकात परम पुज्य दलाई लामा से हुई। उनकी मौजूदगी, समझदारी भरी बातें और आशीर्वाद से मन को सुकून और शांति मिली। इस पल को मैं कभी नहीं भूल सकता।

अब खबरें आपके मोबाइल फोन पर...
www.shahtimesnews.com

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available) (Exam-Oct/Nov 2025)

NIOS (शिक्षा मंत्रालय) कोर्स- DNYS, Radiology (एक्स-रे टेक.), CCH (एलपैथिक),

CAT (आयुर्वेदिक-पंचकर्म टेक.), CHD (होम्योपैथिक), ECCCE (प्री-प्रैक्टिस शिक्षक हेतु),

Diploma in Yoga & YTTR, CCA (कम्प्यूटर), ET (इलेक्ट्रिकल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH

MPHW, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC.

:- प्रवेश हेतु सम्पर्क करें:-

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन पैंडेशन रोड, निकट गऊशाहा, मु.नगर

M.: 8505978850, 9634519104

ROOP RAKSHAK

आप के रूप का रक्षक

क्या आप अपने चेहरे के मुद्दों (Acne) से परेशान हैं। अपनाएं

ROOP RAKSHAK

क्या आप अपने चेहरे के दाग, धब्बे व झाड़ों से परेशान हैं, अपनाएं

ROOP RAKSHAK

(भारत सरकार द्वारा रजिस्टर्ड ब्रांड)

Customer Care No. 9457717311

ADMISSION OPEN

Session 2025-26

न्यू स्टेट नर्सिंग एण्ड पैरामेडिकल कॉलेज

12 किमी. स्टोन, रुड़की रोड, मुजफ्फरनगर

Affiliated by: U.P. State Medical Faculty Lucknow and recognized by the U.P. Govt.

कोर्स

• डीग्री पीएचडी • ऑप्टोमेट्री • ओओटी टेक्नीशियन

कोर्स अवधि : 2 वर्ष

योग्यता : 12वीं पास बायोलोजी/गणित

हसन नर्सिंग होम

92, उत्तरी सरबट गेट, मुजफ्फरनगर

8899777782

मो: **9897640744**

अखबार की कटिंग साथ लाने वाले को 5000 की छूट